



شناخت اقبال



دانالل عنیا (بما)

**Collection of Prof. Muhammad Iqbal Mujaddidi
Preserved in Punjab University Library.**

پروفیسر محمد اقبال مجددی کا مجموعہ
پنجاب یونیورسٹی لائبریری میں محفوظ شدہ



Marfat.com

حدیث اقبال



طیب عثمان بن دودی

درالحکای

جملہ حقوق محفوظ ہیں

۱۳۰۹۶۱

ملنے کا پتہ

مینجرو دار الکتاب، نیا گدام۔ گیا

ہماری ایجنسیاں

دہلی :- اسلامی کتاب گھر، اردو بازار۔ دہلی
 پٹیالہ :- مکتبہ نزل، سبزی باعث۔ پٹیالہ
 راجحی :- تاج بک ڈپو، میں روڈ۔ راجحی
 فوجہنگہ :- مکتبہ اسلامی، لہیریا سرائے۔ فوجہنگہ
 گیا :- ظفر بک ڈپو، پکھری روڈ۔ گیا
 سمندھ :- مینجرو دار الکتاب، سمندھ پاک، داکخانہ قاسمہ گیا

طبع اول — اگست ۱۹۴۱ء

تعداد — ایک ہزار
 قیمت — تین روپے

مطبوعہ تاج پسیں۔ باری ڈگیا

فہرست مضمون

۹	پیش نظر
۱۳	حدیثِ اقبال
۱۹	فلکِ اقبال
۳۲	اقبال کی شخصیت کے خلیقی عناصر
۵۶	اقبال کا نظریہ شعر و ادب
۷۴	اقبال اور عشق رسول
۹۱	انسانِ کامل۔ اقبال کی نگاہ میں
۱۱۴	اشترکیت اور اقبال
۱۲۸	عورت اور اقبال
۱۳۳	تعلیم اور اقبال
۱۵۲	فقرِ اسلامی۔ اقبال کی نگاہ میں

Marfat.com

۵

والدِ مکرم

حضرت شاہ محمد قاسم عثمانی فردوسی علیہ حرمت اللہ

سے

نام

جن کی صحبت ، تربیت اور لفیحت

نے

مجھے اس لائق بنایا

طیب عثمانی

Marfat.com

لَهُ مَثَلٌ لِّلشَّاهِ حَمْنَ الْجَيْشِ

سرود رفته باز آید که ناید
نیمه از حجاز آید که ناید
سرآمد روزگارے این فقیرے
درگردانائے راز آید که ناید

اقبال

تاریخ پیدائش :- ۱۸۷۳ء

تاریخ وفات :- ۲۱ اپریل ۱۹۴۱ء

طیعتانی ۱۲ جون ۱۹۴۱ء
دارالکتاب، سندھ پاک
گیا (بہہا)

Marfat.com

بِسْمِ اللَّهِ الرَّحْمَنِ الرَّحِيمِ

پیش لفظ

از خاں داکٹر یوسف حسین خاں صاحب پروڈائیس چانسلر
مسلم یونیورسٹی علی گڑھ

طیب غماقی صاحب نے اپنی اس تصنیف میں فکر اقبال کا
تجزیہ اسلامی تعلیمات کی روشنی میں کیا ہے۔ ان کا یہ طریق کار درست
اور قابل تحسین ہے۔ واقعہ یہ ہے کہ اقبال کے کلام اور پیام کو اسلامی
تعلیم کی روشنی ہی میں سمجھا اور پرکھا جاسکتا ہے، بالکل اسی طرح جیسے
دانستے کی شاعری کو مسیحی ذہب کو جانے بغیر سمجھنا ممکن نہیں۔
یہ کتاب نو باؤں پر مشتمل ہے، جن میں اقبال کے وہ تمام

بنیادی تصورات آگئے ہیں جن سے معاشرتی اور تہذیبی زندگی کے
کھسی نہ کسی پہلو پر روشنی پڑتی ہے۔ یہ کتاب خاص طور پر نوجوانوں
کے لئے لکھی گئی ہے تاکہ وہ اقبال کے خیالات سے بصیرت
حاصل کریں، مصنف نے خود لکھا ہے۔

”اس کتاب میں اس بات کی کوشش کی گئی ہے کہ
کارج کے طلبہ اور ملت کے نوجوانوں کے سامنے اقبال کا کلام
و پیام صحیح معنوں میں آجائے اور وہ اقبال کے ”سو ز جگر“
اس کے ”عشق“ اور اس کے ”نور“ اور ”نظر“ سے واقف ہو جائیں۔
مصنف نے اقبال کے بنیادی تصورات کو بڑی خوبی سے
پیش کیا ہے۔ ہمیں پوری توقع ہے کہ انہوں نے اس کتاب کی
تصویف سے اپنے پیش نظر جو مقصد رکھا ہے اس میں انہیں
کامیابی ہو گئی، اور ملک کے نوجوانوں کو شاعر مشرق کے
کلام و پیام کی روح تک رسائی حاصل ہو جائے گی۔

اقبال کے کلام کی ادبی اور شاعرانہ چیزیں تو مسلم ہے۔
اس کے علاوہ اس کے یہاں تہذیبی مسائل کی نسبت جو اشارے
ملتے ہیں وہ بھی بڑی اہمیت رکھتے ہیں۔ گذشتہ تین سو سال میں
زندگی جس دُگر پر چل رہی ہے وہ خطروں سے خالی نہیں۔

سائنس نے انسان کی قوت کو بہت بڑھایا ہے یہاں تک کہ اب وہ عالم بالا پر اپنی کمndیں پھینکنے لگا ہے۔ اپنے علم کے ذریعہ وہ اشیاء کی قلب ماہیت کر کے انہیں اپنے مفید مطلب بناتا ہے۔ لیکن باوجود فطرت کے تنجیر کرنے کے انسان اپنے وجود میں تضاد اور الچمن محسوس کر رہا ہے جس کی وجہ یہ ہے کہ اس نے فطرت پر اپنے اخلاقی طرف سے زیادہ قابو پالیا ہے۔ ایکم کی دریافت سے اس کا قابو فطرت پر بہت بڑھ گیا ہے۔ آج اس کے سامنے یہ مسئلہ ہے کہ وہ اپنے علم کو زندگی کی فراوانی کے لئے استعمال کرے یا انسانیت کو تباہ و بر باد کرنے کے لئے۔ یہ ایک اخلاقی سوال ہے جسے اس کو حل کرنا ہے۔ اقبال کے کلام میں اس سوال کا جواب موجود ہے اس لئے کہ وہ تمام انسانی مسائل کو حل کرنے کے لئے اخلاق و مذہب کا سہارا لیتا ہے۔ اس نے روحانی اور مادی زندگی کی مفہومت کا جو تصور پیش کیا ہے وہ اسلامی تعلیم کے موافق ہے۔ انسانی زندگی کا اصل مقصد انسانیت کے شرف و وقار کو بڑھانا ہے، جس کی طرف اقبال نے بار بار اپنے کلام میں اشارہ کیا ہے۔ اس نے انسانیت کے لئے ایک نئے اخلاقی توازن کو ضروری بتایا ہے جس کے بغیر زندگی کو

صحیح راہ عمل نہیں مل سکتی۔

مصنف نے ان تمام تہذیبی مسائل پر روشنی دُالی ہے،
جو اقبال کے کلام میں ملتے ہیں، کتاب کا انداز تحریر دلکش ہے۔
امید ہے کہ ہمارے نوجوان اس کتاب سے پوری طرح استفادہ
کریں گے۔

مولو سعف حسین

بِسْمِ اللَّهِ الرَّحْمَنِ الرَّحِيمِ

حدیثِ اقبال

حدیثِ اقبال میرے لئے "حدیثِ دلبری" سے کم نہیں، غالباً نے
کہا تھا " ذکر اُس پری وش کا اور پھر بیان اپنا" — اور
"اُس پری وش" کے ذکر کے لئے غالب کی زبان نے جو تحفہ اے رنگِ نگ
کھلا کے ہیں، اس سے اردو شاعری پر بھار آئی ہے اور جو سدا بھار
رہے گی۔ حدیثِ اقبال اگرچہ میرے لئے حدیثِ دلبری ہے، لیکن
غالب کی وہ زبان، جو صرف اُنہیں کا حصہ تھا اور رہے گا، کہاں سے
آسکتی ہے اور اب یہ کون کہہ سکتا ہے کہ

ہم بھی صندھ میں زبان رکھتے ہیں

اس "حدیثِ دلبری" میں مجھے جو لذت، مسرت اور عبرت
حاصل ہوتی ہے وہ مجھے اس سے بے نیاز بنادیتی ہے کہ میں اپنی زبان
و قلم کی بے مائیگی اور عجز کو سوچوں، ذکرِ دلبر نہر حال میں خوشنتر دپر سحر

ہی ہوتا ہے، لیکن یہ "حدیثِ دلبری" اقبال کی زبان میں "دلبری با قاہری" ہے جو خفیقتاً "پیغمبری" ہے اور یہ "حدیثِ اقبال" دراصل اس اقبال کی کہانی ہے جس کا کلام ایک زندہ پیام ہے اور وہ ایک ایسا حدی خوان ہے جو کاروانِ ملت کو تیز گام رکھتا ہے۔

ممنونہ

اقبال شاعر بھی تھا اور مفکر بھی، اس کی شاعری میں اُنکی فکیم اور عصائی کیم دلوں ہی پائے جاتے ہیں، یہی وجہ ہے کہ حکمت و عظمت سے اقبال کا دامنِ شعر و ادب گہر بارے ہے۔ اقبال پیامِ رحیات اور ناقِ حیات بھی! وہ عروجِ آدم کا آرزو و مند ہے اور زوالِ آدم کی در و مند! اس کی شاعری میں جہاں گل و لالہ کی بہار ہے، وہاں زندگی کا خازنا رکھی ہے۔ اُس کے کلام کو پڑھ کر گلوں کی خوشبو اور کانوں کی چھین ہم دلوں ہی محسوس کرتے ہیں۔

اقبال شاعرِ حیات بھی ہے اور حیات کا راز داں اور اس کا پیغام بر بھی ہے، کسی شاعر کے کلام سے اس کے مکمل نظریہِ حیات کا جانا مشکل ضرور ہے پر کچھ زیادہ دشوار نہیں اور اقبال جیسے عظیم شاعر کے کلام و پیام سے تو اس کا نظریہِ حیات روشن و عیاں ہے اس لئے کہ وہ اپنے نظریہِ حیات اور نظامِ زندگی کا صرف نغمہ خوان ہی نہیں پیغام بر بھی ہے

شرگوی اس کے لئے صرف ایک ذریعہ اور وسیلہ ہے مقصود نہیں، اقبال کے پیام اور نظریہ زندگی کو سمجھنے کے لئے نہ مغرب کے فلسفوں کا جاننا ضروری ہے اور نہ کسی "ازم" کے جزوں کی اور نہ بڑی ادبی نظر کی بلکہ یقین کی روشنی دل کی حرارت اور قرآنی فکر و نظر درکار ہے۔ اس طرح ہم اس کے نظریہ حیات کا اندازہ بڑی آسانی سے کر سکتے ہیں۔

اقبال کی شاعری کا بیشتر حصہ یقین کی روشنی، محبت کی گرمی اور حرکت و عمل کا ایک ایسا پر کیف ورنگیں نغمہ ہے جس کی نگلگی اور آتش نوائی سے حیات کے تاریخ بھینٹھتے ہیں، اقبال کا سازِ حیات بے سوز نہیں ہے، بلکہ "عشق" نے اس میں حیرت اور خودی نے اس میں عظمت پیدا کر دی ہے اور اُسے جب شاعری انگلیاں چھپری ہیں تو اس سے زندگی کے کیف آور نغمے پھوٹ پڑتے ہیں، جس سے ہمارے سرمایہ، مرت و بصیرت میں اضافہ ہوتا ہے۔

اقبال کی شاعرانہ عظمت صرف یہ نہیں ہے کہ اُس نے ہمارے کو ایسے مرت آگیں شعرو نغمے پیش کئے جن کو سن کر ہمارے شعور و وجدان اہتزاز و انبساط حاصل ہوتا ہے بلکہ اس نے ہمیں ایک نظریہ حیات کا احساس، ایک نظام زندگی کا شعور اور زندگی کا ایک خاص نقطہ نظر بخشنا، جس نظریہ زندگی کا وہ حامی اور جس نظام حیات کا وہ پیغام برخا

اُس پر اُس نے نہ صرف یہ کہ عمل کرنے کی ترغیب دی بلکہ اس کے کلام میں اُس مخصوص نظریہ زندگی کا حسن، اُس کا زنگ و آہنگ، اور لذت و کیف اس طرح رحم آمیز اور سچا بسا ہوا ہے کہ آج بھی جب ہم اُس سے پڑھتے ہیں تو ہمارے کاؤنٹ میں وہی رنگ و آہنگ وہی سازی کی جھنکار اور وہی شیریں نغمے گو بنختے لگتے ہیں جس سے ہمیں صرف انشاطاً اور بصیرت حاصل ہوئی ہے۔

حدیثِ اقبال کے اس مجموعے میں زندگی کے مختلف سائل اور گوشے کی اقبال کے نقطہ نظر سے وضاحت کی گئی ہے اور اقبال نے جو کچھ کہا ہے اُن کو ویسا ہی پیش کیا گیا ہے۔ اس طرح اقبال کا حقیقی فکر اور اس کا نظریہ اس کے کلام کی روشنی میں اجاگر ہو کر سامنے آ جاتا ہے۔ اس کتاب کا مدعا یہ ہے کہ اقبال جو کچھ اور جیسا کچھ بھی تھا اُس کی صحیح تصویر کلام اقبال کے آئینہ میں سامنے آجائے اور اپنے موئے قلم کے زنگ و روغن سے اس کی تصویر کے خدوخال کو نمایاں کرنے کی ناکام کوشش نہ کی جائے۔ اپنے "ادبیات اقبال" کا جو قابل قدر سرمایہ ہمارے سامنے آیا ہے، اُن میں "روح اقبال" (از داکٹر یوسف حسین) "اقبال کامل" (از عبد السلام ندوی) اور ان ہلی

ایک آدھ کتاب کے علاوہ باقی اکثر "ادبیاتِ اقبال" مصوّر کے
مئے فلم کی خیالی تصویریں ہیں، حقیقت کم، پرچھائیں زیادہ! اُن کے
علمی انداز اور ادبی وقار کا ہمیں انکار نہیں لیکن جو پہلو کہ قابل اعتراض ہے
وہ ہے اقبال کے فکر کی اپنی توجیہیں اور تعبیریں، جو حقیقتاً اپنی "چشم
غلطیں" کا فساد ہے۔

اس کتاب میں اس بات کی کوشش کی گئی ہے کہ کام کے
طلباء درملت کے نوجوانوں کے سامنے اقبال کا کلام و پیام صحیح معنوں میں
آجائے اور وہ اقبال کے "سو زجل" اُس کے "عشق" اور اس کے
"نور" اور "نظر" سے واقف ہو جائیں۔ اقبال کا پیام دارصل ملت کے
اُن شاہین بچوں کے لئے ہے جن سے اقبال کی ساری امیدیں وابستہ
تھیں اور جن کے پال و پر کے لئے اقبال نے دعائیں کی تھیں ہے

جو انوں کو مری آہ سحر دے

تو ان شاہین بچوں کو بال و پر دے

خدا یا آزو میری بھی ہے

مرا نور بصیرت عام کر دے

~~~~~

حدیث اقبال کے اس مجموعے میں بعض مضماین تو وہ ہیں جو مازہ

اور نئے ہیں جیسے فکر اقبال، اقبال کا نظریہ شعروادب، اقبال اور عشقِ رسول۔ اور ان میں سے اکثر وہ ہیں جو ملک کے مختلف ادینی و علمی رسائل میں شائع ہو چکے ہیں، جن پر اب نظر ثانی کی کوئی ہے اور کچھ مضافات ایسے بھی ہیں جو اگرچہ اہم اور سہی میں لکھے گئے تھے مثلاً عورت اور اقبال، "تعلیم اور اقبال وغیرہ" لیکن کتاب کے مسودہ کی تبصیض کے وقت ان پر نظر ثانی اور حذف اتفاق ہے پھر اس انداز سے ہوا ہے کہ اب وہ گویا نئے ہیں۔ اس مجموعے میں دو اسم مضافات میں "اقبال کی شخصیت کے تخلیقی عناصر" اور "انسان کامل اقبال کی نگاہ میں" استاذ مکرم مولانا سعید ابوالحسن علی مذوی (معتمد دارالعلوم مدروة العلام، المحتفو) کے دو عربی مقالوں کا اردو ٹلکس ہے جو انہوں نے قاهرہ یونیورسٹی میں یوم اقبال کے موقع پر پڑھتے اس سلسلہ میں ہم مولانا مکرم کے ممنون ہیں۔

## طیبِ عثمان

۱۲ جون ۱۹۶۴ء

دارالکتاب، سملہ، چکیا



# فکر اقبال

اقبال کی شخصیت چمنستان ادب میں ایک ایسے گل سر سبد کی تھی، جس کی گل بیز یوں، دل آویز یوں اور روح افزان نکھتوں سے سارا چمن ادب معطر تھا، اُس کے کلام کی پاکیزگی، دلکشی اور دل آویزی سے ہوش و خرد اور قلب و نظر دونوں ہی شکار ہوتے ہیں، یہی وجہ ہے کہ جہاں کلام اقبال نے کیا ہے اردو کوتا بدار کیا، وہی فکر اقبال نے دل و نگاہ میں مزید تابانی بخششی۔

اردو شاعری کے افق پر یوں تو سینکڑوں روشن ستائے نمودار ہوئے جن کے زنگ و نونے دنیا کے شاعری میں قوس قزح کی رنگینی اور دل آفرینی پیدا کی، جس کی روشنی اور جگہ گاہت آج بھی افق ادب پر نمایاں ہے۔ میر، درد، مومن اور غالب نے اردو شاعری کا جو پراعن جلا یا تھا اس کی لوپیں ابھی مدھم نہیں ہوئی ہیں، اس میں روشنی، گرمی اور حرارت اب بھی باقی ہے، لیکن ان سب کے بعد اقبال کا جو "نیہ متاباں" مطلع ہوا اور اس کی کرنیں جب افق شاعری پر پڑیں تو اس کی جگہ کا جو ہے۔

پوری اردو شاعری شفقت کا گلزار بن گئی اور زندگ و نوز سے معمور ہو گئی، اس میں فن کا رچا و اور مقصد کا سترہ و اس طرح ہم آمیز نھا کہ اس نے فکر و فن کا ایک نیامیجا راردو شاعری کو عطا کیا، جس میں فکر و فن کی روشنی و تابانی اور ایمان و ایقان کی حوصلہ اور جگہ کا ہٹ دلوں ہی موجود تھی۔

اقبال کا فکر ایک ایسا بحر بکر ایں ہے، جس میں زندگی کے مختلف دھارے آکر ملتے ہیں۔ کلام اقبال کے تفصیلی مطالعہ سے اس بات کا اندازہ ہوتا ہے کہ اُن کا مطالعہ وسیع اور علم عمیق ہے۔ اُن کے علم و مطالعہ کے بغیر پایاں ہونے ہی کا یہ اثر ہے کہ فکر بلند کے ساتھ ساتھ وہ صحت فکر بھی رکھتے ہیں۔ اُن کا تجھل بلند پرواز اور ان کی نظر دور ہیں ہے۔ اقبال کی فلکری وسعت اور سہمہ گیری کی مثال ایک ایسے جھیل کی سی ہے، جس کے اندازہ پانی میں نیلگوں آسمان کی بلندی کا عکس اور سمندر کی گہرا فی ہو جیں صاف شفاف پختے کی سی پاکیزگی اور اس کا حسن ہو۔ یہی وجہ لختی کہ اقبال اپنے ہم عصروں میں اُس ”ہر بجم روز“ کے مانند بلند ہوئے کہ جس کے نمایاں ہوتے ہی اردو شاعری کے سینکڑوں روشن ستائے ماند پڑ گئے۔

اقبال نے حیات و کائنات کا بڑا عمیق مطالعہ کیا تھا اور زندگی کے تمامسائل کو صرف ایک شاعر، ایک فلسفی کی حیثیت سے نہیں

بلکہ ایک مردِ مومن کی نگاہ سے دیکھا تھا۔ اقبال کا فکری تفاسیر اور طبعی رجحان شاعری ہمیشہ مانوی جیشیت رکھتے تھے۔ مُن کے فلسفہ اور شاعری کا اصلی سرخیپہ اُن کا قلبِ مومن تھا، جس سے زندگی کے سوتے فلسفہ کی زبان، شاعری کے روپ میں پھوٹتے تھے۔ اقبال کے سطح میں ناقیدین اور مذاہین نے ہمیشہ اقبال کی شاعری کے ظاہری خول اور اور فلسفیانہ زبان کی لفظی اصطلاحات کو دیکھا اور اُس کی اپنی تشریح اور توجیہات کرنے لئے بوجو فکر اقبال نہ تھا بلکہ وہ ساری تشرییات دراصل در فکرِ خود کے معدود اق تھیں۔ یہی وجہ ہے کہ کلامِ اقبال سے فکر اقبال کی نت نئی تشریحیں اور تعبیریں تو سامنے آئیں اور جس نے بہت حباد اردو ادب میں ایک اچھا خاصہ ادبیات اقبال کا اضافہ کر دیا مگر حقیقت یہ ہے کہ فکر اقبال کی ان خود ساختہ توجیہوں اور کثرت تعبیرت اُن کے فکر کو افکار پریشان بنادیا اور ادبیات اقبال ایک ایسا عجوبہ روزگار بن کر رہ گیا جسے صرف مختلف اور متضاد افکار کا مجموعہ کہا جا سکتا ہے اور یہ!

شارصین اقبال کا یہ ذہنی تفاصیل اور فکری انتشاری تھا جس سے کلام اقبال میں بھی بعض تحسن فہموں کو تفاصیل نظر آنے لگا اور اس کی نت نئی تعبیریں سامنے آئیں۔ حالانکہ کلام اقبال میں تفاصیل نہیں۔ بلکہ

حقیقتاً ارتقا ہے اور اس فکری ارتقا کو تضاد سے تحریر کرنا سخن شناسی ہی نہیں بے بصری بھی ہے۔ یہی وجہ ہے کہ اقبال کے بعض ناقدرین نے اسے ”فسطائیت“ کا علمبردار قرار دیا اور انہیں اقبال کے ”شاہیں“ میں سٹلر و مولیٰ جیسے بے خدا دلکشی پر کی شکل نظر آئی اور اس تصویر میں قرار لای کی جو روح اقبال نے دیکھی تھی وہ ان کم نظروں کو دکھائی نہ دی۔ حالانکہ کلام اقبال کے علاوہ تصور شاہیں کی حقیقت کو اقبال نے اپنے ایک خط میں بہت صاف لفظوں میں اس طرح بیان کیا ہے۔

”شاہیں کی تشبیہ مخفی شاعرانہ تشبیہ نہیں ہے ان لوگوں اسلامی فقہ کی تمام خصوصیات پانی جاتی ہیں (۱) خوددار اور غیرت مند ہے کہ اور وہ کے ہاتھ کا مارا ہوا شکار نہیں کھاتا (۲) بے تعلق ہے کہ آشیانہ نہیں بناتا (۳) بلند پرواز ہے (۴) خلوت نہیں ہے (۵) تیز بگاہ ہے۔“

فسطائیت اور دوسرے تمام ازموں کی تردید کے لئے اقبال ہی کا دوسرا خط بھی ہے جو اس سلسلہ میں حرف آخر ہے۔ ”میرے سامنے فاشرزم اور کیونزم یا زمانہ حال کے اور ازم“ کوئی حقیقت نہیں رکھتے۔ میرے عقاید کی رو سے حرف اسلام ہی ایک حقیقت ہے جو بُنی نوع انسان کے لئے

ہر نقطہ مگاہ سے موجب نجات ہو سکتی ہے۔ اقبال کے بعض دوسرے مارچین کے نزدیک اس عظیم شاعری ساری شعری خلیقات میں صرف مارکس کا "جد لیاتی عمل" (DIALECTICAL PROCESS) اور طبقانی کشمکش نظر آیا۔ اقبال کا پہ شعر ہے

اُخُومِ دنیا کے غریبوں کو جگادو  
کاخ امراء کے درو دلوار ہلا دو

اُن کے فکر کا عنوان بن گیا اور اقبال ایک ترقی پسند اشتراکی شاعر قرار دیدیے گئے، اسی کو کہتے ہیں ہے

خرد کا نام جنوں پڑ گیا جنوں کا خرد  
جو چاہے آپ کا حسنِ کرشمہ ساز کرے

حالانکہ تذکرہ بالا خطوط کے اقتباس کے علاوہ پورا کلام اقبال اس عظیم جھوٹ کی تردید کے لئے کافی ہے۔

اقبال کے بعض شارحین وہ بھی ہیں جنہوں نے افکار اقبال کو یورپ کے فلاسفہ کے نظریات کی عینک سے دیکھا اور انہیں اقبال کے فلسفہ میں نظریہ، گوئٹے، برگساں اور ہرگیل کے نظریات کا خلسہ نظر آیا اور انہوں نے اقبال کے فکر کی فلسفہ از تو جیہیں یورپ کے متسلسلگیں، بے تعین فلسفیوں کے روزانہ کے بدلتے ہوئے نظریات کے

آئینہ میں کیس، جس کا نتیجہ یہ ہوا کہ کلام اقبال سے یورپ کے فلسفیوں کی طرح ایک نیا فلسفہ اقبال تو ضرور وجود میں آگیا، لیکن "حقیقتِ اقبال" نظر وں سے او جھل ہو گئی۔

ہاں "ادبیاتِ اقبال" میں بعض ایسی کتابیں بھی ضرور میں، جو صحیح معنوں میں فکر اقبال کی ترجمان کی جاسکتی ہیں اور ان میں داکٹر یوسف حسین کی "روحِ اقبال" فکر اقبال کی سب سے بہتر ترجمانی کی جاسکتی ہے لیکن "ادبیاتِ اقبال" کے اس عجوبہ رونگار مجموعہ افکار سے فکر اقبال کے حقیقی گھر بائے آبدار چنان افکار کے بھرپور اس سے سچی موتیوں کو تلاش کرنا ہے۔ جو ہر کس دنائیں کام نہیں، ضرورت اس بات کی ہے کہ اقبال کی شخصیت اور اس کے فکری پس منظر کا جائزہ لیا جائے اور کلام اقبال سے حقیقی فکر اقبال کا ہو جگایا جائے۔

اقبال کا فکر ایک ایسی روشن شاہراہ ہے، جس پر زندگی کے قافی گزرے ہیں اور یہ وہ شاہراہ حیات ہے جس پر اقبال کے خردمند کے قدموں کے نشانات آج بھی ابھرے ہوئے دکھانی دیتے ہیں جس میں روشنی ہے، چمک ہے اور عالمگار ہٹ ہے۔ اقبال نے یہ کبھی نہیں کہا کہ اُن کا فکر کوئی نیا فلکر ہے، اُن کا فلسفہ کوئی نیا فلسفہ ہے، اُنہوں نے زندگی کے لئے کسی نے راستے کا انکشاوف کیا ہے بلکہ اُن کا کلام اس بات

شہادت ہے کہ حقیقی زندگی وہی ہے جو فیضانِ سماوی سے بہر اندر و نہ ہو اور یہ وہی زندگی ہے جو ایک قادر مطلق علیم و خیر دانا وینا، فاقہ و مالکِ هستی کی بنائی ہوئی زندگی ہے جو اسلام کا ضابطہ حیات ہے۔ اقبال کا فکری محور دراصل اسلام ہی ہے — اسلام  
ان کی رُگ و پے میں سربیت کر چکا تھا ہے

شوقِ میری لئے میں ہے شوقِ میری نے میں ہے

نَعْمَ اللَّهُ هُوَ مِيرَتِ رُكَّ وَ پَے میں ہے

اقبال کی یہ خواہش تھی کہ اُن کا یہ اوز بصیرتِ مدت کے جوانوں میں عام ہو جائے اور امتدادِ زمانہ سے اُن کے دلوں میں اسلامِ الی دن ہونے چنگاری جو بجھوڑ ہے اُن کی بوئے آتشیں سے پھر شعلہ جوالہ بن جائے۔ اس مقصد کے حصول کے لئے اُنہوں نے وہ اندازِ بیان اور پیرایہ انہارِ اختیار کیا۔ جس میں دل کا سوز، تلہوار کی تیزی، بھولوں کا حسن اور سازہ کی جھنکار سب کچھ پوشیدہ ہے اور جس نے بلاشبہ جوانوں کی ایک ایسی نسل ضرور پیدا کر دی جو اس کے آتشیں کلام سے اپنے ذکر کو دش اور اپنے نہان خانہ دل کو شعلہ تپاں رکھتی۔

اقبال کی شاعری جزو سخنبری ہے اور اس کا کلام دراصل فکر قرآنی کا عکاس ہے۔ اقبال نے حیات و کائنات کے مطالعہ و مشاہدہ میں

ہمیشہ قرآن کے نقطہ نظر کو سامنے رکھا، اقبال کی ساری فکر انگریزی قرآن کے چشمہ صافی کی مرحوم منت ہے اور نہ صرف یہ کہ اقبال نے مشاہدہ حیات میں صرف قرآن کی اُن اپری صداقتوں اور بینادی قدروں کو سامنے رکھا جو ہمیشہ سے انسانیت کی تعمیر و تہذیب کرنے آئی ہیں بلکہ اقبال کا ادب و فن بھی قرآنی فن و ادب کا خوشہ چیز ہے۔ ہمیں جہاں اقبال کے کلام میں درد، سوز، حرارت اور پیش نظر آتی ہے وہیں فکر کی روشنی، منطقی استدلال، فلسفیاتی اندازا اور عقل و خرد کے پڑاعج جلتے نظر آتے ہیں، قرآن کا ادبی اسلوب بھی یہی ہے۔ وہ ایک طرف مشاہدہ کائنات کی دعوت دیتا ہے اور ساتھ ہی معتدل جذبات نگاری کرتا ہے، تو دوسری طرف غور و فکر اور تفکر و تدبیر کی طرف متوجہ کرتا ہے۔ قرآنی ادب میں فکر و دانش اور جذبات نگاری کی ایک حصیں آمیزش ہے۔

اگر بتظر عمیق کلام اقبال کا مطالعہ کیا جائے تو اقبال کی تمام ز شاعری لوز قرآنی سے منور اور راس کی خوبیوں سے معطر نظر آئے گی۔ اس لئے کہ اقبال کی زندگی پر سب سے زیادہ جس کتاب نے انڑالا ہے۔ وہ عظیم الہامی کتاب 'قرآن' ہی ہے، جیسا کہ وہ خود فرماتے ہیں ۔

داستانِ کہنہ شستی باب باب  
 فکر راروشن کن از ام الکتاب  
 جز بقر آں ضغیٰ رو باہی ا  
 فقر قر آں اصل شامشانی ا  
 نقش قر آں تادرین عالم نشت  
 نقشہا کے کاہن دیا پاشکست  
 اقبال کہتے ہیں کہ داستان پارسیہ کا اب زمانہ نہیں رہا، اسے اب ختم کرو  
 اور اپنے فکر کو ام الکتاب قرآن مجید سے روشن کرو۔ اس لئے کہ قرآن سے  
 ہٹ کر صرف رو باہی و بذلی ہی باقی رہتی ہے۔ اور اس کائنات میں  
 جہانی و سلطانی فقر قرآنی ہی سے حاصل ہو سکتی ہے۔ جب قرآن کا  
 نقش دوام عالم پر چھا جاتا ہے تو تمام عارضی و فافی نقوش اس کائنات  
 پر سے حرفاً غلطگی طرح مت جاتے ہیں۔

پھر آخر میں حضرت اقبال فرماتے ہیں کہ میں تم پر اپنے دل کا  
 فاش کرتا ہوں کہ قرآن کوئی معمولی کتاب نہیں ہے بلکہ ایک چیزے  
 دیگر ہے، اک "نسخہ" کیا ہے۔ ایک ایسا شاہ کلید ہے کہ اسے  
 زندگی کے جس شعبہ پر لگائے فوراً کھل جائے گا۔  
 فاش گویم آنچہ در دل مضمرا است  
 ایں کتاب نیست چیزے دیگر است

فکر اقبال جہاں نور قرآن سے روشن تھا وہیں اس کا قلب  
 عشق رسول کے سوز میں شعلہ نپاں تھا۔ اقبال کے افکار کی پایہ دیگی او

تو انہی میں روح قرآن کا جس قدر حصہ ہے اسی قدر عشق رسول کی  
انجھ نے اس میں روشنی، گرمی اور جلا بخش دی ہے۔ یہ حب رسول  
ہی کا فیض تھا جس نے اس کی چیات کو پروز و تابناک اور آتشناک بنادیا  
اقبال کے کلام میں عشق کی سوزش اس کی سرستی و سرخوشی  
سوز و ساز اور درود اغ جو پایا جاتا ہے وہ دراصل عشق رسول ہی کا  
نتیجہ ہے۔ اقبال کے جہاں شاعری میں نورِ مصطفیٰ ہی سے بہار ہے  
اور عشقِ مصطفیٰ ہی نے اس کے چمنِ شاعری میں گلہائے زندگ زندگ پیدا  
کر دیا ہے۔ اقبال کا عشق سرایہ زندگی ہے، زندگی کی ساری توانا بیان  
عشق ہی کی مرہون منت ہیں اور پیر تو انہیاں عشق ہی سے زندہ پانید  
اوڑتا پندہ ہیں۔ اقبال کا عشق ایک ایسا مضراب ہے جس سے زندگی کے تار  
جھجھنا کھتے ہیں اور پھر اس سے نغمہِ حیات پھوٹ پڑتے ہیں، اس کا  
عشق نورِ حیات بھی اور نارِ حیات بھی! اور جس مردِ مومن کی زندگی نار  
دنور سے معمور ہوا س کی زندگی نوازی اور آتش بیان کا کیا پوچھنا؟ اسی  
چیز نے اقبال کے کلام میں جادو بھر دیا ہے، جس سے آج سارا عالمِ ادب  
محور ہے۔

یہ شاعر نگیں نوا جو پئے اندر آتش نوای بھی رکھنا اور زنگینیاں  
بھی؛ اور اس کی اس شعلہ نوازی کا سر خپله خود اس کا قلب ہے جو ایک

مردِ مومن کا فلبے ہے، ایسے مردِ مومن کا جس کے دنوں کی تپش اور شبوک کے گداز سے اس کا نہات بیس زندگی کے آثار پا کے جاتے ہیں اور اس کے سر و رو شوق سے زندگی کے نفعے گو بخے ہیں، اقبال کا یہ مردِ مومن "حامِ خلق عظیم" اور "صاحبِ صدق و یقین" ہے، جس کی نگاہوں نے مشرق و مغرب کی تربیت کی۔ اور جس نے یورپ کے ظلمت کدوں میں فکر و نظر اور عقل و خرد کے روشن چراغ جلا کے، جو خوشش دل کرم جوش، سادہ و روشن جبیں ہے اور رع

جس کی نگاہوں کے تیر آج بھی ہیں دلنشیں  
اقبال کے قلب میں ایک مومن کا گداز، عشق کی سوزش اور یقین کی روشنی ہے، جس سے زندگی کے آبشار گرتے ہیں، محبت کے نفعے ابنتے ہیں اور اس کی مترنم آواز دلوں کو گرماتی، انسانیت کے خوابیدہ جذبات لوچھیرتی اور ان میں روح و زندگی پیدا کرتی ہے۔

اقبال کی شاعری صرف الفاظ کی تراش و خراش، نوک اونچ کو موزوں الفاظ کا نام نہیں ہے بلکہ ان کی شاعری انسانی جذبات و احساسات اور تجربات کا نام ہے۔ بر سہاب رسکے مشاہدات و تجربات کے بعد ان کے اپنے جذبات و احساسات نے موزوں الفاظ خوبصورت شبیہات اور دلنشیں استعارات کے روپ دھارے ہیں۔

پھر اس سے دل کش و پروز نہیں جاری ہوئے ہیں۔

اقبال کا مطالعہ و سیع اور علم بے پایاں تھا، وہ علوم جدید و قدیم کے سنگم تھے، مشرق و مغرب کے افکار و خیالات پرہ انہیں بڑی دستگاہ حاصل تھی، بھی وجہ ہے کہ ان کے کلام نے جہاں روحِ مشرق کو گرمایا وہاں ذہنِ مغرب میں ایک لمحلِ ڈال دی انہوں نے جو کچھ کہا وہ کوئی نئی بات تو نہ تھی ہاں کہنے کا انداز ضرور نیا تھا، انداز بیان میں یقیناً جدت تھی۔ اردو شاعری میں انہوں نے صرف یہ کہ فکر انگریزی بخشی بلکہ اردو شاعری کو انہوں نے ایک نیا اسلوب ایک نئی ہیئت اور ایک نیازنگ اور وہ پر عطا کیا، ان کی نئی نئی تشبیہوں، تلمیحوں، استعاروں اور ترکیبوں نے اردو شاعری کے فن میں بڑا اضافہ کیا ہے۔ حقیقت یہ ہے کہ اقبال کی نادر تشبیہات اور جدید ترکیبوں نے ان کے کلام کو باعثِ وہاں بنادیا، جس سے کلام اقبال کی اثر انگریزی دوچند ہو گئی، اقبال کا یہ فن اور آرٹ دراصل اقبال کے اُسی فکرِ روش اور قلبِ سوزاں کا مرہون منت ہے۔

فکر اقبال کو سمجھنے کے لئے اقبال کے ان نام فلکی پر منظر اور اس کی شخصیت کی تخلیق میں جن عنابر نے حصہ لیا ہے، ان کا سمجھنا ناگزیر ہے، جن کی طرف ہم نے ابھی صرف چند انشائے کئے ہیں،

ورنہ حقیقت یہ ہے کہ کلامِ اقبال کے مجموعوں میں فکر اقبال کے روشن چراغ جلتے نظر آتے ہیں اور جب ہم انہیں پڑھتے ہیں تو اس سے ہم اپنے فکر میں روشنی، قلب میں گرمی، اور زندگی میں حرکت محسوس کرتے ہیں، یہی روشنی، گرمی اور حرکت کلامِ اقبال کی خوبی بھی ہے اور فکر اقبال کا مقصد بھی ——— !



# اقبال کی شخصیت کے تخلیقی عناصر

اقبال کی شخصیت کے وہ تخلیقی عناصر جس نے اقبال میں ایک مخصوص قسم کی گوناگونی، رنگارنگی پیدا کر دی، اور جس نے اقبال کو اس کے ہم عصر وال سے غرباً اور آدیز، باعث کشش اور حاذب بنادیا، چند ایسے عناصر ہیں جن کا تعلق اقبال کی علمی وادی اور تعلیمی کوششوں سے بہت ہی لمبے ہے۔ اقبال کی شخصیت میں جو جامیعت بلندی فکر و خیال، سوز، درد، کشش اور جاذبیت نظر آتی ہے، ان کا تعلق اقبال کی زندگی کے اس رُخ سے ہے، جسے ہم یقین واکیان کہتے ہیں۔

در اصل اقبال کی شخصیت کے بنانے، سوارنے اور پران چڑھانے میں عصر حاضر کے صرف ان تعلیمی اداروں اور یونیورسٹیوں کا لاملا تھا نہیں ہے، جن میں کہ اقبال نے داخل ہو کر علوم عصریہ اور مغربی تعلیم حاصل کی۔ گرچہ اس میں کوئی شبہ نہیں کہ اقبال علوم جدیدہ اور مغربی تعلیم کا حصول ہندوستان، انگلستان، اور جمنی کے ماہر اسازہ سے

کرتے رہے، اور وہاں تکہ علم و فن کے حضور سے بیرابر ہوتے رہے، یہاں تک کہ وہ عالمِ اسلامی میں مغربی علوم و افکار اور تہذیب و تمدن کے ماہرین میں سفر و شخصیت کے مالک ہو گئے۔ مغربی فلسفہ و اجتماع، اخلاق و سیاست و میشنا میں پورے پکے ایک مخصوص کی حیثیت حاصل کی، اور علوم جدید و قدیم میں بڑی گہری نگاہ حاصل کی۔ لیکن اگر اقبال اس مقام پر پہنچ کر ٹھہر جاتے اور موجودہ یونیورسٹی اداروں کے پھولوں سے استفادہ کے بعد مطمئن ہو کر صرف اس حداوت و مزہ سے لطف اندر ہوتے رہتے تو پھر آج و دہماتے وضویں لفتوں نہیں بن سکتے تھے اور نہ ادب اسلامی اور تاریخ ادب سلامی ان کے شعر و ادب کے نغموں سے گونجی رہتیں۔ اور نہ علمی صدارت، فلکی زیارت اور اسلامی ذہانت ان کے لئے اپنا دامن وسیع کرنیں، اور نہ انہیں اس بلند مقام پر بھاکر فخر محسوس کر میں، اس کے لئے بڑی بازیک اور بلند شرطیں ہیں کوئی شخص مخفی درس و تدریس علوم میں تنوع اور کثرت تالیف و تصنیف کی وجہ سے اس مقام بلند تر نہیں پہنچ سکتا، بلکہ اقبال اگر ان تعلیمی اداروں سے استفادہ کے بعد مطمئن ہو جانے اور انہیں علوم و فنون کی علمی مونشگاہیوں میں اپنی و پچیسوں کو محدود رکھتے تو زیادہ فلسفہ، عالتا ادب اور تاریخ میں ایک ماہر استاذ اور پروفیسر کی جگہ اختیار کرتے۔ یا ایک بڑے پایہ کے مصنف، علوم عصریہ کے ماہر فن، صاحب اسلوب ادبیہ یا ایک اچھے شاعر ہوتے، اور اس بیان پر ایک کامیاب پریس، ایک اچھے نجع یا حکومت کے

ایک اپنے وزیر نبائے جاتے، لیکن آپ نہیں کیجئے اگر اقبال ان میں سے کچھ بھی ہوتے تو زمانہ نہیں ویسے ہی بھلا دینا جس طرح دنیا کے ان بڑے بڑے علماء، ادباء، شعراء، مصنفین، اور حکومتوں کے وزراء کو آج زمانے نے گوشہ عزالت و گنای میں ڈال رکھا ہے، اور آج کوئی نہیں جانتا کہ وہ کون تھے؟ اور کیا تھے؟ لیکن اقبال کی ذہانت و عبقریت، ان کا زندہ جا وید پیغام، اور ان کی ذہنوں اور دلوں کی تحریر کرنے کی طاقت و شیش — ان تمام فضائل اور بلندیوں کا سبب ان دنیا ویسی اداروں سے جدا، ایک دوسرا نیسی ادارہ ہے جس میں کہ اقبال نے تعلیم و تربیت حاصل کی، بڑھے اور پروان چڑھے۔

میرا خیال ہے کہ آپ میں اکثر کا ذہن اس مخصوص "ادارہ" کی تلاش و سمجھو میں پریشان ہو گا، اور آپ اس کے جانتے کیلئے بے چین ہوں گے کہ آخر وہ کون سا ادارہ ہے جس نے اس عظیم شاعر کو پیدا کیا؟ اور وہ کون سے علوم میں جو اس میں پڑھائے جاتے ہیں؟ کس زبان میں دہان تعلیم ہوتی ہے؟ اور کیسے تعلم و ماں تعلیم دیتے ہیں؟ بلاشبہ اس میں اعلیٰ درجہ کے نگران اور مرتب میں جو ایسی ہی عظیم شخصیتیں پیدا کرتے ہیں (جیسے اقبال تھے) مجھے نہیں ہے کہ اگر آپ اس کے وجود اور محل و مقام سے واقف ہو جائیں تو پھر ضرور اس میں داخلہ کی کوشش کریں گے اور اپنی تعلیم و تربیت کے لئے، آپ نے آپ کو اس بیانی دبے مثال ادارہ کے سپرد کر دیں گے۔

وہ ایک ایسا ادارہ ہے جس نے اس میں تعلیم و تربیت عامل کی اسکی  
ناکامی کا کوئی سوال نہیں جو وہاں سے نکلا وہ ضائع نہیں ہو سکتا، وہ ایک ایسا  
ادارہ ہے کہ جہاں سے صرف امرِ فن، مجتہدین فکر، و افسیں علوم، قائدین فلک  
واصلاح، مجددین امت ی پیدا ہوتے ہیں، وہ جو کچھ لکھتے ہیں اس کے تصحیح ہیں  
عام مدرس و بیونیورسٹیوں کے طلباء و اساتذہ مشغول رہتے ہیں، ان کی  
لکھی ہوئی چیزیں درس کے طور پر پڑھائی جاتی ہیں، ان کی تصنیفوں کی نظر  
لکھی جاتی ہیں، ان کے اجمالی تفصیل کی جاتی ہے، ان کے ثابت شدہ  
نظریات کی تائید و تشریح ہوتی ہے، ان کے ایک ایک لفظ پر کتابیں لکھی جاتی  
ہیں، اور ان کی ایک ایک کتاب سے پورا پورا مکتبہ تیار ہو جاتا ہے۔ وہ ایک  
ایسا ادارہ ہے جہاں تاریخ پڑھائی نہیں جاتی بلکہ تاریخ کی تخلیق ہوتی ہے  
وہاں افکار و نظریات کی تشریح و توضیح نہیں ہوتی بلکہ افکار و نظریات  
وضع کئے جلتے ہیں، آثار و نشانات کے کھونج نہیں لگائے جاتے بلکہ وہاں  
آثار و نشانات پیدا ہوتے ہیں، یہ ادارہ اور مدرسہ ہر جگہ اور ہر زمانے میں  
پایا جاتا ہے۔ یہ دراصل ایک داخلی مدرسہ ہے جو ہر انسان کے ساتھ پیدا  
ہوتا ہے اور ہر انسان سے اٹھائے اور ہر مقام پر لئے پھرتا ہے وہ دل کا، کہ  
اور ضمیر وجد ان کا ادارہ ہے، وہ ایک ایسا مدرسہ ہے جہاں روحاںی فوت  
اور الہی نسبت ہوتی ہے۔

اقبال نے اس ادارہ سے اُسی طرح تجھیں کی جس طرح دوسرے بہت سے وہی انسان اس علمی ادارہ سے تعلیم و تربیت کے بعد نکلے۔ اقبال کی سیرت و شخصیت، اس کا علم و فضل اور اخلاق، یہ سب کا سب مرہون منت ہے اُسی قلبی ادارہ کا جس میں کہ اقبال نے برسوں بادیہ پیامی کی ہے۔ اقبال کے کلام کا مطالعہ اس حقیقت کی اچھی نشاندہی کرتا ہے کہ خارجی مدرسہ کی نسبت داخلی مدرسہ نے اس کی زندگی میں ایک درد و سوز، تباہ و تاب، اور ایک نئی قوت و توانائی بخشی۔ اگر وہ اپنے داخلی مدرسہ میں تعلیم و تربیت حاصل نہیں کرتا تو پھر نہ اسکی یہ جاذب نظر شخصیت ہی ظاہر ہوتی، اور نہ اسکا شو و وجود ان اس قدر شعلہ تپاں نظر آتا، اور نہ اس کا آتشیں پیام قلب و نظر یکلئے سوز جاو داں ثابت ہوتا، اقبال کے کلام میں اس ادارہ کے اسائزہ و معلمین اور مرین کا ذکر اور فضل بہت ہی کثرت سے ملتا ہے۔

وہ تخلیقی عناصر جس نے اقبال کی شخصیت کو بنایا، پڑھایا اور پروان چڑھایا وہ دراصل اقبال کو اپنے داخلی مدرسہ میں حاصل ہوئے یہ پانچ تخلیقی عناصر میں جنہوں نے اقبال کی شخصیت کو زندہ جاوید بنادا ان میں سے پہلا عنصر جو اقبال کو اپنے داخلی مدرسہ میں داخل کے بعد اول ہی دن حاصل ہوا وہ اس کا ایمان و یقین ہے۔ یہی یقین اقبال کا سب سے پہلا مرتبی اور مرشد ہے اور یہی اسکی طاقت و قوت اور عکالت و

فراست کا بنع اور سرخشم پر ہے۔ لیکن اقبال کا وہ یقین واپیان اس خشک  
جانہ واپیان کی طرح نہیں جو بے جان تصدیق یا محفض جا دعید ہے بلکہ  
اقبال کا یقین عقیدہ و محبت کا ایک ایسا حسین امترزاج ہے جو اس کے  
قلب و وجد ان، اس کی عقل و فکر، اس کے ارادے و تصرف، اس کی  
دوستی و دشمنی، غرض کہ اس کی ساری زندگی پر چھایا ہوا ہے۔ بھی وجہ کہ  
اقبال اسلام اور اس کے پیغم کے باعے میں تھا یت شدید الایمان تھے  
اور رسول اللہ صلی اللہ علیہ وسلم کے ساتھ ان کی محبت شغف اور ان کا  
اخلاص انتہا درجہ کا تھا۔ اس لئے کہ ان کے نزدیک اسلام ہی ایک ایسا  
زندہ جاوید دین ہے کہ اس کے بغیر انسانیت فلاح و سعادت کے  
بام عروج تک پہنچ ہی نہیں سکتی۔ اور نبی صلی اللہ علیہ وسلم رشد و ہدایت  
آخری بینار، بیوت و رسانیت کے خاتم اور مولائے کل ہیں ہے  
وہ دانائے سُلَّیل، ختم ارسل، مولائے کل جسرا نے  
غبار راہ کو بخشنا، فروع وادیٰ سینا  
اس دور مادیت اور مغربی تہذیب و تمدن کی ظاہری  
چمک دمک سے اقبال کی آنکھیں خیرہ نہ ہو سکیں، حالانکہ اقبال نے  
جلوہ دانش فرنگ میں زندگ کے ایک طویل ایام کردا رہا۔ اسکی وجہ  
رسول اللہ صلی اللہ علیہ وسلم کے ساتھ اقبال کی وہی والہانہ محبت۔

جذبہ عشق اور روحانی اتصال تھا، اور بلاشبہ ایک حب صادق اور عشقِ حقیقی ہے قلب و نظر کیلئے ایک اچھا محافظہ اور مشغیر راہ بن سکتا ہے مگر خیرہ نہ کر سکا مجھے جلوہ دانش فنگ۔ سرہ بیری آنکھ کا خاک میزہ دجن

عذاب دانش حاضر سی باخبر ہوں میں کہ میں اس آگ میں لاگیا ہوں مثل غلیل

لہے ہیں اور ہیں فرعون بیری گھان میں انہک مگر کیا غم کہ میری آسمیں ہیں یہ بیعنیا

عجب کیا گرہ و پویں میرے پچھر ہو ٹھا کہ بر فریاک حصہ دو لے بستہ خود را علامہ اقبال نے اپنی کتاب "امراض خودی" میں ملت اسلامیہ کی زندگی کی بیانات دوں، اور ان ستونوں کے ذکر کے سلسلہ میں، جس پر حیات ملت اسلامیہ موقوف ہے، بنی صلی اللہ علیہ وسلم کے ساتھ اپنے روحانی تعلق دائمی اتصال اور اپنی فدا کارانہ محبت کا بھی ذکر کیا ہے۔ جب وہ بنی صلی اللہ علیہ وسلم کا تذکرہ کرتے ہیں تو ان کا شحری وجہان جوش مارنے لگتے ہے اور مدحیہ اشوار ابلینے لگتے ہیں ایسا محسوس ہوتا ہے جیسے محبت و عقیدت کے چھٹے ہپوٹ پڑے ہوں۔ اس سلسلہ میں چند اشوار پیش خدمت ہیں جن سے اقبال کے محبت بھرے جذبات کا قدسے اندازہ ہو گا۔ ۷

آبروئے مازنام مصطفیٰ است  
 سماج کسری زیر پا کے انتش  
 قوم و آئین و حکومت آفرید  
 تابہ بخت خسروی خوابیده قوم  
 دیده او اشک باراندر نماز  
 قاطع نسلِ سلاطین یقین او  
 مسند افواہم پیشیں در نورد  
 همچو ادب طن ام گلیتی نزاد  
 با غلام خویش بر یک خوان شست  
 دختر سردار طے آمد سر بر  
 گردن از شرم و حیا خم کرده بود  
 چادر خود پیش روئے او کشید  
 مکہ را پیغام لا تشریب داد  
 چون نگہ نوزد و پیشیم و یکم  
 شبینم یک صبح خند اینم ما  
 در جہاں مثل میں و بنیاستیم  
 آتش او اپنے خس و خاشاک گوت

در دل مسلم مقام مصطفیٰ است  
 بور یا ممنون خواب راحتش  
 در شستان حراغلوت گزید  
 ماند شبہا چشم او مر حوم نوم  
 وقت ہیجا یقین او آهن گداز  
 در دعا کے نصرت آمیں یقین او  
 در جہاں آئین نواہ آغاز کرد  
 از کلید دیں در دنیا کشاد  
 در نگاه او یکے بالا و پست  
 در مصاف نمی پیش آک گردوں هر  
 پائے در زنجیر و تم بے پرده بود  
 دختر ک را چون نبی بے پرده  
 آک که بر اعدا در رحمت کشاد  
 ماکہ از قید و طن بیگانه ایم  
 از ججاز و چین وایرانیم ما  
 مست چشم ساقی بطحایستیم  
 انبیازات نسب اپاک سوخت

شور عشقش در نئے خاموش من می تپد صدمہ در آغوش من  
 من چہ گوئم از تو لائش که چیست خشک چوبے در فراق او گریست  
 سنتی مسلم تختی لگاہ او طور بار بالد ز کرد راہ او  
 جوں جوں زندگی کے دن لذرتے گئے ، اقبال کی نبی صلی اللہ علیہ وسلم  
 کے ساتھ والہانہ محبت والفت پڑھتی ہی گئی ، یہاں تک کہ آخری عمر میں  
 جب بھی ان کی مجلسی میں نبی صلی اللہ علیہ وسلم کا ذکر آتا یا مدینہ منورہ کا ذکرہ  
 ہوتا تو اقبال بے قرار ہو جانے کے آنکھیں بھرا تیں ، یہاں تک کہ آنسو روں  
 ہو جاتے ۔ یہی وہ گہری محبت تھی جو ان کی زبان سے الہامی شعروں کو  
 جاری کر دیتی تھی ۔ چنانچہ اللہ تعالیٰ کو منحاطب کرتے ہوئے فرماتے ہیں بہ  
 مکن رسوا حضور خواجہ مارا حساب من ز حشم او نہاں او گیر  
 محبت و عقیدت کا یہ "شعر" کتنا اچھا مظہر ہے ۔  
 دراصل علامہ اقبال کا یہی وہ ایمانِ کامل اور حبِ صادق تھا  
 جس نے اقبال کے کلام میں یہ جوش ، یہ دلوں ، یہ سوز و گزار پیدا کر دیا  
 اگر آپ تاریخ کا مطالعہ کریں گے تو یہ حقیقت عیاں ہو جائے گی کہ  
 دراصل رقی شعر ، عمیق فکر ، روشن حکمت ، بلند معنویت ، نایاں شجاعت  
 ناشرخیست اور عیقریت کا حقیقی منبع دس رسمیتی محبت و نیفین ہی ہے اور  
 تاریخ عالم میں جو کچھ بھی انسانی نکالات یا داعمی آثار نظر آتے ہیں وہ سب کے سب

اسی محبت و یقین کے مرہونِ منت ہیں —  
اگر کوئی شخصیتِ محبت و یقین کے جذبہ سے خالی ہو تو پھر وہ صرف  
گوشت و لپست کی صوت ہے، اور اگر پوری امت اس سے خالی ہے تو پھر کی  
وقت بکریوں اور بھیریوں کے لئے سے زیاد نہیں۔ اور اسی طرح اگر کسی کلام میں  
یقین و محبت کی روح کا فرمانہ نہیں ہے تو پھر وہ ایک مفہومی اور بوزوں کلام ہے تو  
ہو سکتا ہے لیکن ایک زندہ جا و پیدہ کلام نہیں بن سکتا، اور جب کوئی کتاب  
اس روح سے خالی ہو تو اس کتاب کی چیزیت مجموعہ اور اق سے زیاد نہیں  
ہوگی۔ اور اسی طرح اگر کسی عبادت میں محبت و یقین کا جذبہ شامل نہیں تو  
پھر ایسی عبادت بیکار ہے۔ اور وہ ایک بے روح دھانچہ ہے۔ غرضیک  
پوری زندگی اگر محبت و یقین کے جذبہ سے خالی ہو تو وہ زندگی زندگی نہیں۔  
بلکہ موت ہے۔ اور پھر ایسی زندگی کیا؟ جس میں طبیعیں مردود و افسوس ہوں،  
نظم و نظم کے سرچشمے خشک ہوں۔ اور زندگی کے شعلے بجھے چکے ہوں، ایسی  
حالت میں یقین کامل اور حب صادق ہی حیات انسانی میں جلا پیدا کرنی ہے  
اور انسانی زندگی نوز و رنگ سے معمول ہو جاتی ہے، پھر شستہ، پر سوز  
و پُر در درج نوازا اور جاں بخش کلام سننے میں آتے ہیں۔ خوارق عادات  
شجاعت و قوت دیکھنے میں آتی ہے۔ اور علم و ادب کے انبوش بھی زندہ جا و  
بن جاتے ہیں۔ یہاں تک کہ ہی محبت اگر پائی، مٹی اور اینٹ پھر میں

داخل ہو جائے تو اس کو بھی زندہ جاوید بنادتی ہے۔ ہم اسے سامنے اسکی روشن مثال مسجد قرطیہ، قصر زہرا، اور تاج محل ہیں، پس تو یہ کہ محبت و لقین کے بغیر ادب و فن مردہ و افسرہ و ناتمام ہیں ہے

نقش ہیں سب ناتمام خون جگر کے بغیر

نغمہ ہے سودا کے خام خون جگر کے بغیر

بڑی غلط فہمی میں لوگ مبتلا ہیں جو یہ سمجھتے ہیں کہ اہل علم حضرت اپنی قوتِ علم، کثرتِ معلومات اور ذکاوت و ذہانت کی وجہ سے ایک دوسرے سے سبقت لے جاتے ہیں، یا ایک دوسرے پر فضیلت رکھتے ہیں۔ اور اسی طرح شعراء کو ان کی فطری قوتِ شاعری، نظفوں کا حسن انتخاب، معانی کی بلاغت انھیں ایک دوسرے سے ممتاز کرتی ہے، اور صلحیں وقت اور قائدینِ ملت کی بلندی و پستی موقوف ہے ان کی فہانت کی تیزی، خطابت کی بلندی، سیاسی سوچ بوجھ اور حکمت علمی پر احوال نہ ایسا نہیں ہے، حقیقت یہ ہے کہ ان میں سے ہر ایک کی فضیلت و بلندی کا دارُ مدار محبت و اخلاص پر ہے، ان کا حب صادق اور مقصد سے اخلاص کامل ہی ان کی عظمت و بزرگی کا بدیہ ہے، اس لئے کہ اس کا مقصد و موضوع اور غرض و غایت اس کی روح میں سرین کر جاتی ہے قلب میں جاگزیں ہو جاتی ہے اور فکر و عمل پر چھا جاتی ہے۔ اس کا نتیجہ

یہ ہوتا ہے کہ اس کی ذاتی خواہش مغلوب اور شخصیت گھٹ جاتی ہے۔ اب وہ جب کوئی بات کرتا ہے تو مقصد کی زبان سے کرتا ہے جب کچھ بے لکھتا ہے تو مقصد کے قلم سے لکھتا ہے، غرض کہ اس کے فکر و خیال دل دما اور اس کی پوری زندگی پر اس کا مقصد چھا جاتا ہے۔

ایک عظیم گناہ جو اس جدید تردن کا پیدا کردہ ہے۔ وہ ہے مادہ پرستی، اور پھر اس سے نفع پسندی، فنی محبت اور نفسانی خواہش بود درحقیقت جدید عصری مادی تعلیم کا ثرہ ہے۔ جس نے ہماری نئی نسلوں تباہ کر رکھا ہے۔ اور آج حال یہ ہے کہ ان کے قلوب، ایمان کی حرارت حب صادق کی تپش اور یقین کے سوز سے غالی ہیں، اور یہ عالم نو ایک ایسی متحرک شے بن کر رہ گیا ہے کہ جس میں نہ کوئی زندگی ہے، اور نہ کوئی روح، نہ شعور و وجدان ہے، نہ مسرت و غم کا احساس؛ اس کی مثال اس جامد شے کی طرح ہے جو کسی جابر و قاہر شخص کے دست تصرف میں ہو وہ جس طرح چاہے اسے حرکت دے اور استعمال کرے۔

جب آپ اقبال کے کلام میں مطالعہ کریں گے تو آپ کو اندازہ ہو گا کہ اقبال کا کلام ہمارے جانے پہنچانے شعراء سے بہت کچھ فتحاں کے اقبال کا کلام ہمارے شعور و احساس، قلب و وجدان اور اعصاب میں حرکت و حرارت، سوز و گداز، درد و تپش پیدا کرتا ہے، اور پھر ایک یا

شعلہ جوالہ بن کر بھڑک اٹھا ہے جس کی گرمی سے مادیت کی زنجیریں  
 پچھل جاتی ہیں، فاسد معاشرہ اور باطل قدر وں کے ڈھیر جل کر فنا ہو جائیں  
 جس سے اس بات کا اندازہ ہوتا ہے کہ شاعر کس قدر طاقت و راہیان،  
 پر درود پر سوز سینہ اور بے چین روح رکھتے ہے، قابل صدر تائش ہے۔  
 وہ دوسرے مدرسہ جس نے اتنی اچھی تربیت کی اور ایسی قابل قدر شخصیت تیار کی  
 اقبال کی شخصیت کو بنانے والا دوسرا عضروہ ہے جو اج ہر مسلمان  
 گھر میں موجود ہے مگر انہوں کہ آج خود مسلمان اس کی روشنی سے محروم  
 اس کی علم و حکمت سے بے بہرہ ہیں، میری مراد اس سے قرآن مجید ہے  
 اقبال کی زندگی پر یہ عظیم کتاب جس قدر انداز ہوئی ہے، اتنا وہ  
 کسی شخصیت سے متاثر ہوئے ہیں اور نہ کسی کتاب نے ان پر ایسا اثر دا۔  
 اقبال کا اپہمان چونکہ "نوسلم" کا صاحب ہے، خاندانی و راثت کے طور پر  
 انھیں نہیں ملا ہے، اس لئے ان کے اندر نسلی مسلمانوں کے مقابلہ میں  
 قرآن شریف سے شغف، تعلق، اور شعور و احساس کے ساتھ مطالعہ کا  
 ذوق بہت زیادہ ہے۔ اقبال کا قرآن پڑھنا عام لوگوں کے پڑھنے سے  
 بہت ہی مختلف رہا ہے، جیسا کہ خود اقبال نے اپنے قرآن مجید پڑھنے کے  
 سلسلہ میں ایک واقعہ بیان کیا ہے کہ ان کا یہ ہمیشہ کا دستور تھا کہ روزانہ  
 بعد نماز صبح قرآن مجید کی تلاوت کیا کرتے تھے، اقبال کے والد جب

انھیں دیکھتے تو فرماتے کیا کر سہے ہو؟ اقبال جواب دیتے قرآن پڑھ رہا ہوں۔ - کچھ دنوں تک یہ سلسلہ جاری رہا آخر ایک دن اقبال نے پوچھا، آبا جان! آپ مجھ سے روزانہ پوچھتے ہیں اور میں ایک ہی جواب دیتا ہوں اور پھر آپ غاموش چلے جاتے ہیں، تو انھوں نے جواب دیا کہ میں تم سے کہنا چاہتا ہوں کہ تم قرآن اس طرح پڑھا کر وکہ جیسے قرآن اس وقت تم پر نازل ہو رہا ہے، اس کے بعد سے اقبال نے قرآن برابر سمجھ کر پڑھنا شروع کیا اور اس طرح کہ گویا وہ واقعی ان پر نازل ہو رہا ہے۔ اپنے ایک شرمنی بھی وہ اسکا انہار یوں فرماتے ہیں ہے

ترے فیر یہ جب تک ہو نزول کتاب

گرہ کشا ہے رازی نہ صاحب کشاف

علامہ اقبال نے اپنی پوری زندگی قرآن مجید میں غور فکر اور تدبر و تفکر کرتے لگا رہی، قرآن مجید پڑھتے، قرآن سوچتے، قرآن بولتے، قرآن مجید ان کی وہ محبوب کتاب تھی جس سے انھیں نئے نئے علوم کا اکشاف ہوتا، اس سے انھیں ایک نیا یقین، ایک نئی روشنی، اور ایک نئی قوت و توانائی حاصل ہوتی، جوں جوں ان کا سطح قرآن بڑھا گیا، ان کے فکر میں بلندی اور ایمان میں زیادتی ہوتی گئی

اس لئے کہ قرآن ہی ایک ایسی زندہ جا وید کتاب ہے جو انسان کو ابadi علم اور ابadi سعادت سے بھر و رکھ لیتی ہے، وہ ایک ایسی شاہ کلید ہے کہ حیات انسانی کے شعبوں میں جس شعبہ پر بھی اُسے لگائیے، فوراً اکھل جائے، وہ زندگی کا ایک واضح دستور اور ظلمتوں میں روشنی کا پینار ہے۔

تبیسر اعنصر جس کا اقبال کی شخصیت کی تحریر میں پڑا دخل ہے وہ عرفان نفس اور خودی ہے۔ علامہ اقبال نے عرفان ذات پر بہت زور دیا ہے۔ انسانی شخصیت کی حقیقی تحریر ان کے زدیک منت پذیر خودی ہے جب تک عرفان ذات نہ حاصل ہو اس وقت تک زندگی میں نہ سوز دستی ہے، اور نہ جذب دشوق! اس سلسلہ میں اقبال کے یہ اشعار ان کے فلک کی پوری تر جہانی کرتے ہیں ہے

اپنے من میں ڈوب کر پا جا سراغ زندگی  
تو اگر میرا نہیں بنتا، نہ بن، اپنا تو بن  
من کی دنیا؟ من کی دنیا، سوز دستی جذب دشوق  
تن کی دنیا؟ تن کی دنیا سود و سودا، مکروفن  
من کی دولت ہاتھ آتی ہے تو پھر جاتی نہیں  
تن کی دولت چھاؤں ہے آتا ہے دھن جاتا دھن  
من کی دنیا میں نہ پایا میں نے افرنگی کاراج

من کی دنیا میں نہ دیکھے میں نے شیخ وبرہمن  
پانی پانی کر گئی مجھ کو فلندر کی یہ بات  
تو جھکا جب غیر کے آگے نہ من نیرا، نہ تن  
ان کے کلام میں معنوی بلندی کے ساختہ ساختہ، لفظوں کی بندش،  
ہم آہنگی، امار حڑھاؤ، روانی و تسلیل اور موسيقیت اس قدر زیاد ہے  
کہ بار بار پڑھنے کو جی چاہتے ہے۔

علامہ اقبال کو خودی کی تربیت اور عرفان نفس پر ٹرا اعتماد تھا  
ان کے نزدیک خودشناسی دخود اسکا ہی انسان کو اسرار شہنشہی سکھلائیں  
عطار ہوں یا رومی، رازی ہوں یا غزالی، بغیر عرفان نفس کی کو کچھ  
حاصل نہیں ہوتا، اسی عرفان نفس کا نتیجہ تھا کہ اقبال نے اس ندق سے  
موت کو ترجیح دی جس رزق سے پرواز میں کوتا ہی آتی ہو، اور دارا و  
ملکندر سے وہ مرد فیض اقبال کے خیال میں زیادہ بہتر ہے جس کی  
فقیری میں حضرت علی کرم اللہ وجہ کی خوبی اور ان کا اسوہ ہو، اور  
حق تو یہ ہے کہ عرفان نفس اور عرفان ذات ہی کے حصول کے برابر  
انسان جرأت سے اس بات کا انظہار کر سکتا ہے، کہ یہ  
آئیں جو اندر داں حق گولی، و بے با کی  
اللہ کے شیروں کو آتی نہیں رو بیا ہی

اقبال کا تصورِ خودی خود اقبال میں اس قدر روح بس گیا تھا کہ ان کی زندگی عرفانِ نفس کا زندہ نمونہ تھی، ان کی زندگی کے اوراق ان کی خودی، خودداری، خدا غمادی کے نقوش بہت ابھرے ہوئے نظر آتے ہیں، عرفانِ نفس ہی کیلئے دوسروں کو منحاطب کر کے وہ اپنے آپ کو کہتے ہیں۔ ۵

پسند رازق گونہ پہچانے تو محتاجِ ملوک

اور پہچانے تو ہیں تیرے گدا دارا و جم  
دل کی آزادی شہنشاہی، شکم سامانِ موت

فیصلہ تیراترے ہاتھوں میں ہے دل یا شکم  
بلاشہ اقبال نے شکم کے مقابلہ میں دل کو ترجیح دی اور دل ہی کو اختیار کیا  
یہ عرفانِ نفس ہی کا کرشمہ تھا جس نے اقبال کو ہر قسم کی فکری  
گمراہی اور ادبی چاٹ سے محفوظ رکھا، حالانکہ یہی دونوں چیزوں میں  
ہمارے عام ادباء و شعراء اور مصنفوں کو ہر جراگاہ میں سخن مار لینے،  
ہر وادی میں بھٹکنے، اور ہر موضوع پر لکھنے کو آمادہ کرتی ہیں، خواہ  
وہ ان کے عقیدہ و خیال کے موافق ہو یا نہ ہو، جس کا نتیجہ یہ ہوتا ہے  
کہ وہ اپنی زندگی کے آخری ایام تک نہ اپنی شخصیت کو پہچانتے ہیں  
اور نہ اپنے پیغام سے واقع ہوتے ہیں، لیکن اقبال نے اول ہی دن سے

اپنی ذات اور شخصیت کو اچھی طرح پہلانا، اپنی دسمی صلاحیتوں کا صحیح صفحہ اندازہ کیا، اور پھر اپنی فکری صلاحیتوں، شعری قوتوں کو مسلمانوں کی زندگی کے ابھارنے، ان میں روح و زندگی پیدا کرنے اور یقین و ایمان کی دلی ہوئی چنگاریوں کو بھڑکانے میں صرف کیا۔ اور ان میں قوتِ حریت اور سیادت و قیادت کا احساس دلا۔ اقبال ایک فطری اور مذہبی شاعر تھے، اگر وہ شاعر نہ بننے کی کوشش کرتے تو کامیاب نہ ہوتے۔ شعر لہنے پر وہ مجبور تھے، ان کی شاعری بستے ہوئے قلب، پر جوش و پرسو زد، معنی کی معنویت اور الفاظ کی شوکت کی آئینہ دار تھی۔ وہ ایک قادر الکلام اور ماہر فن شاعر تھے، ان کے ہم عصر شعرا، نہ صرف یہ کہ ان کی امانت اور کلام میں اعجاز کے قابل تھے، بلکہ زبان، تراکیب، معانی افکار، جدت تشبیہ ہر چیز سے متاثر تھے۔ ان کی شاعری کو عظیم بنانے میں انگریزی اور جرمن شعرو و ادب اور فارسی شاعری کا بھی بڑا وفل ہے، لیکن ان سب باتوں کے عرض کرنے کا مطلب یہ نہیں ہے کہ اقبال کے ہم عصر و میں کوئی اچھا اور اونچا شاعری نہ تھا۔ بلکہ اپنے سے اچھے اونچے سے اونچے ادیب شاعر موجود تھے، جو اپنے الفاظ کی فصاحت، معنی کی بلاغت

استعارہ و شبیہ کی جدت میں اپنی نظیر نہیں رکھتے تھے، لیکن جو چیز کے اقبال کو اپنے ہم عصر وہ سے ممتاز کر دیتی ہے۔ وہ ہے ان کی شاعرانہ عظمت، ادبی قوت، فنی ذہانت، جملی عبقرتی اور ان سب کے ساتھ ساتھ اسلام کا پیغام! اقبال نہ ملکی شاعر اور نہ وطنی، اور نہ عام رہنمائی شاعروں کی طرح انکی شاعری بھی شراب و شابد کی مر ہون منت تھی، اور نہ ان کی شاعری زری حکمت و فلسفہ کی شاعری تھی، ان کے پاس اسلام کی دعوت اور قرآن کا پیغام تھا، جس طرح ہوا کے جھوٹکے پھولوں کی خوبیوں پھیلتے ہیں اور جس طرح اس زمانے میں بر قی لہروں سے پیغامات کے پہچانے کا کام لیا جاتا ہے۔ اسی طرح اقبال بھی اپنے اس پیغام کو شعر کی زبان میں کہتے تھے تاکہ ان کے پیغام کے لئے شعر، بر قی لہروں کا کام دے۔ بلاشبہ اقبال کی شاعری نے خواب غفلت میں پڑی ہوئی قوم کو بیدار کیا اور ان کے دلوں میں ایمان و یقین نئی چنگاری پیدا کر دی تو یہ سب کچھ صرف اس وجہ سے ہوا کہ اقبال نے اپنے آپ کو پہچانا، اپنی وہی شخصیت و قوت کا صحیح اندازہ کیا، اور ان کو اصلی مقام پر استعمال کیا۔ اور وہ چو تھا عصر جس نے اقبال کی شخصیت کو بنایا،

پروان چڑھایا، اور اس کی شاعری کو نت نئے معانی، افکار کی جولانی اور قوت تاثیر عطا کی، ان میں کتابوں کی درس و تدریس اور مطالعہ کے ثوق و انہاگ کا کوئی دخل نہیں ہے۔ بلکہ اقبال کی آہ سحر گاہی اس کا اصلی سرچشمہ ہے۔ جب سارا عالم خواب غفلت میں پڑا سوتا رہتا اس اخیر شب میں اقبال کا اٹھنا اور اپنے رجے سامنے سجدہ رینے ہو جانا، پھر گزر گزانا اور رونا، یہی چیز تھی جو اس کی روح کو ایک نیا نشاط، اس کے قلب کو ایک نئی روشنی اور اس کو ایک نئی فکری نذر اعطائ کرتا، پھر وہ ہر دن اپنے دوستوں اور پڑھنے والوں کے سامنے ایک نیا شعر پیش کرتا۔ جو انسان کو ایک نئی قوت ایک نئی روشنی اور ایک نئی زندگی اعطائ کرتا۔

اقبال کے زدیک آہ سحر گاہی زندگی کا بہت ہی اہم سرچشمہ ہے، بُرے سے بُرے عالم وزادہ اور حکیم و مفکر اس سے مستغفی نہیں، چنانچہ فرماتے ہیں ہے

عطار ہو رومی ہو رازی ہو غزالی ہو  
کچھ ہاتھ نہیں آتا بے آہ سحر گاہی

اقبال صحیح میں اُٹھنے کا بہت ہی اہتمام رکھتے تھے۔ سفر و حضر ہر نquam اور ہر گھر میں ان کے لئے سحر خیزی ضروری تھی۔ ہے

زمستانی ہوا میں گرچہ تھی شمشیر کی نیزی  
 نہ چھوٹے مجھ سے لندن میں بھی آداب ختنی  
 اور صرف یہیں تک نہیں بلکہ اس کی تمنا بھی کرتے ہیں کہ خداوند  
 مجھ سے تو جو چاہے چھین لے لیکن لذت آہ سحر گاہی سے مجھے محروم نہ کرے  
 نہ چھین لذت آہ سحر گبھی مجھ سے  
 نہ کرنگہی سے تنافل کو اتفاقات آمیز  
 یہی وجہ تھی کہ وہ جوانوں میں اپنی اس آہ و سوز اور درد دشکو  
 دیکھنے کی تمنا کرتے تھے اور دعائیں کرتے کہ خداوند ایہ سوز جگر  
 اور مرا عشق و نظر آج کل کے مسلم نوجوانوں کو بخش دے سے  
 جوانوں کو سوز جگر بخش دے  
 مرا عشق، میری نظر بخش دے  
 اس بات کو ایک دوسری نظم میں اس طرح فرماتے ہیں۔  
 جوانوں کو مری آہ سحر دے تو ان شاہین پھوں کو باں پڑے  
 خدا یا آرزو میری یہی ہے مرا نو بصیرت عام کرنے  
 اور اس میں کوئی شک نہیں کہ اقبال کے دل سے نکلی ہوئی یہ دعائیں  
 بے اثر نہیں گئیں، اور آج سا بے عالم اسلام میں خالص اسلامی  
 فکر و نظر نئے، نوجوانوں کی ایک نسل ابھر رہی ہے

دیکھئے اس بحر کی تہہ سے اچھتا ہے کیا  
گندبیلو فری رنگ بدلتا ہے کیا

آخری مورث عضصر جس نے اقبال کی شخصیت کی تخلیق میں اہم حصہ لیا ہے  
وہ مولانا جلال الدین رومی کی "شوی معنوی" ہے یہ کتاب مولانا رومی کی  
کی مشہور متنوی ہے جو فارسی زبان میں وجدانی تاثر اندر و میں نہ  
کی بنا پر لکھی گئی ہے۔ دراصل یونانی فلسفہ عقلیات مولانا روم کے  
دور میں جس طرح چھا چکا تھا اور کلامی مباحث۔ خشک فلسفیانہ  
موثر گا فیاں مسلمانوں کے ذہنوں، دینی مدرسوں اور علمی اداروں میں  
جس طرح سیریت کر چکی تھیں اس سے ہٹ کر کوئی شخص سوچ لھی  
نہیں سکتا تھا۔ اس صورت حال سے متاثر ہو کر مولانا روم نے  
معنوی لکھنی شروع کی جو اپنے اندر قوت حیات کے ساتھ ساتھ  
اوپی بلندی، معانی کی جدت حکیمانہ مثالوں اور نکتوں کے بیش بہا  
خزینے سیمٹھے ہوئی ہے۔ اس کتاب نے اس دورستی کے  
اونچ تک ہزاروں انسانوں کو متاثر کیا ہے ان کے قلب فیاظہ میں  
مبدیلی کی ہے۔ اسلامی کتب خانے میں اپنے انداز پر یہ کتاب  
بے نظیر و بے مثال کتاب ہے، اس دور جدید میں جملہ اقبال کو  
یورپ کے مادی و غفلی بے روح و بے خدا افکار و خیالات پیش کئے

اور مادہ دروح کی شکلش اپنے پوئے عروج کے ساتھ سامنے آئی  
 تو اس قلبی اضطراب اور فکری انتشار کے موقع پر اقبال نے مولانا روم  
 کی مشنوی سے معاونت حاصل کی اس کشمکش میں مولانا روم نے ان کو  
 بہت کچھ سہارا دیا یہاں تک کہ اقبال نے پیر روم کو اپنا کامل رہنا  
 تسلیم کر لیا۔ اور صاف صاف اعلان کر دیا کہ عقل و خرد کی ساری  
 گلچیاں جسے یورپ کی مادیت نے اور انجھا دیا ہے۔ ان کا حل  
 صرف آتش رومنی کے سوز میں پہنچا ہے، اور مری نگاہ فکر  
 اسی کے فیض سے روشن ہے، اور آج یہ اسی کا احسان ہے کہ  
 میرے چھوٹے سے سبو میں فکر و نظر کا ایک بھر ذخار پوشیدہ ہے  
 علاج آتش رومنی کے سوز میں ہے ترا

تری خرد پر ہے غالب فرنگیوں کا فوں  
 اسی کے فیض سے میری نگاہ ہے روشن  
 اسی کے فیض سے میرے سبو میں ہی چھوٹوں

مولانا روم سے اپنی اس عقیدت و محبت کا اظہار اقبال نے بار بار  
 کیا ہے اور انھیں ہمیشہ ”پیر روم“ کے نام سے یاد کرتے ہیں بھ۔  
 صحبت پیر روم نے مجھ پر کیا یہ راز فاش  
 لاکھ چیم سز بیجب، ایکھ یکم سر بکفت

اقبال اس بیسویں صدی کے خالص صنحتی و مادی دور میں پھر  
کسی رومیٰ کے منتظر ہیں، ان کے نزدیک مادیت کا زندگی  
عشق کی بھی ہی میں صاف ہو سکتا ہے، اور اس کے لئے آتشِ  
رومیٰ ہی کی ضرورت ہے۔ ۵

نہ انھا پھر کوئی رومی عجم کے لالہ زاروں سے  
وہی آب و مگلِ ایران وہی تبریز ہے ساتی  
لیکن اقبال مایوس نہیں ہیں بلکہ اپنے کشت ویران ہے بہت ہی  
پرمید ہیں۔ ۶

نہیں ہے نا امید اقبال اپنے کشت ویران سے  
ذرا نہم ہو، تو یہ مٹی بہت زرخیز ہے ساتی  
ہی وہ پارچ عناصر ہیں جھنگوں نے اقبال کی شخصیت کی  
خلیق کی اور یہ عناصر دراصل اسی دوسرے درجے کے فیض و زربت کے  
نتائج ہیں جھنگوں نے اقبال کو مصنوط عقیدہ، قوی ایمان، سیلہ فجر  
اور بلند مقام عطا کیا اور جس نے اقبال کو "اقبال" بنایا ۔ ۷



# اقبال کا نظریہ شعروادب

ادبیات عالم پر اگر ایک نگاہ ڈالی جائے تو اقبال کی شاعری ایک ایسے تابندہ ستائے کے ماند نظر آئے گی، جس کی چک دمک اور جگہ گاہٹ، ادب و شعر کے عالمی کارروائیں نشان راہ کا کام دیتی ہے اقبال کا ایک مخصوص ادبی تصور ہے، اور ادب و فن کے سلسلہ میں اس کا اپنا ایک مسلک ہے، بھی فنی مسلک اور ادبی تصور اقبال کی پاکیزہ شاعری کا سرچشمہ ہے۔ اس کے آرٹ کا بنیادی محور زندگی آمیزی اور زندگی آموزی ہے۔ اس کے کلام کی اثر انگریزی میں جہاں اس کی بلند شخصیت، جذبہ کا خلوص، طرز ادا کی ندرت کو دخل ہے۔ وہیں اس کا ادبی حسن یہ ہے کہ حیات آفرینی اور زندگی آمیزی سے اس کا فن مالامال ہے۔ وہ زندگی کے بھرپور ایں میں غوطہ زن ہو کر ایک طرف معانی کی غواصی کرتا ہے تو دوسری طرف ادب و شعر کے بیش بہا جواہر ریزے اور فن کے قیمتی موئی نکالتا ہے۔ وہ زندگی کے ساحل پر کھڑا ہو کر اس کا دوسرا سے

صرف تماشائی نہیں ہے۔ بلکہ زندگی کی تب و تاب کا جو یا ہے۔ اقبال کا رازِ حیات سے دور رہ کر طریقہ نوازی کو "ہلاکتی اعمم" کا باعث سمجھتا ہے ۔

نہ جدا ہے اگر تو تب و تاب زندگی سے  
کہ ہلاکتی اعمم ہے یہ طریقہ نے نوازی  
اور بلاشبہ اقبال کی شاعری زندگی آمیزی اور زندگی آموزی  
کا ایک ایسا اعلیٰ نمونہ ہے، جس سے اچھی مثال کم از کم اردو شاعری  
نہیں پیش کی جاسکتی، اس کے نغموں کی دلکشی و دل آودیزی نے  
بر صغیر ہند کی نئی نسلوں پر برا کھر انفصال چھوڑا ہے۔ یہی وجہ ہے کہ  
ان کے نغموں کی بازگشت آج بھی ادب میں کوئی بخ رہی ہے۔  
اقبال نے ادب یا شاعری کو ذہنی تلمذ یا پیشہ کے طور پر کبھی نہیں  
پنایا، حقیقت یہ ہے کہ اس کے آرٹ، ادب اور شاعری کا  
مقصد عظیم، کائنات کے اسرار سربراہت کی پروہنگی اور اشارات  
و کنایات میں ایک ایسے نظام حیات کی نشاندہی فتنی ہو اس  
مادہ پرست اور بے خدا دنیا کو ہلاکت و بر بادی سے بچ سکے۔  
مغرب کی مادہ پرستی نے مشرق پر بھی برا کھر اثر ڈالا تھا، جس نے  
مشرق کی اخلاقی و روحاں قدر دوں کو بڑی حد تک مضمحل کر دیا تھا۔

اقبال جہاں مشرق کا قدر داں تھا وہاں مغرب کو بھی بہت ہی قریبے  
دیکھا تھا، اور وہ یہ دیکھ رہا تھا کہ یہ تہذیب مغرب اپنے خبر سے  
اپ خود کشی کر رہی ہے، ایسے موقع پر اگر یہ مشرق کا نہ مٹھاتا ہوا  
دیا بھی بچھ گیا تو پھر کامنات میں اندر ہیر سی اندر ہیر ہے، اقبال نے  
رنہ صرف یہ کہ مشرق کی روحانی و اخلاقی قدر وہ کا چڑاغ روشن رکھا  
بلکہ اس میں اپنے خون جگر سے نور دنابندگی بخشی، جس نے نوجوانوں  
میں اس کے فکر و نظر کو پروان چڑھایا اور انہیں اس کا سوزِ علگر عطا کیا  
اس کی وجہ دراصل یہی ہے کہ اقبال نے ادب کو ادب کی خاطر  
کبھی نہیں اپنایا۔ بلکہ ان کا مقصد "محرم رازِ درون میخانہ" بن کر  
اس کو انشا کرنا تھا۔

ہر بڑے ادیب و شاعر کے کلام کا اگر تجزیہ کیا جائے تو  
یہ بات صاف نظر آتی ہے کہ اس کا ادب اور فنِ شاعری اپنے  
پس منظر میں ایک مخصوص تصور لئے ہوتا ہے، جو اس کے تصور کا  
کامنات انسان اور زندگی سے ہم آہنگ ہوتا ہے، اسی طرح اقبال کا  
تصویر شعر و ادب بھی اپنی ایک امتیازی جیشیت رکھتے ہے، اور وہ  
اپنے ادب و فن کو حیات کی تعمیر و تہذیب کا ذریعہ سمجھتا ہے، اس کے  
نرڈیک حصیقی ادب و فن اس وقت تک پیدا نہیں ہو سکتا، جب تک کہ

کسی ادیب و شاعر کا اندر وہ اس سے کچھ کہنے اور لکھنے پر مجبور نہ کرنے  
اقبال ادب و شعر کی تخلیق کیلئے صرف ذہنی ورزش کا قابل نہیں۔  
اس کا مقصد میں جذبہ اور عشق اسے انہار خیال پر آمادہ کرتا ہے۔  
ایک گھر سے جذبہ اور عشق کی جو کیفیت ادیب و شاعر پر طاری ہوتی ہے  
وہی کیفیت ایک لچھے ادیب و شاعر کے فن کی جان ہے۔ یہ  
کیفیت بڑی حد تک شاعر کے داخلی احساسات پر منحصر ہوتی ہے۔  
لیکن اقبال جیسا شاعر صرف اپنے داخلی احساسات پر بھروسہ نہیں کرتا  
 بلکہ اس کے سامنے خارجی عوامل بھی ہوتے ہیں، وہ کائنات کے  
روزانہ پیدا ہونے والے نت نے، مسائل اپنی نگاہوں کے سامنے  
رکھتا ہے، وہ زندگی سے گریبان نہیں، بلکہ زندگی کو اپنے اندر  
سموئے رہتا ہے، تاکہ خارجی تجربوں اور اثرات سے اپنے ادب  
شعر میں حقیقت پسندانہ نقطہ نظر اختیار کرے۔ ایک اچھے اور  
اعلیٰ درجہ کے ادیب و شاعر میں جہاں داخلی طور پر احساس کی شدت  
ہوتی ہے وہی اس میں خارجی تجربوں کی لگرانی سے حقیقت پسندی بھی  
آتی ہے۔ اردو شاعری میں داخلی و خارجی عناصر کا سب سے اپھا  
امنزاج ہمیں اقبال کی شاعری میں ملتا ہے، اس کی شاعری کے اندر  
حسن آفرینی کے ساتھ ساتھ کائنات کی تعمیر کا جذبہ، انسانیت کی ہمدردی

اس کا سرست دغم، ملک و ملت کا درد، غرض کرنے کے سائل چاہی

اس طرح آمیزش ہوتی ہے۔

شاخِ گل میں جس طرح باد سحر گاہی کا نام

اقبالِ حقیقی معنوں میں شاعر چیات ہے اور اس کے ادب و فن کا مقصد  
خدمتِ حیات ہے۔

علم و فن از پیش خبران حیات

علم و فن از خانہ زادان حیات

اقبال کے تصورِ شعر و ادب میں جہاں حیات آفرینی ہوتی ہے  
وہیں اس کی بڑی خوبی اس کا خلوص اور جذبہ عشق ہے، جذبہ کا  
خلوص ہی اس کی شاعری میں قوس قزح کی رنگینی اور شعلہ کی گرمی پیدا کرتا ہے  
جب تک رگ ساز میں صاحب ساز کا لہور وال نہ ہو، اس وقت تک  
ادب و شعر کے ساتھ نقوش مردہ و افسرده و ناتمام ہی رہتے ہیں۔ یہ جذبہ  
کا خلوص ہی رہتا ہے جو خونِ دل و جگر کی صورت میں شاعر کے ریشے  
ریشے میں سما جاتا ہے۔ اور جس سے اس کی نواکی پرورش ہوتی ہے۔ اگر  
کسی فنکار اور ادیب و شاعر کا سببہ اس خلوص اور جذبہ سے خالی ہے  
تو تحقیقاً وہ فنکار اور ارٹسٹ نہیں ہے۔ اس لئے کہ سچا فنکار اپنے  
فن کے خلوص سے حیات کوتا بانی بخشنا ہے اور انسانیت کے خوابیدہ مار دے

چھپر کران میں ساز کی جھنکارا اور لہر دوڑاتا ہے، سانحہ ہی اسے  
مسرت و شادمانی سے ہمکنار کرتا ہے، ادب و فن کا خلوص ہی اسے  
شے کی حقیقت کا جویا بناتا ہے، ورنہ نرا ذوق نظر اپنی جگہ خوب  
ہوتے ہوئے بھی کوئی پسندیدہ شے نہیں۔ ایسا ادیب و شاعر  
اور فنکار جو زندگی کی الجھی ہوئی حقیقوں پر نظر نہ رکھے، اور اسکے  
فن و ادب سے مسرت و بصیرت دونوں ہی حاصل نہ ہوں بے معنی  
اوہ نہیں ہے، اس لئے کہ حقیقتاً "مقصود ہنسر" "سوز حیات ابدی" ہے  
اور فن و ادب کے اس جذبہ اور خلوص کو اقبال نے "خون جگر" سے  
تبجیہ کیا ہے۔

نغمہ می با یہ جنوں پر دردہ  
آتشے درخون دل حل کردہ

حقیقت یہ ہے کہ ادب و شعر کے وادی میں قدم رکھنا ہر کس ناکس  
کا کام نہیں، غالب کی زبان میں، ۶

پہلے دل گداختہ پیدا کرے کوئی

غالب نے بھی "دل گداختہ" سے اسی "فنکارانہ خلوص" ۷  
"جذبہ عشق" کی طرف اشارہ کیا ہے۔

محضہ کہ اقبال کے شعر و ادب میں مجدبات کو بڑی اہمیت

حاصل ہے۔ جذبات کی گری اور خلوص کی فراوانی سکے فن کی جان اور روح ہے، اس لئے کہ جذبات کا تعلق بڑی حد تک دل سے ہے اور دل سے زیادہ حساس اور بیدار کوئی شے نہیں، دل انسانی زندگی کے سب سے قسمی سرمایہ ہے اس کے جیسے سے زندگی عبارت ہے۔ دل کی حسن آفرینی، جذبہ عشق اور خلوص، یہ ساری چیزیں اقبال کے شعروادب میں حسن و تابش، فکر و دانش اور درد و پیش پیدا کرنی ہیں جس سے اس کی شاعری زندہ جاوید بن گئی ہے۔

اقبال کی شاعری کا اگر فنی تجزیہ کیا جائے اور اس کے ادبی حسن و جمال کو سامنے لایا جائے، تو اس سے اسکی شاعری کا حقیقتی فن اجاگر ہو کر سامنے آئے گا اور ہم اقبال کے نظر یہ شعروادب کی صحیح معنوں میں سمجھ سلیں گے۔

اقبال کی شاعری کے بنیادی عناصر میں اس کا جذبہ، اس کا خلوص، اس کا عشق نامیاں ہے۔ جسے وہ یقین کی روشنی، فلکی تیاری اور عمل پہم سے چلانخشتے ہیں اور پھر ان سے ادب و شعر کی جو خلیق ہوتی ہے۔ اس میں نادر تشبیہات، شاعرانہ مصوری، تخلیق پسکر، کردار کی خوبی اور اثر آفرینی پائی جاتی ہے۔ اور یہ اقبال کے شعروادب کی ایسی لازموں خوبیاں ہیں جن سے ان کے فن کی تابندگی

اور جگہ کا سبھی شہر باقی رہے گی ۔

اقبال کی نادر تشبیہیں اس کے عروس کلام کے ایسے زیور ہیں جن سے اس کے چہرے کے خط و خال میں نکھار اور اسکی چمک دیکھ دو بالا ہو جاتی ہے ۔ اقبال کی نظم جگنو شمع اور شاعر "وغیرہ میں نادر تشبیہات اپنے فنی کمال کے ساتھ جلوہ گر میں" پھولوں کی الجمن کی شمع فہرست کی کرن "شب کی سلطنت میں دن کا سفیر جو سر دا فری اور دختر خوش خرام ابر وغیرہ ایسی زندہ حادیہ تشبیہیں ہیں جو اقبال کی عروس شاعری کے رخ روشن پر غازہ کی طرح ہمیشہ حملتی منگلی ۔ اقبال کی شاعری کی یہ نادر اور لاذوال تشبیہیں جہاں کلام کے حسن کو دو بالا کرتی ہیں وہیں کلام اقبال کی ایک دوسری خوبی ان کی فنکارانہ مصوری بھی ہے ۔ اقبال کی بعض نظمیں اس کی فنکارانہ مصوری کی بہترین مثالیں ہیں اس کی نظم ذوق و شوق میں جہاں جذب خلوص اور محبت کی وارفتگی ہے ۔ وہی شاعرانہ مصوری میں بھی یہ نظم ایک شاعر کی چیزیت رکھتی ہے اس نظم کے پہنچدا شعار اس کی فنکارانہ مصوری کی بولتی ہوئی تصویر ہیں ہیں ۔

قلب و نظر کی زندگی دشت میں صبح کا سماں  
چشمہ آفتاب سے نور کی ندیاں روائیں

حُسْن ازل کی ہے نمود، چاک تی پر دہ وجود  
 دل کیلئے ہزار سود، ایک نگاہ کا زیان  
 سرخ و بُو دبدلیاں چھوڑ گیا سحاب شب  
 کوہ اضم کو دے گیا رنگ برنگ طیلسان  
 کردے سے پاک ہے ہوا برگ نخل دھل گئے  
 ریگ نواح کاظمہ نرم ہے مثل پرنیاں  
 آگ بھجی ہوئی ادھر توئی ہوئی طناب دھر  
 کیا خبر اس مقام سے گذے ہیں کتنے کاروان  
 اسی طرح اقبال کی نظم "ایک آرزو" اپنی مصوری اور  
 منظرکشی میں بے مثال ہے۔ دامن کوہ میں شاعر کے تنہا رہنے کی  
 آرزو، چھوٹا سا جھونپڑا اور ندی کا کنارا، اس منظر کو جشناعر کے  
 نخل بننے شعری قالب میں ڈھالا تو اس سے نہ صرف یہ کہ فطرت کی  
 تصویر ٹھینچ کر رہ گئی ہے بلکہ بعض اچھوتے خیالات اور دلکش  
 تشبیہات نے ایک نیا جادوجگا یا ہے۔ نظم کے چند اشعار  
 ملاحظہ ہوں،

صفت باندھے دلوں جانب بوئے ہرے ہوں  
 ندی کا صاف پانی تصور بر لے رہا ہو

ہو دل فریب ایسا کہ سار کا نظارہ ہے پانی بھی موج بن کر اکٹھا ہے کو دیکھتا ہو  
پانی کو چھوڑی ہو جبک جبک کے گھل کی تھنی جیسے حسین کوئی آئینہ دیکھتا ہو  
کہ سار کے نظارہ کی دلخربی کو، پانی کی موج کا اکٹھا ہے کو دیکھنا اگر ایک نادخیال ہے  
تو گھل کی تھنی کا پانی کو جبک جبک کے اس طرح چھونا ہے۔ جیسے حسین کوئی آئینہ دیکھتا ہو  
ایک لکش تشبیہ ہے اور اقبال کی شاعری ایسے اچھوتے خیالات اور  
نادترتبیات سے بھرمی پڑی ہے۔

اقبال کے شعر و ادب نے عالمی ادب پر نقش دوام چھوڑا ہے  
اس کی وجہ یہ ہے کہ ان کے اشعار میں فکر و فن باہم آمیز ہو کر  
جذبہ بن گئے ہیں اور اسی جذبہ نے ان کی شاعری میں ایک غیر معمولی تاثیر  
پیدا کر دی ہے۔ یہ جذبہ اور خلوص ہی کا جادو ہے کہ آج اقبال کا  
برٹے سے بڑا مخالف بھی اس کی شاعری سے متاثر ہوئے بغیر نہیں  
رہ سکتا، اقبال کی شاعری میں تاثیر و تأثر اور اثر آفرینی کے شمار  
اعلیٰ نونے ملتے ہیں۔ طارق کی دعا، اندرس کے میدان جنگ میں، اپنی  
اثر آفرینی کے بحاظ سے ایک بے شان نظم ہے۔

یہ غازی پریمرے پر اسرار بندے  
جنہیں تو نے بختا ہے ذوق خدا  
دونیم ان کے ٹھوکر سے دریا و صحراء

سمع کر پھاڑان کی ہیبت سے رائی  
 دو عالم سے کرتی ہے بیگانہ دل کو  
 عجب چیز ہے لذتِ آشنا فی  
 شہادت ہے مطلوب مقصودِ مومن  
 نہ مالِ خیمت، نہ کشور کشا فی  
 خیاباں میں ہے منتظرِ لا الہ کب سے  
 قبائل چاہئے اس کو حونِ عرب سے  
 کیا تو نے صحران شیخوں کو یکت  
 خبر میں، نظر میں، اذانِ سحر میں  
 طلبِ جس کی صدیوں سے تھی زندگی کو  
 وہ سوزاس نے پایا انہیں کے جگر میں  
 کشا در دل سمجھتے ہیں اس کو  
 بلاکت نہیں موت ان کی نظر میں  
 دل مردِ مومن میں پھر زندہ کر دے  
 وہ بجبلی کے تھی نفرہ لا تذر میں  
 عزم کو سینوں میں بیدار کر دے  
 نگاہِ مسلمان کو تلوار کر دے

اس نظم میں بہتے ہوئے آبشار کی نگلگی، ٹوٹے ہوئے ساز کی جھنکار  
جدبہ کا غلوص اور درد و سوز سب کچھ پہاڑ ہے، جس سے اس کی  
اثر آفرینی دوچند ہو گئی ہے -

اقبال کی نظیں اس لحاظ سے اردو شاعری میں بڑا اونچا  
مقام رکھتی ہیں کہ ان کی نظموں میں بیک وقت جدبہ کا غلوص، اثر آفرین  
درد و پیش، فکر و دانش، سوز و ساز، اور درد و داغ اس طرح  
ہم آہنگ ہوتے ہیں کہ اس کے نغموں میں ہم کھو جاتے ہیں اور ہن سے  
ہماری روح جاگ آنکھتی ہے۔ اور فن کی خوبی سے اس کا ادبی حسن  
لازوں بن جاتا ہے۔ سرزمینِ اندلس میں ”عبد الرحمن اول کا بویا ہوا  
کھجور کا پہلا درخت“ اقبال کے فنی و شعری کمال کا نہایت اعلیٰ  
نمونہ ہے۔ کھجور کے ایک درخت کو غریبِ الوطنی میں عرب فاتح دیکھ کر  
جن چیزیں سے دوچار ہوتی ہے۔ اس کی تصوریتی میں اقبال نے  
اپنی جس فنی ہمارت کا ثبوت دیا ہے وہ آرٹ کا ایک بیش بہانہ نمونہ ہے  
چند اشعار لاحظہ ہوں ۔

|                           |                         |
|---------------------------|-------------------------|
| مری آنکھوں کا نور ہے تو   | میرے دل کا سرور ہے تو   |
| اپنی وادی سے دور ہوں ہیں  | میرے لئے نخل طور ہے تو  |
| مغرب کی ہوانے تجھ کو پالا | سحر کے عرب کی حور ہے تو |

بہت کو شناوری مبارکہ پیدا نہیں بھر کا کتا را  
 صبح غربت میں اور چکا تو ٹھا ہوا شام کا ستارا  
 مون کے جہاں کی حد نہیں ہے مومن کا مقام ہر کہیں ہے  
 اس چھوٹی سی نظم میں سادگی و پرکاری اور دلکشی و دل آویزی دونوں  
 ہی پائی جاتی ہے اور سانحہ ہی فنِ شاعری کی انجمن میں فکر و عمل کے جگہ  
 چمکتے نظر آتے ہیں۔

اقوال کی یوں تو اکثر نظیں بڑی پیاری دلکش اور فکر انگیز ہیں  
 لیکن ان کی نظموں میں ایک نظم "مسجد قرطبة" جدیدار دوشاعری کی  
 شاہکار ہے۔ اس میں آرٹ، تاریخ، اور فلسفہ اس خوش اسلوبی  
 سے سموئے گئے ہیں اور اس طرح ہم آمیز ہیں کہ اس کی دلکشی و فکر انگیز  
 نے ایک حلسم سا پیدا کر دیا ہے اس نظم کا اگر تجزیہ کیا جائے تو اس کی  
 مستقل ایک مضمون درکار ہے۔ جس کا بہاں کوئی موقع نہیں، اور تن  
 صرف چند اشعار کے نمونے سے اس نظم کی صحیح کیفیت اور اس کی حقیقی  
 لذت سے ہم لطف اندوڑ ہو سکتے ہیں۔ یہ پوری نظم شاعر کے فنی و فکری  
 ارتقا دی کی ایک ایسی شاہکار ہے جو اردو دوشاعری میں زندہ جاویدیہ گی۔

اقوال نے اندرس کی سر زمین میں اسلامی تہذیب و تمدن کے  
 جو قش و نگار دیکھے اور اس سے اس کا ضمیر وجد ان جس طرح متاثر ہوا،

**مسجد قرطہ** اس کی ایک مثالی تصویر ہے جس کے درو دیوار پر ایک زندہ و پاینده قوم کے عمل و کردار کے نقوش ثبت ہیں، جسے دیکھ کر مردِ مومن کا راز آشکارا ہو جاتا ہے، مسجد قرطہ کے جلال و جمال میں اقبال کو اس مردِ مومن کے جلال و جمال کی روح منعکس نظر آتی ہے جو اس کا مثالی انسان ہے، اور وہ آبِ روان بُریٰ کے کنارے بیٹھ کر کسی اور زمانے کا خواب دیکھنے لگتا ہے اور ایک "عالمِ نو" کی تحریز اس کی نگاہوں میں بے حجاب ہو جاتی ہے۔

اقبال کی نظموں میں یہ نظم ہمیں مختلف چیزوں سے برڈی ممتاز اور منفرد نظر آتی ہے، اس میں فکر و فن کا وہ نقطہ عروج پایا جاتا ہے جو عموماً عالمی ادب و شعر کا طرہ امتیاز ہے۔

اقبال کی شاعری نے چهار نظموں میں ٹھہرے رنگ زنگ کھلائے ہیں، جن کی نسبتی، حسن اور دلکشی سے اردو شاعری پر بہار آئی ہے۔ وہیں اقبال کی غزلیں! عشق و محبت کے وارداتِ جذب وستی کے انہیار، تغزل، جوش بیان اور پھر بھر پور مقصود بیت اور فکارانہ خلوص کے اعلیٰ نہونے ہیں۔

رشید احمد صدیقی نے غزال کو اردو شاعری کی آبرد لکھا ہے اور گیم الدین احمد نے اسے نیم وحشی صفت شاعری سے تعبیر کیا ہے۔

اگر جہاں شعر و ادب میں اقبال کا وجود نہ ہوا ہوتا، اور ہم اقبال کی غزلوں کی نغمہ سنجی سے اپنے شعور و وجدان کو جلانہ بخشنے ہوتے تو بہت ممکن تھا کہ کلیم الدین احمد کے خواب کی اس تعبیر کے لئے وجہ حوالہ کوئی صورت تکلیف آتی، لیکن اقبال اور ان کے چند ہم عصر وہ غزلوں نے اردو غزل گوئی پر سے اس الزام کو دور کر دیا کہ یہ دو انتظامات کی مرضیانہ شاعری کی عکاس ہے۔ اقبال کی غزل میں ہمیں جو قوت و تازگی، حسن ادا، حسن تاثیر، زندگی، گرم نفسی اور جاذب رمز و ایما ملتے ہیں، ان کو دیکھتے ہوئے بلاشبہ یہ بات کہی جاسکتی ہے کہ غزل اردو شاعری کی آبرو ہے۔

غزل کی ایمانی گیفیت، تازک خیالی اور جذبات کی گرمی کا بلند ترین اور اعلیٰ معیار غالب نے اردو میں، اور حافظت نے فارسی میں اپنی شعری تخلیقات سے قائم کیا ہے اور حقیقت یہ ہے کہ اردو اور فارسی غزلوں میں ان کی ہمسری ممکن نہیں، لیکن رفتہ رفتہ اردو غزل مجازی عشق و محبت، بھروسہصال، لب درخسار اور زلف و گیسو مر ایجھ کر رہ گئی، اس طرح گویا اردو شاعری حسن و عشق کے سمتے جذبات میں کھو کر گم ہو گئی اور یہ جذباتیت بھی زیادہ عرصہ تک غزل کا ساتھ نہ دے سکی۔ نتیجہ یہ ہوا کہ ابتداء میں غزلوں کے مضامین میں چوتھو رعایتی

لطف اور لذت خیال ہوتی تھی وہ بھی باقی نہیں رہی، اور پھر معاملہ نہیں  
تفاہیہ پہنچی، تعلیم دپڑتی اور لفظی الٹ پھر غزلوں کے معیار قرار پائے۔  
اقبال نے غزل کی اس مریضانہ کیفیت کو سیکھر بدل دیا،  
اور غزل کے لئے ایک ایسا صحت مند اور پاکیزہ قابل عطا کیا، جس نے  
اس صنف شاعری کو پھر سے زندہ جاوید بنادیا، اور اسی گھل دلالہ  
زلف و گیسو اور جام و مینا میں اپنے آتشیں نفسی سے ایک نئی جان  
ڈال دی؛ اس طرح الفاظ کے معنی بدل گئے، بے جان لفظوں کو  
جاندار بنادیا، جو عیش کوشی اور تن آسانی کی علامت تھے، وہی الفاظ  
حرکت و عمل کے حدی خواں ثابت ہوئے۔

اقبال کی غزل کی اہم خصوصیت اس کا جاندار رمز و ایماز  
فلک زیگز جوش بیان اور صحت مند قوت و توانائی ہے۔ اور ساتھ یہ  
اقبال کا جذب وستی اس کی غزل کی روح اور جان ہے۔ مگر یہ جذب  
وستی شراب و شاہد کی نہیں ہے جس میں مدھوشی و آشفة حالی ہو، بلکہ  
یہ جذب وستی نیک کرداری اور حرکت و عمل کی ہے، جس میں عقل و خود کے  
روشن چراغ جلتے نظر آتے ہیں۔

اقبال کی غزلیں ان تین عناظم فکر انیگز جوش بیان، جاندار  
رمز و ایماز اور صحت مند قوت و توانائی کی آہنیہ دار ہیں، اقبال کے

## بالکل ابتدائی زمانہ کا یہ شعر ۵

موتی سمجھ کے شان کریں نے چن لئے  
قطرے جو تھے مرے عرق الفعال کے

آج کے اچھے سے اچھے دیوان پر بھاری ہے اور اپسافکر بخش جوش  
مزین ہے۔ جس کی مثال اردو شاعری میں کم تر ہی پیش کی جاسکتی ہے  
اقوال کا خیال انگریز جوش بیان، لفظوں کے استعمال کا  
حسن اور آن کی تازگی دیکھنا ہوتا اس غزل کو پڑھئے  
کبھی اے حقیقتِ منتظر نظر آ باب مجاز میں

کہ سرداروں سجدے تر ٹپتے ہیں ہری جبین زمیں  
تو بچا بچا کے نہ رکھا سے، ترا آئینہ ہے وہ آئینہ  
کے شکستہ ہو تو عزیز تری نگاہ آئینہ ساز میں  
نہ کہیں جہاں میں اماں ملی جو اماں ملی تو کہاں ملی  
مرے جرم خانہ خراب کو ترے عفو بندہ نواز میں  
نہ وہ عشق میں رہیں گر میاں نہ وہ حسن میں ہیں شو خیا  
نہ وہ غزلوں میں تر ٹپ رہی نہ وہ حتم نہ لفِ یاز میں

حقیقت یہ ہے کہ ان چند اشعار میں غزل کی وہ تمام شو خیاں اور  
گرمیاں کوٹ کوٹ کر بھری ہوئی ہیں جو ابھی غزل کی نیا میں معماری بھی ہاتی ہیں

اور ساتھ ہی ساتھ ایسے جاندار رمز و ایما دیں جو حسین ترکیبیوں اور  
دل آؤ پڑتی شیوں کے آئینہ میں اپنی ایمانی قوت کو دو بالا کر رہی ہیں  
اقبال کی رعنائی فکر اور شوخی گفتار نے غزل کی زمین میں وہ  
مل کاری کی ہے جن میں حسن و دل کشی بھی ہے اور بے باکی و شوخی بھی!

**فرماتے ہیں ہے**  
رمز میں ہیں محبت کی گستاخی و بیباک ہر شوخ نہیں گستاخ ہر جذبہ بیباک

---

منار بے بہلہ ہے درد و سوزِ آزار و مند مقام بندگی نیک رہ لون شان خداوندی

---

ستاروں سے آگے جہاں اور بھی ہیں ابھی عشق کے انتہا اور بھی ہیں

---

نہ کر تقلید اے جبریلی میرے جذبہ منتی کی تنس آس ان ہر شیوں کو ذکر و سبیع و طواف

---

چلتے چلتے اقبال کی اس غزل کے چند اشعار کو ملاحظہ فرمائیے جس میں  
اقبال پنے کمال فن کے اس بلند ترین مقام پر فائز ہیں جہاں پسچھپ

---

ہر دعی کا کام نہیں ہے گیتوں تا بدار کو اور بھی تا بدار کر  
ہوش و خرد شکار کر قلب و نظر شکار کر

عشق بھی ہو جا ب میں جس بھی ہو جا ب میں  
 یا تو خود آشکار ہو یا مجھے آشکار کر  
 نعمہ نہ بہار اگر میرے نصیب میں نہ ہو  
 اس دم نیم سوز کو طارک بہار کر  
 اس غزل میں شوخی و بیباکی، احساس کی شدت اور گہرانی، پیرائی بیان  
 کی خوبی، جوش بیان اور رمز و ایسا سب کچھ موجود ہے۔

**اقبال** کے شعر دادب اور آرت میں اور زندگی کے تصور میں  
 قوت و توانائی کی روح کا رفرما ہے، یہی وجہ ہے کہ جہاں کہیں بھی کائنات  
 اور اس کے مظاہر میں قوت و توانائی کا جلوہ نظر آتا ہے، اقبال کی نگاہیں  
 اسے جالیتی ہیں، اقبال کے پہاں جمالیاتی تصور کے ساتھ ساتھ جلالی عنصر  
 کی بھی فراہمی ہیں، اس کے تخلیقی حرکات بہت ہی متنوع ہیں، لیکن  
 اس کی شعری خلائقات کا سب سے بڑا محکم اس کا یہی تصور جلال و جال ہے  
 قوت ہی میں اسے حسن دکھانی دیتا ہے، اور جلال ہی میں جمال کی عکاری  
 نظر آتی ہے۔ اسی کو اُس نے ”دلبری بے قاہری“ اور ”دلبری با قاہری“  
 سے تمجید کیا ہے۔

دلبری بے قاہری جادو گری است  
 دلبری با قاہری پیغمبری است

اقبال کے شعروادب میں تصور جلال و جمال کو سمجھنے کے لئے  
اس کی نظم "جلال و جمال" کے یہ چند اشعار پیش کر دینا مناسب ہے  
مرے لئے فقط زور حیدری کافی تیرے نصیب فلاطون کی تیزی اور اک  
مری نظر میں بھی ہے جمال و زیبائی کہ سر بجہد ہیں قوت کے سامنے افلان  
نہ ہو جلال تو حسن و جمال بے نا شیر  
زلفس ہے اگر ہونہ نغمہ آتش ناک

اقبال افلاطون کی تیزی اور اک کے مقابلہ میں "زور حیدری" حیات کیلئے  
زیادہ اہم اور قابل قدر سمجھتا ہے، نرمی قوت و توانائی اس کے نزدیک  
پسندیدہ نہیں، اس لئے کہ طاقت و قوت فالم کے ماتھوں میں آکر انسانیت  
کیلئے ایک لعنت بھی بن سکتی ہے۔ "زور حیدری" کا اشارہ اس اخلاقی طاقت  
کی طرف ہے، جو خدا کے سامنے احساس چوابی کے بعد پیدا ہو ملے ہے، جلال  
و جمال کا یہ صحت مند تصور اگر شعروادب میں نہ ہو تو اقبال کے نزدیک نہ حسن و جمال  
بے نا شیر ہے۔ اگر نغمہ میں نفس آتشیں کی حرارت نہ ہو تو نغمہ نغمہ نہیں ہے،  
"زلفس" اور "سودا" کے خام ہے۔



# اقبال اور رشیق رسول

آسمانِ ادب پر اقبال ایک روشن ستارہ کی طرح نمودا رہوا،  
اور کچھ ہی دنوں کے بعد آنے والے بن کر چمکا اور اپنی تیز روشنی کرنے سے  
سماں سے عالمِ ادب کو ڈھانک لیا، پھر اردو شاعری کے سینکڑوں روشن  
ستارے اس "نہرِ نجمِ روز" کے آگے ماند پڑ گئے ہے۔

جب نہر نامیاں ہو اس بچھپے کے ساتھے  
تو مجھ کو بھری بزم میں تنہا نظر آیا  
اردو شاعری کی بھری بزم میں اقبال کی انفرادیت اور  
ایسے ہم عصروں میں اس کی امتیازی خصوصیت، صرف اس کی زبان و  
فن کی بلندی اور فطری شعری صلاحیتوں کی مراہون منت نہیں ہے بلکہ  
حقیقتاً اقبال کی شاعری کا نام ترانا خصار اس کی معنویت پر ہے۔ اردو  
شاعری کو غالب نے ایک فکر عطا کی، لیکن اقبال نے فکر کو روشنی دیا بدلے  
بخشی، یہی وجہ ہے کہ اقبال کے کلام کے ظاہری زندگ و روغن سے اس کا  
اندر وہ زیادہ روشن دیا بنائے ہے۔ اقبال کا یہ سوز دروں دل کے

یقین کی اس روشن مشعل کا مرہون منت ہے جو اس کے قلب میں  
فروزان تھی، ورنہ جہاں تک تخیل کی بلند پروازی اور رفت کا تعلق ہے  
غالب کچھ کم نہیں اردو شاعری میں ان کا بڑا اونچا مقام ہے، مگر غالب کی  
رفعتِ فکر و نظر ان کی تشکیل سے آگئے نہ بڑھ سکی اور اسی چیز نے  
انہیں فنوٹی بنار کھا تھا وہ اقبال کے اس یقین دایمان کو نہ پاسکے  
جس سے اس کا دل روشن اور ذہن و فکر تا بندہ تھا اور اسی یقین نے  
انہیں رجائیت کی اس منزل پر پہنچایا، جہاں پہنچنے سے لتنے فکر ملند  
اور ذہنِ رسما کے پر جلتے ہیں۔ حقیقت یہ ہے کہ میرہ کا سوز درد کی  
اثر انگریزی اور غالب کی رفتِ تخیل کا اقبال میں ایک حسین امتزاج ہے  
سو ز و اثر انگریزی اور رفتِ تخیل کا یہ چراغ اقبال نے اپنے یقین کے  
اسی سوزِ دروں سے روشن کیا جو ان کے نہایں خانہ دل میں ہمیشہ<sup>کو</sup>  
شعلہ تپاں رہتا۔ یہی وجہ ہے کہ آج بھی ظلمت شب میں بھکتے ہوئے<sup>کو</sup>  
قاولد کے لئے اقبال کی یہ شعلہ نوا قندیل ثابت ہوتا ہے اور حیات

پرسوز طربناک بناتا ہے ۶۴

مئے یقین سے ضمیر حیات ہے پرسوز

اقبال کی شاعری میں جو ہم یقین کا نور اور عشق کا سرور پائے ہیں  
وہ جہاں صحبت پیر روم کا فیض ہے، وہی اس میں ان کے سرست عاشقانہ

کا بھی بڑا دخل ہے ۔

مجواز من کلام عارفانہ

ک من دارم سر شست عاشقانہ

اور پس توبہ ہے کہ عشق و محبت کی وارثتگی ہی نے اقبال کو "یقین" کی لذت سے آشنا کیا ۔ اقبال کے نزدیک "عشق" سرمایہ حیات ہے اور عشق ایک ایسا جذبہ ہے جو انسان کو سوز و ساز، درد و داعغ اور تباہ بخشتتا ہے ۔ تاریخ انسانیت کے وہ نقوش جو ابھرے ہوئے روشن و کھلائی دیتے ہیں وہ عشق ہی کے مریون منت ہیں۔ صدق خلیل بھی ہے عشق، صبر حسین بھی عشق ہے اور کارزار حیات میں بدر و عنین کا واقعہ بھی عشق ہی کا کرشمہ ہے ۔ اقبال کا عشق جہاں ظاہر میں سونما کو آٹھیں ہے، وہیں اس کا باطن "نور رب العالمین" ہے ۔ اسی نئے اقبال نے کہا ہے ۔

وہ عشق جس کی شمع بجھادے اجل کی پھونک

اس میں مزاہیں تپش و انتظار کا

ایسا ہی عشق جا دواں "بر طریقِ مصطفیٰ محکم پئے" کے مصدقہ ہوتا ہی اقبال کے کلام کا مرطابہ ہمیں اس حقیقت کی اچھی نشاندہی کرتا ہے کہ اقبال عشق رسول میں کس قدر سرشار تھے، اُنہیں حیات عشقی بنوئی کے سوز سے

تابناک و آتشناک نہی اور انگ کے فکر کی ساری روشنی و تابندگی "چراغ  
مصطفوی" ہی سے فروزان نہی۔ اس سے پہلے کہ ہم "اقبال و عشق رسول"  
کے سلسلہ میں کلام اقبال کا ذرا تفصیلی جائزہ لیں اور رسول خدا کے ساتھ  
اس کی قدما کارانہ محبت، والہانہ عشق اور بے پایا شوق کے مذکورے سے  
اپنے نہان خانہ دل میں نور و تابندگی تجھیں۔ ضرورت اس بات کی ہے  
کہ اقبال کا فکری پس منظر اور اس کے تصوّحات کا اجمالی خاکہ بھی سامنے  
لایا جائے تاکہ اس کا فرہندی کے ذوق و شوق کا صحیح اندازہ ہو سکے۔  
**کافرہندی ہوں میں دیکھ میرا ذوق و شوق**

**دل میں صلوٰۃ و درود، لب پر صلوٰۃ و درود**

اقبال کی شخصیت بڑی دل آویز، ہمہ گیر، جاذب نظر اور پسونز  
و پرکشش ہے اور وہ ایک ایسا بے پایا سمندر ہے جس میں زندگی کے  
مختلف دھارے آگرتے ہیں اور اقبال ان سب کو اپنے دامن میں سمیٹ  
سرتی و سرخوشی کے ساتھ نظر خواہ ہے، اس کے ذہن میں بلاکی وسعت  
اوہمہ گیری ہے اس کے کلام پر جتنا غور کیجئے نہ نے معاشری اور زندگی کے  
امراض کھلتے نظر آئیں گے، معاشر کا یہ سیل بے پایا اور فکر و نظر کی پست  
ہمیں ایک ایسے نقطہ اور سرحد پر ضرور پہنچاتی ہے جہاں سے اقبال کی  
زندگی کے یہ سائے سوتے چھوٹے ہیں اور جس سے اس کے فکر و نظر کی

آبیاری ہوتی ہے اور وہ ہے

نقطہ پر کارخی مرد خدا کا یقین

اور یہ عالم تمام دہم و ظہیر و مجاز

یہ مرد خدا اقبال کا وہی مرد مون ہے جو عہدِ جدید کے "انسان" کا  
ایک مثالی کردار ہے اور یہ ایک ایسا جاندار کردار ہے جو ہمیشہ نہ نہ ہگا  
یہ مثالی کردار، خدا، رسالت اور آخرت کے نیپن اور اسلام کے نظامِ حیات  
کے تفصیلی علم و اوراق کے بعد عالم وجود میں آتا ہے۔ اسی لئے اقبال کا  
یہ مرد مون اپنے اندر ایک جلال و جمال رکھتا ہے۔ اس کی اذاؤں سے  
حضرت موسیٰ کلیم اللہ اور ابراہیم غلیل اللہ کے اسرار فاش ہیں اس کا کام تھے  
دریصل اللہ کا ہاتھ ہے اس لئے وہ غالب، کارآفری، کارکشا اور  
کارساز ہے۔ مرد مون کی امیدیں نہایت قلیل ہوتی ہیں اور اس کے مقاصد  
و عزم اعلیٰ اور جلیل ہوتے ہیں اس کی ادائیگی اور فریب اور اس کی نگرانی نواز  
ہوتی ہے، ایسے ہی مرد مون کی نگاہوں نے مشرق و مغرب کی تربیت  
کی اور اُن کے فکر و نظر نے پورپ کے ظلمت کدوں میں عقل و خرد کے  
روشن چراغ جلائے، اقبال کے مرد مون کے یہ صفات دریصل  
قرآن فکر کا وہ مثالی انسانی کردار ہے، جو خدا، بُوت اور آخرت کے  
تصور سے پیدا ہوتا ہے۔

اقبال کے علوم و حکمت کا یہی وہ قرآنی نسخہ ہے، جس سے زندگی کے سوتے پھوٹے ہیں اور آج بھی اندر ہیری شب میں بھٹکتے ہوئے رہی اسی آفتاب پرستی سے کب لوز کر سکتے ہیں اور اپنے ظلمت کدوں کو روشن قدمابنا کر بناسکتے ہیں۔

اقبال کا یہی وہ قرآنی تصویحات ہے جس نے ”نگاہ شاعر“ میں جادو بھر دیا ہے، جس سے ساری دنیا مسحور ہے، چنانچہ فرماتے ہیں یہ  
 داستانِ کہنہ شستی باب باب  
 فکر را روشن کن از ام الکتاب  
 جزوی تفراں ضیغی در و باہی است  
 فقر قرآن اصل شامہشہری است  
 نقش قرآن نادر بین عالمِ شست  
 نقشِ رائے کامن و پاپا شکست  
 فاش گویم آپنے در دلِ مضر است  
 ایں کتاب نے غیبتِ چہرے دیگر است  
 جس عظیم شاعرنے اپنے فکر کی آبیاری قرآن جیسی زندگی وید  
 کتاب سے کی ہواں کا صاحب کتاب کے ساتھ وابہانہ عشق و محبت ہیں پوچھا؟  
 کس نصیں کے ساتھ فرماتے ہیں ۵

دل بہ سما کے عرب باید پرورد  
تادمد، صبح حجاز از شام کرد

جس نے اپنے آپ کو "سما کے عرب" رسول اکرم حضرت محمد صلی اللہ علیہ وسلم کے  
پرورد کر دیا تو اس کی "شام" پر حجاز کی صبح سعادت نمودار ہو گی اسلئے کرد

ہست دین مصلحتی دین حیات

شرع او تفسیر آئین حیات

دین مصلحتی زندگی کا نظام ہے اس کی شریعت آئین حیات کی

ایک مرتب تفسیر ہے۔

کائنات کی تخلیق کے ساتھ ہی انسانیت کی ہدایت و رہنمائی گئی ہے  
خدا نے انبیاء کا ایک سلسلہ بھی شروع کیا جو حق و صداقت کی مشعل لئے  
یقین و اذعان کا پڑا راغب جلا کے زندگی کے ہر تاریک مور پر اجا لا کرتے اور  
کم کر دہ راہ انسانیت کو راہ ہدایت پر گامزن کرتے رہے، بہوت وسات  
کی یہ ضرورت انسانیت کی لازمی ضرورت تھی، رسالت کے بغیر کار جہاں ناہم  
رہتا، اور انسان انسانیت سے بیکارنا ہوتا، رسول کے بغیر آئین حیات  
غیر مرتب اور ناقص ہوتا، انسانیت کے جسم دردہ میں رسالت خود روح زندگی پھونکی۔

حق تعالیٰ اپنے کرما آفرید

وز رسالت در تن ما جاں مید

از رسالت در جہاں تکوین ما  
 از رسالت دین ما آئیں ما  
 اس سلسلہ رسالت کی آخری کڑی حضرت محمد صلی اللہ علیہ وسلم تھے۔  
 آپ کی بخشش کے بعد یہ سلسلہ ہمیشہ کے لئے ختم ہو گیا اس لئے کہ یہ دین  
 مصطفیٰ ایک ایسا آخری نظام حیات ہے جو نام عالم کو ایک وحدت  
 عطا کرتا ہے، آپ نے انسانیت کو ایک خدا، ایک انسان، ایک نظام  
 وہ عظیم تصویر دیا جس نے بکھری ہوئی انسانیت کو ایک رہی میں پروردیا  
 اس طرح آپ نے زندگی کا ایک ایسا جامع نظام عطا کیا جو زندگی کے  
 سارے شعبوں کی تکمیل کرتا ہے، یہ تکمیل دین دراصل تکمیل رسالت ہی ہے  
 اقبال کس والہانہ انداز میں اس حقیقت کا انہصار کرتے ہیں ہے

دین فطرت از بنی آموختیم  
 در ره حق مشتعل افراد خستیم  
 پس خدا بر ما شریعت ختم کرد  
 بر رسول ما رسالت خستم کرد

لا بنی بعدی ز احسان خدا است  
 پر دہ ناموس دین مصطفیٰ است

یہ انسانیت جو عرصہ سے نور نبوت سے محروم انہیں میں

بھٹکتی پھر رہی تھی، اور یہ کائنات اس خزانہ رسیدہ چن کی مانند ہو گئی تھی جس پر مدت سے بہار نہ آئی ہو، ایسی حالت میں آنحضرت کی ذات اقدس اس مردہ کائنات پر ابر رحمت بن کر رہی، جس سے انسانیت کی یہ خزانہ رسیدہ کھیتی سربراہ و شاداب ہوئی، اور حیات کے ظلمت کده میں روشنی پھیلی، اقبال چن نے نور نبوت سے کسب وز کیا تھا، جس کی آنکھیں غاک بیرپے روشن اور جس کا دل چڑاغِ مصطفوی سے فروزان تھا وہ اس حقیقت سے اچھی طرح آشنا تھا اور خوب سمجھتا تھا کہ اپنے آپ کو آنحضرت کے قدموں پر ڈال دینا ہی حقیقت دین ہے ورنہ چڑاغِ مصطفوی سے دوری میں اصل شرار بولہی میں پہنچا ہے۔

بِمَصْطَفِهِ أَبْرَسَاهُ خُوِيشَ رَاكَهُ دِينَ سَمَهَ اَوْسَتَ

اگر با وز رسیدی تمام بولہی است

اقبال نے عشق رسول میں ایک بے چین اور سیاہ شہ طبیعت پائی تھی اور ان کا قلب حبِ رسول میں اس قدر سرشار اور سوز و گذار سے اس قدر بھر پور تھا کہ جب کبھی آنحضرت کا ذکر خیران کی مجلس میں ہوتا تو اقبال تڑپ جاتے، مدینہ کی یاد انہیں ستاقی اور آنکھوں سے اشکوں کا ایک سیل روان ہو جاتا، درباری سے دوری، اُن کے نزدیک قسمت کی سب سے بڑی محرومی تھی۔

جیف او محروم در بار نبی  
 چشم من روشن ز دیدار نبی  
 راه بیرب کی بادیہ پیانی، اُن کی آخری زندگی کی سب سے بڑی تمنا تھی  
 چنانچہ عشق رسول کے سرور میں نواخواں ہیں ہے  
 باس پیری رہ بیرب گرفتم  
 نواخواں از سرور عاشقانہ

منازل عشق طے کرنے اور اپنے اندر صفات مرد مومن پیدا  
 کرنے کے لئے عشق رسول میں سرشار رہنا لازمی ہے اور اسی سے حقیقتی  
 اتباع نبوی مکمل ہے۔ آنحضرت کی سیرت اور آپ کا اسود حسنہ ایک  
 روشن شاہراہ کی طرح ہمارے سامنے موجود ہے جس نے بھی اُس  
 شاہراہ حیات پر قدم بڑھایا کامیاب و کامران رہا  
 وہ دانائے سبلِ ختم الرسل مولاۓ کل جس نے  
 غبار را کو بنخشا، فروع وادی سینا  
 یہی وجہ ہے کہ اقبال نے اتباع نبوی پر بہت زور دیا ہے۔ خصوصاً  
 ان لوگوں سے جو شریعت کے اسرار و موزعہ نہ ناقلت ہیں۔ پھر ہی  
 آمین شریعت سے شکوہ سنج ہیں، انہیں ناچ طور کرد و مصطفوی ہیں  
 رہنے کی نیجت کی ہے۔

شکوہ سنج سختی آئیں مشو

از حدودِ مصطفیٰ بیرون مرد

پھر کہتے ہیں ہے

از پیامِ مصطفیٰ آگاہ شو

فارغ از اربابِ دن الدش و

امینِ شریعت سے شکوہ سنجی صحیح نہیں ہے، اس لئے ضروری ہے کہ پیامِ مصطفیٰ سے آگاہی ہو، پیامِ مصطفیٰ کی دنیا کے سینکڑوں خداوندان باطل اور اربابِ دن الدش سے نجات بخش سکتی ہے ہے

ایک سجدہ جسے تو گراں سمجھتا ہے

ہزار سجدے سے دینا ہے آدمی کو نجات

حقیقت یہ ہے کہ ایک مردِ مومن کے دل میں پیامِ مصطفیٰ سے واقفیت کے بعد یہ حقیقی مقامِ مصطفیٰ (صلی اللہ علیہ وسلم) پیدا ہو سکتا ہے بلکہ پسخ تو یہ ہے کہ ہماری آبرو ہی آپ کی ذاتِ اقدس سے والبستہ ہے

در دلِ مسلم مقامِ مصطفیٰ است

آبرو کے مازنامِ مصطفیٰ است

آپ نے اپنی امت کے لئے کیا کچھ کیا؟ اور آپ کی رحمۃ اللعلیینی بی نوع انسان کے ساتھ کس دلسوzi و جانکاری اور ہمدردی سے پیش آئی؟

اس کا مختصر خاکہ عشق رسول کے پیام بر اقبال ہی کی زبانی سنئے ہے  
 بور یا ممنون خواب راحتش  
 تاج کسری زیر پائے امتش  
 در شستانِ حرا خلوت گزیدہ  
 قوم و آمین و حکومت آفریدہ  
 ماند شبہا چشم او محروم نوم  
 تابہ تخت خسروی خوابیدہ قوم  
 وقت ہیجا تیغ او آہن لداز  
 دیدہ او اشکبار اندر نماز  
 در جہاں آمین بو آغاز کرد  
 مندا فوام بیش در نورد  
 از کلید دین در دنیا کشا  
 همچو او بطن ام گیتی نزاد  
 تاریخ کے صفحات شاہد ہیں کہ آپ کی زندگی بور یہ پر گذرا ہی تاکہ  
 قیصر و کسری کا تاج آپ کی امتیوں کے قدموں پر آجائے خود را خلیل  
 خلوت گزیں ہوئے تاکہ تمہیں آمین و حکومت سے سہ فراز فرمائیں۔ آپ کی  
 راتیں شب بیداری اور طاعت الہی میں گذریں تاکہ آپی ہمت تخت خسروی کے

سوکے مصائب کے وقت آپ کی آنکھیں نماز میں مشکل بار رہیں تاکہ  
ہمیں فتح دکام رانی حاصل ہو۔ آپ ہی نے دنیا میں آئیں تو کا آغاز کیا  
اور کلید دین سے باب دنیا کھولا، اور یہ دنیا آپ کی مانند پھر کوئی شخصیت  
پیدا نہ کر سکی۔ ایسی رحمت عالم رسول اکرم کی ذات مبارک سے خدا بھی  
انہا رحمت کیا جائے کم ہے اور اس کے ساتھ جتنی بھی وارثگی و فدکاری  
کام لیا جائے تھوڑا ہے۔ آپ کی ذات با برکت ایک مرد موسن کے لئے  
حقیقی ملحا و ماوی ہے، آپ کی محبت زندگی ہے اور کائنات کی  
ساری کامرانیوں کا راز عشق رسول ہی میں پہنچا ہے۔ اقبال کی الہا  
عشق کا اندازہ اُن کے اس شعر سے بھی ہو گا جو پانے اندر محبت و عقیدت کی  
ایک دنیا سیمٹے ہوئے ہے ۷

خاک بیرب از د د عالم خوشتراست  
لے خنک شہرے کہ آنجا دلبراست

اقبال کے عشق رسول کا عالم یہ ہے کہ وہ اپنے خدا سے  
تمنا بھی کرتے ہیں تو اس بات کی کہ قیامت کے دن اُن کا نامہ اعمال  
حضور اکرم صلی اللہ علیہ وسلم کی آنکھوں سے پوشیدہ ہے تاکہ اُن کی  
نظر وہ میں نہ مامت و رسواںی نہ اٹھانی پڑے ۸  
مکن رسوا حضور خواجہ مارا  
حساب من ز حشم او نہاں گیر

سچ تو یہ ہے کہ اقبال کے عشق بے پایاں کا اندازہ بڑا ہی مشکل ہے، اُن کا آخری مجموعہ کلام "ارمنان حجاز" ایک ایسا پیام مجت ہے، جس میں عشق کی سوژش، اس کی سرخوشی و سرستی، آہ و نالہ سوژوساز، تب و تاب اور درد و داغ سب کچھ پہاڑ ہے۔ اس سلسلہ میں کلام اقبال کی کہاں تک توضیح و تشریح سے کام لیا جائے؟ بلکہ حق تو یہ ہے کہ ترجمہ سے شعر کی حسن و خوبی اور اس کی ساری کیفیت بے مزہ ہو کر رہ جاتی ہے، اس لئے مناسب یہ ہے کہ اقبال ہی کی بان عشق و محبت کے چند کیف آگئیں فغمون سے اپنے دلوں میں سرورِ دشوق پیدا کیجئے۔

بیا لے ہم نفس باہم میں ہم من و تو کش نہ شان بنا لیم  
دو حرفے بر مراد دل بکوئم بپکے خواجہ چشماس را بنا لیم

گھے شعر عراقی را بخوانم گھے جامی زندہ آتش بجا نہ  
زندانم گرچہ آہنگ عرب ا شرکیں نظر ملے سدا رہا

سلام آں فقیرے کج کلا ہے مدید از سینہ او سو ز آب  
دلش نالد! چرانا نالد؟ زد اندر نگاہے یا رسول اللہ کا ہے

مِنْتَهَى دَاهِ وَفَانٍ بِهِ سُوئِيْرَبْ سَفَرْ بَے کاروان  
کجا مکتب ، کجا بینخانہ شوق تو خود فرم امرا ایں بہ کہ آس بہ

---

زبانِ ماغزیباں از نگاہیست  
حدیث در دندان اشک و آہیت  
کشادم حشم و پرسنم لب خوبیش  
سخن اندر طریق مانگنا هیت

---

مرا ایں سوزا ز فیض و م تست  
بِنَّا كُمْ مَوْجَ مُسْعَىْ از زِمْرَمْ تَسْت  
خجل ملک جم از درویشی من  
كَهْ دَلْ دَرْسِيَّةْ مِنْ حَمْرَمْ تَسْت

---

اقبال کے گدستہ مجت سے جو انہوں نے بارگاہ رسالت میں پیش کئے ہیں  
یہ صرف چند چھوٹیں ہیں جو میں نے آپ کے سامنے لکھے ہیں اور نہ تحقیقت یہ ہے کہ  
شمع رسالت کا پہ پروانہ اپنی زندگی کے آخری لمحے ک عشق رسول کے سوزیں جلتا رہا اور  
اپنے زبان و قلم سے عقیدت و مجت کے چھوٹ نچھا درکرتا رہا اور آخر میں یہ کہہ کر اپنے  
رب کے حضور میں جا پہنچا ہے

سر و رفتہ باز آید کہ ناید  
نیسے از حجاز آید کہ ناید  
سر آمد روزگارِ این فقیرے دگر دانائے راز آید کہ ناید



# ”انسان کامل“ اقبال کی نگاہ میں

اقبال کی نگاہ میں کو اس عالم زنگ دبو میں جوانے اندر  
گوناگوں دلفری پیاں اور دلچسپیاں رکھتی ہے، صرف درندوں کا بھٹا اور  
چوپا یوں کا جنگلِ نظر آیا اور اس کی متجہانہ نگاہ میں اس درندوں اور  
چوپا یوں کی دنیا میں کسی ”انسان“ کی جویا رہیں۔ اپنے اس تلاش و  
جستجو کی ابتداء اپنی مشہور کتاب ”اسرارِ خودی“ میں مولانا جلال الدین فرمدی  
کے ان اشعار سے کی ہے۔

ذی شیخ با چراغِ ہمی گشت گرد شہر  
کردا مودود معلوم و انسانِ آرزوست  
زین ہبر ماں سست عناصرِ دلم گرفت  
شیر خدا و رسمِ دستا نم آرزوست  
لگتم کہ یافت می نشود جستہ ایم ما  
لگت آنکہ یافت می نشود آنم آرزوست  
کیا دیکھتا ہوں کہ ایک اندر ہیری رات ہے اور ایک درویشِ سن رسمیہ

ہاٹھ میں مشعل لئے کوچھ و بازار کی خاک چھانتا پھرتا ہے، جیسے اسکی  
نگاہ کسی گشادہ کی تلاش میں ہو، میں نے کہا حضرت سلامت کس چڑی کی  
تلاش ہے؟ فرمائے لگے ان درندوں اور چوپائیوں کی بستی میں رہتے  
رہتے طبیعت عاجزاً گئی ہے، اب اس وسیع کائنات میں کسی انسان  
کی تلاش کونکلا ہوں، ایک ایسا نوجوان جس کی مردانگی اور شخصیت  
میری روح کو تسلیم اور بالیدگی عطا کر سکے۔ میں نے کہا آپ کس دھوکے  
میں ہیں؟ یہ تو عنقا کی تلاش ہے۔ اس کے پیچے اپنے آپ کو کیوں مشق میں  
ڈالتے ہیں؟ میں نے اس راہ میں درد رکی خاک چھانتی ہے، دشت  
و صحراء، آبادی و ویرانہ کوئی جگہ ایسی نہیں جہاں میرے قدم نہ پہنچے ہو  
مگر اس کی حقیقت تو کیا پر چھائیں بھی نظر نہ آئی، درویش نے کہا  
مجھے تو اُس شے کی تلاش و سنجو زیادہ مجوہ ہے جس کا وجود نادر اور  
جس کا حصول آسان نہ ہو — ।

سوال یہ ہے کہ علامہ اقبال نے اس "گشرا انسان" کو  
اس وسیع کائنات میں پالیا یا حیران و سرگردان بھٹکتے پھرے؟  
اقبال کے کلام کا مطالعہ اس حقیقت کی طرف اچھی نشاندہی کرتا ہے  
بیک نظر اور بلا خوف تردید ہم یہ کہہ سکتے ہیں کہ ہاں اقبال نے اس  
کھوئے ہوئے انسان کو پالیا اور نہ صرف پایا بلکہ اس کو اچھی طرح بھجا ہوا

اور زندگی کے طویل ایام اس کے سانحہ گذارے۔ اقبال کا یہ اکتشاف کولبس کی  
نئی دنیا کے اکتشاف سے زیادہ وقیع اور بڑا اکتشاف ہے اور بلاشبہ ایک  
فتح عظیم ہے۔ اس لئے کہ کھوئے ہوئے انسان کی تلاش و سنجو اور پھر اس میں  
کامیابی اس عالم کی سب سے بڑی خوش بخشی اور سب سے بڑی یافت ہے،  
خصوصاً اس دور میں جب کہ "انسان" کھو چکا ہوا اور انسانیت افسانہ  
بن چکی ہو۔

اقبال کا وہ گشده انسان جسے وہ "انسان کامل" سے تعبیر کرتا ہے  
کہاں ہے؟ اور کون ہے؟ مجھے یہ ڈر ہے کہ ہم میں سے اکثر اس سوال کا  
جواب سن کر جونک پڑیں گے جب کہ ان کے سامنے یہ حقیقت آئے کی کہ اقبال کا  
"انسان کامل" ایک سچا مسلم ہے اور ان کا یہ چونکنا بڑی حد تک ہے جبکہ  
کیونکہ وہ لوگ جن کی نگاہوں کے سامنے لفظ مسلم کے بعد ایک خشک  
جامد اور بھی بھی زندگی گذارنے والے انسان کی تھہیر پڑ جاتی ہے۔  
کبھی بھی اقبال کے انسان کامل کا تصویر کرنے مسلم سے خوبی از سکتے انسان  
اقبال کا مردومن دراصل قرآنی نسخہ ہے انسان کی تھہیر میں ایک خشک  
قوت اور قین کی ناقابل تجربہ ہافت دنیا کے اس سے ایک خشک  
خشک دریب میں بستہ ہی ممتاز کردی جاتے اور اسی طریقے وہ زندگی سفر کے

مقابلہ میں اپنی شجاعت و مردانگی اور روحانی قوت سے فرقہ نہیں ہے۔ ایک مسلم کی توحید خالص اُسے بندہ انسان ہو رہا ہے مگر اس کے وزر سے عیحدہ کر دیتی ہے اس کی آفاقت و انسانیت، وطن پرستی، قوم پرستی اور رنگ و نسل کے انتیاز کی جڑ کاٹ دیتی ہے۔ وہ مسلم مثالی زندگی کا ایک پیام رکھتا ہے جس کے ماتحت وہ زندگی گذارتا ہے۔ زندگی کی فدریں خواہ بدلتا جائیں اور انسانی زندگی میں کتنا بڑا ہی انقلاب کیوں نہ آ جائے لیکن اس کے اندر نہ کوئی سبد بی ہوتی ہے اور نہ وہ خود اپنے آپ کو بدلتا ہے۔ اس مسلم کی شاہزادگان نے اپنے سادہ اور بلیغ لفظوں میں اس طرح بیان کی ہے کشیدگی طبیتی اصلاح اثابت و فرعہا فی السماءِ اس کی مثال ایسے پاک درخت کی ہے جس کی جڑیں جب ہوں اور شاخیں دوڑتک کھلی ہوئی ہوں، اقبال کہتا ہے

نقطہ پر کار حق مرد خدا کا یقین

اور یہ عالم تمام و ہم و ظسم و مجاز

انسان کامل کے اس تصور سے ہمارے ذہنوں میں مسلم کی تقسیم آتی ہیں ایک اس کا وجود انسانی ہے دوسرا اس کا وجود ایمانی! اپنے وجود انسانی میں اس میں اور دوسرے انسانوں میں اشتراک ہے، عام انسانوں کی طرح پیدا ہوتا ہے اور دو یہی ہی پروان چڑھتا اور بڑا ہوتا ہے۔ ہر انسان کی طرح اُسے بھوک بھی لگتی ہے اور پایس بھی!

اُسے گرمی کا بھی احساس ہوتا ہے اور سردی کا بھی، بیمار بھی پڑتا ہے اور صحت مند بھی ہوتا ہے، نظر و غنائم بھی وہ عام انسانوں کے مثل ہے۔ زراعت و تجارت اور دوسرے انسانی شعبوں سے بھی اُسے دل پچپی ہے اولاد سے محبت کرتا ہے اور اپنے پیلوں میں بھی دل رکھتا ہے، غرض کہ وہ اپنے وجود انسانی میں قانون طبعی کا ویسا ہی تابع ہے، جیسے اس کے مثل اور دوسرے انسان! انقلاب زمانہ اور حادث روزگار اس کے ساتھ کوئی رعایت نہیں برداشت سکتے، مخصوص اس فتنے کے اس کا کوئی خاص نام نہ اور اس کا تعلق کسی خاص نسل سے ہے یا وہ کوئی خاص قسم کا لباس پہنتا ہے بلکہ اس کا وجود اس وسیع کائنات میں صرف ایک ذرہ کی حیثیت رکھتا ہے اور عالم کے اس بحر ذخیر میں اس کی مثال ایک موج کی ہے۔ اگر ایک مسلم بھی عام انسانوں کی طرح زندگی گزارنے پر اتفاقاً کرے تو پھر اس کی اس کائنات میں کوئی قدر و قیمت باقی نہیں رہتی اور اس کی موت پر نہ زمین روئے گی اور نہ آسمان ماتم کناں ہو گا اور اس دنیا کی نیرنگیوں میں کچھ بھی کمی واقع نہ ہوگی۔ لیکن اس کا وجود ایمانی اپنے اندر ایک پیام رکھتا ہے جو انبیاء کا پیام ہے۔ زندگی کے باعثے میں اس کے کچھ مبادی اور اختلافات ہیں، جن پر وہ ایمان رکھتا ہے اور اس کی زندگی ایک مقصود کے لئے گذرتی ہے اس حیثیت سے اگر غور کیا جائے تو وہ جیات انسانی کے اسر

سرپرستہ کا ایک راز ہے، عالم کی بقا کے لئے اس کا وجود ایک لازمی کی  
حیثیت رکھتا ہے، انسانی زندگی اس کے بغیر ادھوری ہے، لہذا وہ  
مرد موسن اور مسلم مثالی اس بات کا مستحق ہے کہ اس کا نات میں زندگی  
گزارے، پھلے، پھولے اور پروان چڑھے بلکہ سیخ تو یہ ہے کہ کائنات کی  
بقا کے لئے اس کا وجود اور اس کا پھلانا پھولنا، پروان چڑھنا  
ضروری ہے، جس طرح اس کا نات کو پانی، ہوا اور روشنی کی  
 ضرورت ہے اسی طرح اسے ایک مرد موسن کی بھی ضرورت ہے مگر  
حیات انسانی پانی، ہوا، روشنی اور حرارت و برودت کے وجود پر  
مبنی ہے تو اسی طرح ایک ایسے مقصد زندگی، روح ایمانی اور  
اخلاقی کا وجود بھی ناگزیر ہے جس کی روشنی انبیاء علیہم السلام کی  
دعوت و پیام سے حاصل کی گئی ہو اور جس کا بوجھ ایک مرد موسن کا  
دوش نا تو ان اٹھائے ہوئے ہو اور اس کے قیام و بقا کے لئے اپنی  
زندگی کی ساری قوتیں اور تو انائیوں کو لگا رکھا ہو، اس لئے کہ اگر  
موسن نہ ہو تو یہ پیام زندگی اور مقاصد بلند صافی ہو جائیں گے اور  
ان کا وجود عالم میں ایک راز سرپرستہ بن کر رہ جائے گا۔ اس  
مرد موسن کا وجود و بقا اس عالم میں وہی حیثیت رکھتا ہے جو حیثیت  
آفتاب جہان تاب کی ہے اور ان روشن ستاروں کی نسلیں دلتیں پیدا ہونگی

اور فنا ہوں گی، آبادیاں پیران ہوں گی اور پیرانے آباد حکومتیں  
بنیں گی اور مٹیں گی، ایک تہذیب و تشدیں کی جگہ دوسرا می تہذیب  
لے گی اور یہ سلسلہ پر اپر جاری رہے گا، لیکن اس مسلم مشائی کا وجود  
ہمیشہ باقی رہے گا۔

**اقبال** کا مردِ مومن زندہ جاوید ہے، اس لئے کہ وہ  
انہے پاس ایک زندہ جاوید پیام رکھتا ہے، اس کے سینے میں ایک  
زندہ جاوید امانت ہے اور اس کی زندگی ایک زندہ جاوید مقصد  
کے لئے گذرتی ہے سے  
مٹ نہیں سکتا کبھی مردِ مسلمان، کہ ہے  
اس کی اذانوں سنتے نہ کاش سرکلیم و خلیل

لیکن اس کا مرطلب یہ نہیں ہے کہ ملتِ اسلامیہ کا سرف دھمیشہ باقی  
رہے گا اور موت کبھی اُسے انی آنکھیں نہ لے گی بلکہ اس لی مثال  
اس بحرِ ذخیر کی ہے جس کی کوہ بہیں موندیں، ھنپتی رہتی ہیں اور فنا ہوئی  
رہتی ہیں، حیاتِ انسانی کے اس تمنی میں ہیں موجیں، ھنپتی رہتی ہیں ای  
اور فنا ہوئی رہیں گی لیکن اس کی حقیقت ہمیشہ باقی رہے گی  
**اقبال** کی نکاح بلندِ اکبھی بہاں پر رہتی نہیں بلکہ اسکی نکاح ہیں  
اور پچھپتی ہے وہ کہنا ہے کہ اس وسیع کائنات کا مقصد وجود ہی صرف

مددومن ہے۔ عالم کا وجود اس کے لئے ہے اور وہ صرف اللہ کے لئے! علامہ محمد بنین کے نزدیک یہ حدیث بنوی لوگوں میں اخلاق اور کیفیت لفاظاً اور روانی خواہ کیسی بھی ہو لیکن اس کی نگاہِ حقیقت میں کچھ دیکھتی ہے وہ قرآن کی روح اور اس کی حقیقت پر نظر رکھتا ہے، اس کے سامنے ایک "مسلمان" اور اس کا بلند "پیغام" ہے۔ وسیع انسانی تاریخ پر اس کی غائر نظر ہے، عالم کی قدر دوں اور اشیاء کی طبیعتوں کا مُسے خوب اندازہ ہے۔ اس لئے یہ حقیقت اس پر اچھی طرح واضح ہے کہ یہ کامنا اور اس کے ساتھ لوازمات صرف ایک پچھے مسلمان کے لئے وجود میں آئے ہیں۔ وہ اللہ کا اس سر زمین پر نائب اور خلیفہ ہے۔ اس کا نائج تمام خزانوں اور ساری چیزوں کا وہ وارث ہے۔

عالم ہے فقط مومن جانباز کی میراث

مومن نہیں جو صاحبِ ولاد کے لئے اس پر مسل

اور اس عقیدہ و فکر کو عمل آبروئے کار لانے کے لئے اس پر مسل  
جد و جہد اور کوشش واجب ہے۔

**معہدی وجہ** ہے کہ علامہ اقبال کا یہ عقیدہ و ایمان تھا کہ ایک مسلمان ہوا کے رخص پر نہیں چلتا بلکہ وہ اس لئے پیدا کیا گیا ہے کہ بہتے ہوئے دھکے کار رخص پھیر دے، عالم کو اپنی راہ پر چلا کے، تہذیب و تمدن اور

معاشرہ اور سماج کا رخ موڑ دے اور ساری انسانیت اس کے عمل واردہ کے  
تابع ہو جائے اس لئے کہ وہ اپنے پاس اس دلکھی انسانیت کیلئے ایک ہے  
زندہ پیام رکھتا ہے جو اس کے تمام دلکھوں کا مدار و لہے اس کے پاس  
ایمان و یقین کی جیتی جاگتی طاقت ہے اس عالم کی رہنمائی کا وہی ذمہ دار ہے  
دنیا کی امامت و قیادت اسی کو زیب و نیتی ہے۔ اس عالم میں وہ صاحب  
امر و نہی کی حیثیت رکھتا ہے اگر زمانہ اُس سے قبول نہ کرے، سماج اس کا  
مخالف ہو اور سیدھی را ہوں سے ہٹا ہوا ہو تو پھر اس کے لئے یہ کسی طرح  
صحیح نہیں ہے کہ وہ زمانے کے آگے ہتھیار دال دے اور اپنے آپ کو  
غلط سماج کے سپرد کر دے بلکہ اس پر فروضی ہے کہ زمانہ کے خلاف  
علم بغاوت بلند کرے اور معاشرہ اور سماج سے جنگ کرے یہاں تک کہ  
کامیابی و کامرانی اس کے قدموں پر آ لگے۔ اقبال کے نزدیک چلو تم  
ادھر کو ہوا ہو جدھر کی۔ کاظمیہ زندگی ایک مردِ مومن کیلئے کسی طرح  
صحیح نہیں وہ کہتا ہے

حدیث کم نظر ان ہے "تو باز مانہ بسان"  
زمانہ با تو نہ سازد تو باز مانہ سیزیہ  
اقبال کا خیال ہے ایک مومن زندگی کی غلط قدروں کے  
ساتھ مصالحت نہیں کرتا بلکہ وہ زندگی کے فاسدتوں سے بردآزمائی کرتا،

اس کا کام جیات انسانی کی بگردی ہوئی قدر وں کی اصلاح ہے۔ اور اس سلسلہ میں اُسے تخریب سے بھی کام لینا پڑے تو صحیح ہے اور یہ بربنائے تعمیر اصلاح ہوگا، چنانچہ کہتا ہے۔

ہو صداقت کے لئے جس دل میں مر نے کی طریقہ

پہلے اپنے سکر خاکی میں جاں پیدا کرے

پھونک ڈالے یہ زمین و آسان مستعار

اور خاکستر سے آپ اپنا جہاں پیدا کرے

اقبال کے نزدیک حالات و مصائب اور حادث کے سامنے

سر جھکا دینا اور قضا و قدر کا عذر پیش کرنا ایک مرد من کا کام نہیں اس

قسم کا عذر تو وہ لوگ میں کرتے ہیں جو ضعیف الایمان اور کمزور عزم وارادہ کے ہیں۔ مرد من خود تقدیر الہی ہے۔

کافر ہے تو ہے تابع تقدیر مسلمان۔ مومن ہے تو وہ آپ کے تقدیر الہی

خودی کو کر بلند اتنا کہ ہر تقدیر سے پہنچے

خدا بندے سے خود پوچھے بتائیری رضا کیا ہے

علامہ اقبال نے جب تاریخ عالم پر ایک نگاہ ڈالی تو انہیں نظر آیا کہ

صالح انقلاب ہمیشہ "مردِ مومن" کا مرہون منت رہا ہے اور وہی اس کا حشر پر ہے اس کی مثال اس عالم کے مطلع پر ایک صحیح سعادت کی بھی ہے۔ وہ انقلاب کا قاید اور زندگی کا پیغام بر ہے۔ زندگی کی تاریک راتوں کے لئے گویا وہ صحیح صادق کا مودن ہے اور اس کی اذان کی آواز عالم کے اس سکوت کو ٹوڑ دیتی ہے، جو اپنے اندر رات کی سی خوفناک خاموشی اور موت کا سا بھائیں سکون رکھتی ہے اور پھر وہ اذان اس تھکلی ہماری نیند کی ماری دنیا کو ایک شاط اور زندگی بخشتی ہے۔ یہ وہی اذان اور بلند پچار ہے جو آج سے نیرد سو بیس پہلے فاران کی چوٹیوں سے بلند ہوئی۔ جس نے اس وسیع کائنات کو ایک گھبی بیند بیدار کیا جو کہ صدیوں سے مددوں پری فتنی اور یہ اذان مردہ انسانیت اور پریشان حال دنیا کے لئے ایک سور قیامت ثابت ہوئی، اور آج بھی اس اذان میں انسانیت کو جگانے اور خمیرہ انسانی کو زندہ کرنے کی وہی قوت طاقت موجود ہے اُندرست صرف اس مردِ مومن کی ہے جو اتنی روت باتی سے پکارنے سے

دنیا کی غشا ہو جس سے اشتراق

مومن کی اذان مدانے آفاق

اور ایک مردِ مومن کی اذان ہی اُس سحر کو نمودار کرے گی جس سے ایک عالم نو انگڑائی لیتا ہوا اُنہوں کھڑا ہو گا  
یہ سحر جو کبھی فرد اے کبھی ہے امر و ذ نہیں علوم کہ ہوئی ہی کہاں سے پیدا

وہ سحر جس سے لرزت کے شہستان وجود ہوتی ہے بندہ مومن کی اذان سے پیدا  
علامہ اقبال اس بات پر بھی یقین رکھتے تھے کہ ایک مرد مومن کی  
طاقت و قوت، خرق عادت کی حیثیت رکھتی ہے، اس کی طاقت کے سامنے  
عقل انسانی جبران ہے بلکہ وہ انسان کے لئے ایک معجزہ سے کم نہیں، وہ  
اپنے پیغام اور اپنے ایمان و یقین سے اپنے اندر ایک نیٰ قوت تو انسانی حاصل  
کرتا ہے۔ اللہ تعالیٰ کی مشیت، قدرت اور قوت قاهرہ ہمیشہ اس کے ساتھ  
رہتی ہے، اس کے بغیر ہختے ہوئے قدموں کو نہ تو پہاڑ روک سکتا ہے اور  
نہ سمندر اس کی راہ میں حائل ہو سکتا ہے۔ اقبال ایسے ہی مرد مومن کے سعلق  
کرتا ہے۔

بڑھتے ہے اللہ کا بندہ مومن کا باٹھ  
 غالب و کار آفریں کارکشا کارساز  
خاکی و نوری نہاد بندہ مولا صفات  
ہر دو جہاں سے غنی اس کا دل پے نیاز  
اسلامی قاید، فائح انلس طارق ابن زیاد انلس کے میدان جنگ میں  
اپنے پروگار حقيقی کے حضور میں اسلامی فوج کے لئے دعا گو ہیں، یہ مجاہدین  
اسلام اقبال کے مرد مومن کی زندہ تصویریں ہیں۔  
یہ غازی یہ تیرے پر اسرار بندے جھیں تو نے بخشائے ذوقِ خدائی

دونیم ان کی لھوکر سے صحراء دریا  
 سخت کر پھاڑ ان کی مہیبت سے رانی  
 دو عالم سے کرتی ہے بیگانہ دل کو  
 عجب چیز ہے لذت آشنا فی  
 شہادت ہے مطلوب مقصود مومن  
 نہ مال غینم نہ کشور کشا فی

~~~~~  
 کیا تو نے صحرائشینوں کو بیکت
 خبریں نظریں اذان سحر میں
 طلب جس کی صدیوں سے تھی زندگی کو
 دھوزا س نے پایا انہیں کے جگہ میں
 اور صرف یہیں تک نہیں بلکہ اقبال کی نگاہ دور رس مردمومن کے پوشیدہ
 طاقتوں کا ذرا اور گھر ائی سے اندازہ کرتی ہے پھر کہتا ہے۔ د
 کوئی اندازہ کر سکتا ہے اس کے زور پا زو کا
 نگاہ مردمومن سے بدلتی ہیں نفت دیریں
 اقبال کے اس قول پر تاریخ عالم کے صفحات شاہد ہیں اور بلاشبہ
 مومن صادق کی مسمی بھر جماعت نے دشت و دریا، کوہ اور سمندر ہر چکہ

اپنے گھوڑوں کی ٹالپوں اور قدموں سے روندوala اور آگے ہی بڑھتے چلے گئے۔ اسلامی شہسواروں کے واقعات آج بھی تاریخ کے صفحوں پر ابھرے ہوئے نظر آتے ہیں۔ سعد ابن ابی وفاص، خالد ابن ولید، شنبی ابن حارثہ، عقبہ ابن عامر، محمد بن قاسم، موسیٰ ابن نصیر اور طارق ابن زیاد کے زندہ جاوید کارنامے تاریخ عالم کے مطلع پر ہمیشہ روشن رہیں گے اور یہ اقبال کے قول کی سمجھی اور عملی تصویریں ہیں۔

اقبال کے زندگ عالم میں ایک "مسلم" کی حیثیت ایک عالمی حقیقت کی ہے، رنگ و نسل اور وطن و ملک کی جغرافیائی حدود میں اسے پابند نہیں کیا جاسکتا وہ مکان و زمانہ کی حدود سے متجاوز ہے۔ علامہ اقبال نے اس حقیقت کو اپنے خاص انداز میں لیوں ادا کیا ہے

اس کی زمیں بے حد و واس کا افق بے ثغور
 اس کے سند رکی موج دجلہ و دینوب و نیل
 اس کے زمانے عجیب اس کے فلانے غریب
 عہد کہن کو دیا اس نے پیام رحیل
 ساتی ارباب ذوق فارس میدان شوق
 با وہ ہے اس کا حقیقیت ہے اس کی اصل

اقبال کو اس بات پر تقین تھا کہ ایک مسلم رباني کا کوئی محدود وطن نہیں ہے بلکہ سارا عالم اس کا ملک وطن ہے اس کے مشرق و مغرب کی کوئی تقسیم نہیں ہے

درویش خدا مست نہ شرقی ہے غربی
گھر میرانہ دلی نہ صفا ہاں نہ سمرقند

مومن کے جہاں کی حد نہیں ہے
مومن کا مقام ہر کہیں ہے

اقبال کا یہ خیال تھا کہ چونکہ ساری کائنات خدا کی ہے اور ایک مومن صرف خدا کا ہے اس لئے یہ ساری دنیا مردمومن کا اپنا وطن ہے اس سلسلہ میں طارق ابن زیاد کے اس زریں واقعہ کو جب کہ اس نے اندرس کی سرسبز و شاداب زمین پر قدم رکھا تو انک شیتوں کو جن پر ک دہ آیا تھا جلا دینے کا حکم دیا تاکہ پھر واپسی کا کوئی سوال بھی باقی نہ ہے فوج کے کچھ لوگوں کو طارق کی یہ حرکت پسند نہ آئی انہوں نے کہا کہ آپ یہ کیا کر رہے ہیں؟ ہمارا وطن یہاں سے دور ہے اور سہی آنسہ واپس بھی ہونا ہے؟ اس کے جواب میں طارق کے ابوں پر مسکراہٹ کھیل گئی، اس نے نلوار اپنے ہاتھوں میں لی اور کہا کہ آپ واپسی کا کیا سوال؟

ہر ملک ہمارا ہی ملک ہے، اس لئے کہ یہ ساری کائنات ہمارے خدا کی ہے اور ہم خدا کے ہیں، اقبال کی شاعرانہ جولانی اس داقہ کو اس طرح بیان کرتی ہے۔

طارق چو بہ کنارہ انلس سفینہ سوخت
گفتند کار تو بہ زنگاہ خرد خطا است

دور یکم از سواد وطن باز چوں رسیم روا
زک سبب زر و میرے شریعت کیا است
خندید و دست خویش پہ نمیش بر دو گفت
ہر ملک ملک ماست کہ ملک خدائے ماست

ایک نرم دوسن مختلف اور مقتضاد اخلاق و صفات کا حامل ہوتا ہے، جو اس کی طبعی زنگاری اور تنوع پسندی کی آئینہ دار ہوتی ہے اور وہ مختلف و مقتضاد صفات دراصل اللہ تعالیٰ کے صفات ہے احوال کے منظاہر ہیں اور ایک مسلم اللہ تعالیٰ کے اُن صفات کا منظہر ہوتا ہے مثلاً کشاوہ قلبی، عفو و درگذرا اور علم و برداشی وہ خدا کی صفت "غفار" کا پرتو ہے، اور اسی طرح دین و حق کے باعے میں شدت، کفر و باطل پر غصہ و غضب اس کی صفت "قہاز" کا منظہر ہے اور پاکی و پاکدامتی، پاک نفسی صفت "قدوس" کی آئینہ دار ہے۔

ایک مسلمان اپنے دین کا ہبہ نمونہ اور اسلام کی پچی تصویر اس وقت تک
نہیں بن سکتا جب تک کہ ان تمام اخلاق و صفات کا اپنے آپ کو
پرتو نہ بنالے ہے

قہاری و غفاری و قدوسی و جبروت

یہ چار عنصر ہوں تو بتا ہے مسلمان

اقبال کہتا ہے ایسے ہی مردِ مومن کی مثال اُس روشن آفتاب کی سی ہے
بس کے لئے غروب نہیں جو ہمیشہ طلوع ہی رہتا ہے۔ اگر ایک طرف

غروب ہوا تو دوسری جانب طلوع ہوا ہے

جہاں میں اہل ایمان صورت خور شید جیتے ہیں

ادھر ڈبے ادھر نکلے ادھر ڈبے ادھر نکلے

اور یہ بات یقیناً سچ ہے تاریخ کے صفات اس بات پر شاہراہ ہیں کہ
جب کبھی عالم اسلام کے کسی حصتہ پر مسلمانوں ہی کی کمزوریوں کے
باعث کوئی افتاد پڑی تو فوراً ہی اس کی تلافی کسی دوسرے حصہ میں
ہو گئی، اگر اسلام کو عالم کے ایک حصہ میں کچھ نقصان پہنچا تو دوسرے
حصہ میں اسے ایک بڑی فتح حاصل ہوئی، اسلام کا اگر ایک ستارہ گردش
میں آیا تو مطلع عالم پر ایک نیا ستارہ نمودار ہوا اور اس میں
کوئی شبہ نہیں کہ انہیں کا خاتمہ ملت اسلامیہ کے لئے ایک

اندرونیاک واقعہ اور عظیم حادثہ تھا لیکن ساتھ ہی یورپ کے قلب پر
حکومتِ ترکیہ کی ایک نئی اسلامی حکومت نمودار ہوئی، غزنیاطہ کا سفوڑ
اور دولت عثمانیہ کا عروج یہ دو ولقے ہیں جو ایک ہی زمانہ میں واقع ہوئے
تاتار یون کے ہاتھوں بُنداد کی تباہی بھی تاریخ اسلام کا بڑا انفوناک
حادثہ ہے لیکن اسی زمانہ میں ہندوستان کی مسلم حکومت نے ترقی و سمعت
اختیار کی اور اس انیسویں صدی کے شروع میں یورپ کے ہاتھوں
عالم اسلامی کو سخت چرکے لگے اور یورپ کی حکومتوں نے حکومت
ترکیہ کو دراثت کے طور پر تقسیم کر لیا، لیکن ساتھ ہی سارا عالم اسلام
جیسے جاگ اٹھا، ذہنی بیداری عام ہوئی، آزادی و حریت کا
سیاسی شعور پیدا ہوا اور مختلف اسلامی تحریکیں چل پڑیں، آج ایسا
نظر آرہا ہے کہ جیسے سارا عالم اسلام ایک نئی گروٹ لینے کو ہے ویکھے
پردہ غیب میں کیا پوشیدہ ہے؟ تاریخ اسلامی ایسے ہی واقعات
بھری پڑی ہے۔ اسلام کا آفتا ب اگر ایک انویں چھپتا ہے تو
دوسرے افق سے اس کی تیز کر نیں نمودار ہوتی ہیں اور یہ اس کے
کا اسلام ہی اند کا وہ آخری پیغام ہے جو ساری انسانیت
کے لئے شمع ہدایت ہے۔ اس کے بعد اس عالم کے لئے اب
کوئی دوسرا پیام نہیں، اور مسلمان اس پیغام کی حامل آخری ہے،

اگر یہ بہاک اور صائع ہو گئے تو پھر وہ آخری پیغام صائع ہو جائے گا اور انسانیت کی کشتی ہمیشہ کے لئے ڈوب جائے گی۔

یہ ہمیشہ میں وجہ ہے کہ اسلام کا وجود اس کائنات میں کفر و باطل کیلئے ہمیشہ ایک "خطہ" رہا کیا ہے۔ اور اسلام ہی وہ واحد نظام زندگی ہے، جس کی تفاسیسے باطل نظام ہمارے حیات کے لئے پیامِ سوتھی کافر انہ نظام زندگی اور ابلیس کی خدائی اسی وقت تک جاری ہے جب تک کہ اسلامی نظام حیات اپھر کر سامنے نہیں آ جانا اور مردِ مومن کا کوئی گروہ اس دنیا میں موجود نہ ہو۔ لیکن جس دن یہ امت بیدار ہوئی، جس کی خاکستر میں "شہرار آرزو" پوشیدہ تو پھر ابلیس کی خدائی اور کافرانہ نظام حیات نقش برآب ثابت ہو گا علامہ اقبال نے اپنی بے شال نظم "ابلیس کی مجلس شوریٰ" میں اس حقیقت کی اچھی نشاندہی کی ہے۔ انہوں نے تمثیلی اندان میں یہ بات واضح کی ہے کہ آج ابلیسی نظام کو سارا خطہ و خوف اسلام ہی سے ہے۔ ابلیس کہتا ہے کہ اسلام کا آئین چشمہ عالم سے پوشیدہ ہے تو اچھا ہے کیونکہ اسی میں ہماری تفاسیہ اور پساغینت ہے کہ آج خودِ مومنِ مودوم یقین ہے اور پھر اپنے ساتھیوں کو مشورہ دیتا ہے کہ اچھا ہے انہیں الہیات اور علم کلام کے

مباحثت میں الجھائے رکھو تو اکہ بساط زندگی میں ان کے تمام نہ رے مات ہوں
اور اسی میں شماری خیر ہے کہ اس جہاں پر لاوروں کا قبضہ ہے اور مومن
قیامت تک غلام ہے، کیونکہ ۔

ہر نفس ڈرتا ہوں اس امت کی بیداری سے میں
ہے حقیقت جس کے دین کی احتساب کائنات

اقبال کی یہ تمثیلی نظم الہیں کی زبان میں اس حقیقت کی اچھی طرح پرداہ کشانی
کرتا ہے کہ اس عالم میں "مسلم" رہی کا وجود کفر و باطل کے لئے سبے بردا
خطروہ ہے اور اس کائنات میں پھیلے ہوئے الہی نظام کو اگر کوئی خوف د
خطروہ ہے تو وہ صرف اسلام سے ہے ۔

اور اس میں کوئی شبہ نہیں کہ باطل پرستوں اور الہیں کے
کارندوں نے اپنی "مسلم دشمنی" کی اس دہم میں کامیابی حاصل کی اور یہ
دراصل اسلام اور اس کی آئے والی نئی نسلوں کے خلاف ایک منظم
سازش لکھتی ۔ ان کی سب سے بڑی کوشش یہی رہی کہ مسلمان
نئی نسلوں کے سینوں میں ایمان و یقین کی جو چنگاریاں دبی پڑی میں نہیں
جس طرح بھی ہو سکے بجہاد یا جائے اور عرب دعجم ہر جگہ ان کی غیرت دینی
اور جذبہ اسلامی کو فنا کر دیا جائے کیونکہ یہی وہ جذبہ ہے جو ایک مسلمان کو
ہر قسم کی قربانی اور جہادی سبیل اللہ کے لئے آمادہ کرتا ہے بڑے سی بڑے

مصائب میں بھی اس کے پاکے استقامت میں لغزش نہیں ہوتی بلکہ نہایت خندہ پیشیابی سے اس کا مقابلہ کرتا ہے۔ اقبال نے اپنی نظم "المیں کا فرمان پنے سیاسی فرزندوں کے نام" میں اس حقیقت کی طرف خوب شاندی کی ہے۔

وہ فاقہ کش کہ موت سے ڈرتا نہیں ذرا
روح محمد اس کے بدن سے نکال دو
فکر عرب کو دے کے فرنگی تنجیلات
اسلام کو حجاز و یمن سے نکال دو
افغانیوں کے غیرت دیں کا ہے یہ علاج
ملا کو اُن کے کوہ و دمن سے نکال دو

اس مقصد کے حصول کے لئے سب سے آسان اور بہتر راستہ ایسا نظام تعلیم جاری کرنا تھا جو مسلمان نوجوانوں کے دل و دماغ سے دینی روح، جذبہ اسلامی اور فکر اسلامی کو یکسر ختم کر دے۔ اور ان میں ایسا مادی نقطہ نظر پیدا کر دے جو انہیں مادی زندگی کا رسیا اور عارضی و فانی زندگی کا دلدادہ بنادے۔ خود اعتمادی باتی ہے اور شک و ریب میں مبتلا ہو جائے۔ اکابر مرحوم نے ایسے حی نظام تعلیم کے متعلق کہا تھا ہے

یوں قتل سے بچوں کے وہ بنام نہ ہوتا
 افسوس کہ فرعون کو کانج نکی نہ سو جھی
 اقبال کی نگاہِ حقیقت شناس و تبھی ہے کہ کفر و باطل اپنے مقصد میں
 کامیاب ہوا رہا ہے، دینی شور سماں سے عالم میں کمزور ہو چکا ہے، ایمان
 کی چنگاریاں بجھ پکی ہیں، روحِ جہادِ ختم ہو چکی ہے، مادیت اور
 نفع پرستی کا دار دورہ ہے، چنانچہ وہ کہتا ہے۔
 ذکرِ عرب کے سوز میں فکرِ عجم کے ساز میں
 نے عربی مشاہدات نے عجمی تخلیقات
 قافلہِ حجاز میں ایک سین بھی نہیں،
 گرچہ ہے تا بدرا را بھی گیسوئے دجلہ و فرات
 اقبال کی طبیعتِ حساس کو جب مسلمانوں کی موجودہ زندگی کا
 احساس ہوتا ہے تو وہ بے چین ہو جاتا ہے اور خون کے آنسو اس کی
 آنکھوں سے روائی ہو جاتے ہیں۔ اور اس کی شاعری سے خون دل و جگر
 بھے پڑتے ہیں۔ اور وہ توجیدِ اسلامی کے اس وارث سے شکوہِ سخ
 ہوتا ہے۔

لے لا الہ کے وارث باقی نہیں ہے تجھ میں
 گفار دلبرانہ، کردار فاہر انہ

نیری نگاہ سے دل، سینوں بیں کانپتے تھے
 کھویا گیا ہے تیرا، جذبِ قلنڈار
 اسی قسم کا شکوہ اور دوسرا می فرماتے ہیں ہے
 وہ سجدہ روحِ زمیں جس سے کانپ جاتی تھی
 اُسی کو آج ترستے ہیں منبرِ محراب
 سنی نہ مصر و فلسطین میں وہ اذان میں نے
 دیا تھا جس نے پہاڑوں کو رعنیہ سما ب

نیرے میط میں کہیں، گوہر زندگی نہیں
 دھوند چکا میں موجِ موج دیکھ چکا صد صد
 اقبال کے نزدیک ان تمام خرابیوں کا باعثِ مومن کا وہ قلب ہے جس سے
 ایمانِ غالی ہو چکا ہے اور زندگی کے شعلے مجھ پکے ہیں۔ کہتا ہے
 محبت کا جنوں باقی نہیں ہے
 مسلمانوں میں خوں باقی نہیں ہے
 صفیں کج دل پریاں سجدہ بے فوق
 کہ جذبِ اندر وہ باقی نہیں ہے
 اقبال کی بھاہوں کے سامنے مسلمانوں کی موجودہ حالت کیفیت

عجیال ہے اور وہ اس حالت زار پر بے چین و پریشان اور شکوہ سنج
بھی ہے لیکن چونکہ اقبال یا س و فنو ط کا شاعر نہیں بلکہ امید اسلام ،
یقین و ایمان کا پیغام برہے اس لئے وہ مایوس نہیں ہے ، اُس سے
اس بات پر یقین ہے کہ عالم اسلام کو جو سیاسی تحریر کرے لگے ہیں اُس نے
مسلمانوں کو بیدار کر دیا ہے اور ان میں زندگی کی ایک نئی لہر دوڑی ہے
اپنی مشہور نظم "طلع اسلام" میں وہ کہتا ہے ۔

دلیل صحیح روشن ہے ستاروں کی تنکت تابی

اُفق سے آفتاب ابھرا گیا دور گر ان خوابی
عرب قمر دہ مشرق میں خون زندگی دوڑا
سمجھ سکتے نہیں اس راز کو سینا و فارابی
مسلمان کو مسلمان کرو یا طوفان مغرب نے
تماظم ہائے دریا ہی سے ہے گوہر کی سیرابی
عطامون کو پھر درگاہ حق سے ہونے والا ہے
شکوہ ترکمانی ، ذہن سہندي ، نطق اعرابی

ایک دوسرے موقع پر فرماتے ہیں ہے
نہیں ہے نا امید اقبال اپنی کشت ڈرال سے
ذرانم ہوتا یہ مٹی بڑی زر خیز ہے کافی

اقبال کی نگاہیں یہ دیکھ رہی ہیں کہ مغربی تہذیب نے اپنا پارٹ
 اب ادا کر دیا ہے اس کی زندگی کے دن پوئے ہوئے ہیں اُسکے چہرے سے
 ضعف و اضھال کے آثار نمایاں ہیں۔ اس عالم میں اُس کا وجود اپنی آخری
 سانسیں لے رہا ہے۔ اُس کی مثال اُس پکے ہوئے پھل کی ہے جو غصہ تہذیب
 ٹوٹ کر گرنے والا ہو اس کی جگہ اب ایک نئی تہذیب لینے والی ہے۔ یہ
 عالم پر مر رہا ہے اور ایک "جہان نو" پیدا ہو رہا ہے مگر اقبال کو اس بات پر
 بھی یقین ہے کہ جب تک اس جہان نو کی امامت قیادت مردِ مومن کے
 ہاتھوں میں نہیں آتی اس وقت تک یہ انسانیت ان فرنگی مقامروں کے ہاتھوں
 ٹلاکتُ بر بادی سے دوچار ہوتی رہے گی۔ ہمدرد تھے کہ مردِ مومن اُسے
 اور ایک "جہان نو" کے بانی کی حیثیت سے موجودہ بیمار انسانیت کے ہاتھوں کا
 مدد اور بُن کر اس سے ایک نئی زندگی اور تو انہی عطا کرے۔

جہان نو ہو رہا ہے پیدا وہ عالم پر مر رہا ہے
 جسے فرنگی مقامروں نے بنادیا ہے قمارخانہ



اشتراکیت اور اقبال

اقبال ایک عظیم شاعر تھا۔ اس کی شاعری اپنے اندر بڑی وسعت رکھتی ہے۔ یہی وجہ ہے کہ آج، شمع اقبال کے ایک دونہیں ملکروں نے نظر آئے ہیں، ان میں مختلف ملکت خیال اور فکر و نظر کے حضرات شامل ہیں اقبال کی ہمہ گیری ان سب کو اپنے دامن میں لئے ہوئے ہیں لیکن اس کا یہ مطلب نہیں کہ اقبال کی شاعری اور فکر و نظر میں خود کوئی تضاد ہے اقبال کا ایک فکر ہے، اس کا ایک خیال ہے اور اس کے دل کا دیا اس ایک ہی چراغ سے روشن ہے جس کی ضیاء پاشیاں سارے عالم کو منور کئے ہوئے ہیں۔ یہ اور بات ہے کہ ہم میں سے ہر شخص اپنے فکر و خیال کی ناسید کیلئے اقبال کے صحیح فکر سے ہٹ کر اقبال کی شاعری کو استعمال کرنی کیا کام کوشش کر رہا ہے یا پھر فکری تہی دامنی، کوتاہ نظری، اور غلط بنی میں بستلا ہے۔

علامہ قبال کو ان کے اصل مقام سے ہٹا کر اپنی راہ پر چلانے والے کارروان کے "میر کارروان" ہمارے بعض ترقی پسند ادا با رہیں جنکی تمام ترقی کوشش

یہی رہتی ہے کہ اقبال کو ایک ترقی پسند اور اشتراکی شاعر غثابت کیا جائے
اس سلسلہ میں علامہ اقبال کی مشہور نظم ہے
اُنھوں بیری دنیا کے غریبوں کو جگادو
کارخ امراء کے درود دیوارہ ہلا دو
ان کے ساتے دعوے کی دلیل رہتی ہے، ابھی کچھ دن ہوئے مشہور
ترقی پسند ادیب عزیز احمد نے اقبال کی ایک نئی "نشکیل" کے نام سے
ایک کتاب لکھی ہے۔ اقبال کی یہ نئی نشکیل دراصل اسی قسم کی ایک
عملی کوشش ہے جس کا مقصد اقبال کو صرف اشتراکی زمگ میں پیش کرنا ہے
اقبال کس قدر اشتراکی شاعر تھا؟ اس کا تفصیل جائزہ تو ہم بعد میں لیں گے
سب سے پہلے ہم یہ چاہتے ہیں کہ اقبال اور اس کی شاعری کا فکری تجزیہ
کیا جائے تاکہ خود اقبال پنے یہ صحیح زمگ میں ابھر کر سامنے آسکے۔

اگر اقبال اور اس کی شاعری کا فکری تجزیہ کیا جائے تو
اس کی تین قسمیں کرنی ہوں گی، اقبال کی ایک ابتدائی شاعری ہے
جو وطنی شاعری کہی جاسکتی ہے۔ دوسری قومی شاعری، اور تیسرا
غالیص اسلامی شاعری! اقبال کی فکری بلندی جوں جوں بڑھتی گئی۔
اس کی شاعری میں اسلامی زمگ بھرتا چلا گیا۔ یہاں تک کہ ایک دور
وہ آیا جب کہ اقبال قرآن میں گم ہو چکا تھا، اس کی شاعری قرآن کی

آواز بازگشت بن گئی، اس اخیر دور میں اقبال نے جو کچھ کہا ہے وہ قرآن کا پرتو تھا، اس کی زندگی عشق رسول اور محبت الہی میں سرشار تھی، اسکی فکر قرآن کی فکر بن گئی تھی اور وہ خود قرآن میں کھو چکا تھا اس کی زندہ مثال اقبال کے کلام کا آخری مجموعہ ارمغانِ حجاز ہے۔

اردو ادب کے مشہور ترقی پسند تقاد پر ویسراں احمد سروں اقبال کو "قوت و تو انای" کا شاعر کہا ہے، اور اس میں کوئی شبہ نہیں کہ سرورِ صاحب اقبال کی شاعری اور اس کے فلسفہ پر بڑی گہری نظر رکھتے ہیں، مگر پھر بھی وہ اقبال کے متعلق اس سے زیادہ اور کہہ بھی کیا سکتے ہیں؟ پس قوت و تو انای ہے کہ قرآن کی حقیقی روح سے واقف ہوئے بغیر نہ کوئی اقبال کو سمجھ سکتا ہے اور نہ اس کی شاعری کی حقیقی روح کو قرائی زوح سے علیحدہ ہو کر اقبال کی شاعری کو "قوت و تو انای" ہی کی شاعری کی جاسکتی ہے اور اس! اقبال کی شاعری کو سمجھنے کے لئے نہ تری ادبی نظر کی ضرورت ہے اور نہ مذہبی جنون کی بلکہ دل روشن ضمیر سیدار اور قرائی فکر و نظر و رکار ہے۔

اقبال کے کلام کو جب قرآن کے نقطہ نظر اور اس کی روشنی میں مطالعہ کیا جائے تو پھر صحیح معنوں میں اس کے کلام کے زور اور زندگی کا پتہ چلے گا۔ اس کا سوز درون "امن گئی آہ سحر گاہی" اس کا عشق

اس کا "فقر" اور اس کی "خودی" یہ سب کے سب ایک مسلمان کی
پچی زندگی کے حقیقی صفات ہیں اقبال کا "مردِ حُمَنْ" دراصل قرآنی
نظریہ کا انسان کامل ہے۔

علامہ اقبال کی ہمہ گیر شاعری کی بنیاد پر اقبال کو کسی
خاص طبقہ کا شاعر کہنا میرے نزدیک بڑی کوتاہ بینی ہے۔ حالانکہ
علامہ اقبال کا وہ خط جو پروفیسر آل احمد سرور کے نام ابھی چند سال
ہوئے شائع ہو چکا ہے جس میں علامہ اقبال نے صاف لفظوں میں اس کا
اظہار کیا ہے کہ میرے سامنے فاش نہیں اور کیون نہیں یا زمانہ حال کے
اور "ازم" کوئی حقیقت نہیں رکھتے میرے عقائد کی رو سے صرف
اسلام ہی ایک حقیقت ہے جو بنی نوع انسان کیلئے ہر نقطہ نگاہ سے
موجب نجات ہو سکتی ہے — "انتہے صاف اور صریح بیان
کے بعد اقبال کے فکر کی اپنی توجیہیں ! —

ہے حقیقت یا مردی چشم غلط بیس کا فساد
اب آئیے ذرا تفصیل سے جائزہ لیا جائے کہ اقبال
کے نزدیک ساری انسانیت کے درد کا مداوا "اشتراكیت" کی نقد ہے؟
صرف بلند بانگ دعوے اور علمی انداز بیان سے حقیقت پر پردہ نہیں
ڈالا جاسکتا۔ اقبال کے کلام کا تقدیری مطالعہ ہمیں اس حقیقت کی طرف

اپنی طرح نشاندہی کرتا ہے کہ اشتراکیت "خطوطِ خمدار" اور "مریضی کی وجہ دلزیل" کی نمائش کے سوا کچھ بھی نہیں۔ اقبال کے کلام میں محلوموں کے ابھارنے مزدوروں کے سذوارنے، ضعیفوں اور مظلوموں کی حایت کے جو عناد میں پائے جاتے ہیں وہ اس بات کی دلیل نہیں کہ علامہ اقبال اشتراکیت اور اس کے بنیادی فلسفہ کے بھی قائل ہیں، بلکہ "اسلام" جو اقبال کی شاہراہ حیات ہے اور "قرآن" جو اس کا دستور زندگی ہے نہ صرف ان اصولوں کی حامی ہے، بلکہ ان کا پھر جوش داعی و مبلغ بھی ہے۔ یہی وجہ ہے کہ اقبال کے کلام میں یہ غاہر بہت زیادہ اجاتگر ہیں۔

چیست قرآن؟ خواجہ را پیغام مرگ
وستگیر بندہ بے ساز و برگ

اشتراکیت کا بنیادی فلسفہ تاریخ کی مادی تغیریت ہے جسکے نتیجے میں "لا سلاطین" "لا کلیسا" "لا اللہ" اس کا اصل "نفرہ" "قرار پایا" لیکن اقبال کا کائناتی اسلامی فلسفہ صرف سلبی صورت دنیا کے سلامنے پیش نہیں کرتا بلکہ اثابی پہلو بھی رکھتا ہے، اس کے نزدیک کائنات کے وجود کا راز اور اس کی حقیقت "لا والا" میں پوشیدہ ہے۔ نفی بے اثبات مرگ امتنان" ہے دونوں کا امتزاج ہی انسان کے کمال کا باعث بن سکتا ہے، اس سلسلہ میں اقبال کے یہ چند اشعار اس کے فکر کی

پوری ترجیح کرتے ہیں

نکتہ می گوید از مردان حال
امتنان را لاجل ای الاجمال

لا و الا احتساب کائنات

لا و الا فتح باب کائنات

تائید رہم۔ لا الہ الا یہ بدست

بند غیر اللہ را نتوال شکست

در جہاں آغاز کار از حرف لا

ایں خشیں منزل مرد خداست

اقبال کا یہ فلسفہ زندگی انسان میں خود می، خود داری

خود اعتمادی پیدا کرتا ہے، اور یہی لا والاتھے جس کی حقیقت احتساب
کائنات ہے، جس کا لازمی نتیجہ ہے فتح باب کائنات । یہ لا الہ سی کار مزی
جو محکوم کو عالم کے سخت پنج سے اور مظلوم کو ظالم کے خون میں چنگل سے نجات
بخشتا ہے ۔

انشرتارکیت جس کی بنیاد ”نفی“ پر ہے۔ جس نے ”نفی“ سی کے ذریعہ
تمام پرانے رسوم و قیود سے آزادی حاصل کی۔ لیکن یہ ”نفی“ ”نفی“ بے اثبات
ہے، جو دراصل ”مرگ“ امتنان ہے اور یہ آنادی دوامی نہیں بلکہ عارضی ہے

اسی نکتہ کی طرف اقبال نے "روس" کو متوجہ کیا ہے ہے

روس را قلب و علگر گردیدہ خون

از ضمیر ش حرف لا آمد بروں

آک نظام کھنہ را بہم زد است

تیز نیشے برگ عالم زد است

فکر اور در تند باد لا بس اند

مرکب خود را سوئے الازاند

آپیش رونے کے از روز جنوں

خوبیش رازیں تند باد آردوں

در مقام لانیا سا بدر حیات

سوئے الامی خرامد کائنات

لا وال آساز و برگ امتان

نفی بے اثبات مرگ امتان

ایک دوسری نظم میں علامہ اقبال نے اشتراکی ہدیت

اجتماعی کی غلطی کا صاف لفظوں میں انہمار اور صاحب سخایہ کی فکری

بے راہ روی اور حق ناشناسی کا بیانگ دہل اعلان کیا ہے۔ اخوت و

و مساوات کی غلط بیادوں کی طرف بھی خوب نشاندہی کی ہے، اور

صحیح حیثیت کو اجاگر کیا ہے
 صاحب "سرماہہ" از قل خلیل
 یعنی آں پیغمبر بے جب پریل
 زانکہ حق در باطل او مضر است
 قلب او مومن دماغش کافراست
 غربیاں گم کر دہ اندا فلک را
 در شکم جو نیند جان پاک را
 رنگ و بو از تن نگیر د جان پاک
 جز بنن کارے ندار داشت راک
 دین آں پیغمبر حق نا شناس
 بر مساوات شکم دار دا ساس
 تا اخوت را مقام اندر دل است
 بیخ او در دل نہ در آب و گھل است
 اس میں کوئی شبہ نہیں کہ علامہ اقبال نے اشتراکیت پر
 نہایت صریح اور صاف تنقیدیں کی ہیں اور علامہ کو اس سے شدیداً مخالف
 رہے ہے، لیکن اس کا یہ مطلب قطعاً نہیں کہ اقبال نے سرمایہ داری اور
 طوکیت کی حمایت کی ہے، بلکہ سچ یہ ہے کہ وہ شہنشاہیت امتدادیت کے بھی

شدید ترین دشمن ہیں، سرمایہ دار نہ صرف یہ کہ انسانیت کا دشمن ہے، بلکہ اس کی مثال اس خونخوار درندے کی ہے جو کمر و رون کا خون چوتا اور ہڈی نوچتا رہتا ہے، طوالت کا خوف مانع ہے ورنہ ملوکیت اور استبدادیت کی تروید میں علامہ اقبال نے جو کچھ کہا ہے اسے بھی پیش کرتا مندرجہ بالا نظم میں بھی چند اشعار کے بعد ملوکیت کی ندمت کرتے ہیں پھر فرماتے ہیں۔

ہر دو راجاں ناصبور ناشکب

ہر دو وزراں ناشناس آدم فریب

زندگی ایں راخروج آک راخراج

در میاں ایں دو سنگ آدم زجاج

غرق دیدم ہر دو را آب و گھل

ہر دو راتن روشن فنا ریک دل

زندگانی سو ختن پاپا ختن

در گلے تختہ والے انداختن

اشرت اکیت و ملوکیت دونوں ہی خدا ناشناس اور آدم

فریب ہیں۔ آج کی انسانیت ان دنوں پھرول کے درمیان شبیث کی طرح چور چور ہو رہی ہے اگر آج اشتراکیت کا یوس بن کر اپنے علم و فن

اور فلسفہ سے دنیا کو شکست دے رہی ہے تو سرمایہ داری انسانیت کے بدن سے روح و زندگی پھنسنے لے رہی ہے اور فقر و فاقہ سے نواز رہی ہے حق تو یہ ہے کہ دونوں "مادیت" میں عرق ہیں۔ اور دونوں کا چہرہ روند اندر وہ چنگیز سے تاریک تر ہے!

یہ جو کچھ عرض کیا گیا اس سے علامہ اقبال کا اشتراکیت کے باہر میں جو اصولی اور بنیادی اختلاف ہے اس کا اظہار ہوتا ہے — اشتراکیت کی تردید اور عالم کی اصلاح و بقاء کیلئے ایک صالح نظم کی طرف اشارہ اقبال نے اپنی ایک نظم "المیں کی مجلس شوریٰ" میں واضح اور کھلے لفظوں میں کیا ہے۔ اقبال کے فکر و عقیدہ کی وساحت کے لئے اس کا ذکر کرنا ضروری ہے۔ الیں کی زبان میں اشتراکیت کی پہشان حالی، آشفة مغربی کا صاف صاف اعلان کیا گیا ہے۔ اگر یہ کہا جائے تو شاید غلط نہ ہو کہ اشتراکی فکر کی حقیقت کھول کر رکھ دی ہے اور یہ بات یقیناً صحیح ہے کہ

دست فطرت نے کیا ہے جن گریباً نوں کو چاک
مزد کی منطق کی سوزن سے نہیں ہوتے رفوا

پھر اشتراکی انقلابیوں کے نام ایک کھلا چلنگ ہے کہ
کب دراسکتے ہیں مجھ کو اشتراکی کوچہ گرد یہ پہشان روزگار آشفة مغرب آشفة

اُبليسی نظام کو سارا خطرہ اور خوف اشترائیت سے نہیں بلکہ ہے
 ہے اگر مجھ کو خطر کوئی تو اس امت سے ہے
 جس کی خاکست میں ہے اب تک شر آرزو
 غال فال اس قوم میں اب تک نظر آتے ہیں وہ
 کرتے ہیں اشک سحر گاہی سے جو ظالم وضو
 جانتا ہے جس پر دشنا باطن ایام ہے
 مزدکیت فتنہ فردا نہیں اسلام ہے
 اس پھیلے ہوئے شیطانی نظام حیات کو اگر کوئی "خطرہ" ہے
 تو وہ اشترائیت سے نہیں بلکہ اسلام سے ہے۔ موجودہ شیطانی نظام کی
 کی جو چکی ساری انسانیت کو پسیں رہی ہے اس سے چھٹکارے کا واحد
 علاج اقبال کے نزدیک "اسلام" ہے۔ یہا اور بات ہے کہ اس نے میں
 ہے وہی سرمایہ داری بندہ مومن کا دین؟! لیکن عصر حاضر کے تقاضاؤں
 سے ابلیس کا یہ خوف بجا ہے کہ ۷
 ہونہ جائے آشکار اشرع پیغمبر کہیں
 وہ شرع پیغمبر اور امین اسلام کیا ہے؟ جس سے پورا "ابلیسی نظام"
 جیسا و سرگردان نظر آتا ہے؟ پھلتے چلتے اُسے بھی ابلیس ہی کی
 زبان سے سُن بھئے ہے

الحذر آئین پیغمبر سے سو بار الحذر
 حافظ ناموس زن مرد آزماء مرد آفرین
 موت کا پیغام ہر نوع علامی کیلئے
 نے کوئی فغور و خاقان نے فقیرہ نہیں
 کرتا ہے دولت کو ہر آکوڈی سی پاک و صاف
 منعموں کو مال و دولت کا بنا تائی اسی
 اس سے بڑھ کر اور کیا فکر و عمل کا انقلاب
 با دشائیوں کی نہیں اللہ کی ہی نیجی
 رات کی اس تاریخی میں جبکہ ساری انسانیت حیران تر گردان
 بھٹکتی پھر رہی ہی وہ اصول زندگی میں جسی سحر کی۔ وہی نمودار ہو سکتی ہے
 اور اسی میں اس سوال کا جواب پہنچا ہے کہ —
 کیوں نہیں ہوتی سحر حضرت انسار کی بات



عورت اور اقبال

اس دور کی "تہذیبِ جدید" کے بطن سے جہاں اور بہت سے
نئے نئے مسئلے پیدا ہوئے، ان میں سے ایک مسئلہ عظیم "عورت" کا بھی ہے
یہ مسئلہ آج جتنا نیا ہے اتنا ہی پرانا بھی! جدید اس قدر کہ شاید آج سب سے
زیادہ "نیاپن" اس مسئلہ میں ہے اور قدامت کا یہ حال کہ جب سے دنیا کا
وجود ہوا اس وقت سے معاشرت میں "عورت" کا مسئلہ ایک
اہم مسئلہ بن کر نوادر ہوتا رہا ہے، علماء و مفکرین نے ہر دور اور
ہر زمانے میں اس مسئلہ کو سمجھانے کی کوششیں کیں، مگر بھائے
سمجھنے کے لحاظ پر ٹھتا ہی گیا، ہر بنناخن سے مزید گرہیں پڑتی گئیں،
اور یہ مسئلہ جہاں تھا وہی رہا ہے
ہزار بار حکوموں نے اس کو سمجھا یا
مگر یہ مسئلہ لذن رہا وہی کا وہیں
"مسئلہ لذن" کی ہر دور اور ہر زمانے میں ایک خالص ہمیت
رہی ہے، کب اور کس زمانے میں عورت کی کیا چیزیں لختی ہیں اور اس میں

رفتہ رفتہ کس طرح تبدیلی ہوتی رہی؟ یہ تاریخ کا ایک طویل تجزیہ ہوگا، اس وقت میرا موضوع عورت کی تاریخی حیثیت بیان کرنا نہیں ہے بلکہ عورت کا صحیح مقام جو اقبال نے متعین کیا ہے اُس سے پیش کرنا ہے۔

اقبال کا فکر چونکہ اسلامی فکر ہے اور اسلام نے عورت کو جو مقام بلند عطا کیا ہے اور اس کو پستی سے جس بلندی پر لاہر ڈا کیا ہے اُس سے کوئی بھی صاحب فکر و نظر انکار نہیں کر سکتا۔ عورت کی حیثیت اور اس کی اہمیت کو اقبال کے فکر کی جوانیوں نے اس طرح بیان کیا ہے۔

وجود زن سے ہے تصویر کائنات میں رنگ

اُسی کے ساز سے ہے زندگی کا سوز دروں

شرف میں بڑھ کے ثریا سے مشت خذ اس کی

کہ ہر شرف ہے اُسی درج کا در مکنوں

مکالمات فلاطون نہ لکھ سکی سیکن

اسی کے شعلے سے ٹوٹا شرار افلاطون

آپ نے دیکھا اقبال نے عورت کے مقام کو کائنات میں

کس قدر اسم دلکھایا ہے۔ کائنات کی یہ ساری بولہموں سرف اسی کے

وجود سے زمین ہے، اسی کی ذات سے زندگی کے ساز میں ایک سورج ہے

ورنہ اس کے بغیر یہ جہاں رنگ و بو ایک بے جان لاشہ ہے، جس میں

نہ کوئی زندگی ہے اور نہ سوز و گرداز! اور اس کے شرف و منزلت کا مقام
آننا بلند ہے کہ اس کی مشت خاک کے سلے "مرتیا" بھی شرمسار اور
یہیں تک نہیں بلکہ آج ہر عز و شرف اسی کے درج کا ایک موٹی ہے۔
اقبال کے نزدیک عورت کی فطری جملت اس کی نسوائیت
سیاست و معیشت، دفتر اور کارخانہ اس کے نسوائی
حسن اور جو ہر کے لئے سم قاتل ہے۔ عورت کے حسن و جمال کی
تابنا کی اس کے نسوائی جو ہر کی مر ہون منت ہے۔ مکالمات فلاطون
نہ لکھنا اس کے لئے کوئی عیب نہیں، اس کا حسن پھر یہ ہے کہ اس کی
گود سے ایسے فلاطونِ علم و حکمت پیدا ہوں جو مکالمات فلاطون
لکھ سکیں۔

اسلام نے عورت کو تو یہ مقام بلند بخشا ہے، جس کی
صحیح تعبیر علامہ اقبال کی زبانی آپ نے دیکھی، لیکن آج "تہذیب"
کے فرزند "عورت کو جو مقام عطا کر لے ہے ہیں۔ وہ ہر عورت و مرد کیلئے
قابل توجہ اور باعث حضرت و افسوس ہے۔ نامہ ہنا و "مساوات"
کے نفرہ نے خود عورت کو مسحور کر لکھا ہے اور خود غرض مرد اپنی خود غرضی
اور ہوس کی تکمیل کے لئے اس شعلہ میں ہوا فے کر مزید تیزی پیدا کر لیا ہے
تاکہ اس کی عصمت اور عزت و شرافت میں آگ لگ جائے اور وہ

اور وہ صردوں کی ہوس رائیوں کے چرنوں پر اپنے آپ کو جمعیت چڑھا دے
اس ملکت و بربادی اور ساری خرابی میں قصور کچھ "عورت" کا نہیں بلکہ
یہ سارا فساد فرنگی معاشرت کا پیدا کردہ ہے۔ اقبال مرحوم نے تصحیح کہا ہے
اور عورت کی معصومیت کا لکھنا خیال رکھا ہے۔

قصور زن کا نہیں کچھ اس خرابی میں

گواہ اس کی شرافت پہ میں مدد و پروریں

فدا کا ہے فرنگی معاشرت میں نہ ہو ر

کہ مرد سادہ بیچارہ زن نہ نہیں

مغزی تہذیب کی پروردہ معاشرت کا فساد جو پھوٹا تو اس کا اثر
مرد و عورت دونوں پر پڑا۔ اس مغربی معاشرت کا کمال جس حد تک ہے،
اس کا تجزیہ ایکھ مسوالہ کے عنوان سے یکم مشرق نے اچھا کیا ہے
کوئی پوچھے حسکیم بورپ سے

ہندو یونان میں جس کے حلقوں بکوش

کیا یہی ہے معاشرت کا کمال؟

مرد بے کار، زن تہی آنونش

آج کی دنیا میں عورت کے متعلق جو سب سے زیادہ اہم و
برامسلہ درپیش ہے وہ "پرده" کا ہے۔ پرده کے کیا فوائد ہیں؟

اور اس سے کیا کیا نقصانات مترتب ہوتے ہیں؟ پرده ضروری ہے یا نہیں؟ اس فرم کے جتنے سوالات ہیں یا ہو سکتے ہیں اس پر ارباب فکر نے تو اپھی خاصی تصنیفیں کی ہیں اور ابھی اس پر مزید بھی جاگئی ہیں، لیکن اس وقت اس مسئلہ کو ہم اقبال ہی کی نگاہ سے دیکھیں گے۔ اقبال کی بلند پروازی دیکھئے، وہ کہتا ہے کہ تم عورت“ کے پرده“ میں رہنے یا نہ رہنے کے متعلق کیا کہتے ہو؟ ابھی خود مرد تو ”پرده“ سے باہر نکلا ہی نہیں، جس طرح عورت ”خلوت نشین“ ہے مرد بھی ”خلوت نشین“! ابھی اولاد آدم خود پرده میں ہے۔

”تفاوت نہ دیکھا زن و شو میں میں نے

وہ خلوت نشین ہے، یہ خلوت نشین ہے

ابھی تک ہے پرده میں اولاد آدم
کسی کی خودی آشکارا نہیں ہے

اقبال بے پردگی پر ”پرده“ کو ترجیح دیتا ہے، وہ کہتا ہے کہ ”خلوت“ بہر حال ”جلوت“ سے بہتر ہے۔ اس دور کی ساری بڑائی، ”جلوت“ ہی کی ہوس سے ہے۔ اور یہی وجہ ہے کہ نگاہیں تو روشن ہیں لیکن ”آبینہ دل“ تاریک و مدر ہے اور ساتھ ساتھ اس بات کی طرف بھی متوجہ کرتا ہے کہ ”ذوقِ نظر“ اپنے طور پر بُرانہیں، لیکن

یہ اگر اپنی حدود سے بڑھ جائے تو اس کا لازمی نتیجہ ہے کہ افکار ابتر و پر اگندر ہو جائیں۔ اس "مسئلہ پرداہ" میں بھی "ذوق نظر" نے اپنی عدوں سے نجاوز کیا جس کے نتیجہ میں افکار و خیالات پر اگندر و پریشان ہو کر رکھے ہیں۔

رسوا کیا اس دور کو جلوت کی ہو سنتے
 روشن ہے نگہ، آئینہ دل ہے مکدر
 بڑھ جاتا ہے جب ذوق نظر اپنی حدود سے
 ہو جاتے ہیں افکار پر اگندر و ابتر
 "خلوت" کو "جلوت" پر ترجیح اور "بے پردگی" پر "پرداہ" کی
 اہمیت کو اقبال کی بلند نظری نے کتنی اچھی دلیل فراہم کی ہے۔
 یہ اسی کے فکر عمیق کا حصہ ہے، کہتا ہے
 آغوش صدف جس کے نصیبوں میں نہیں ہے
 وہ قطرہ نیسان کبھی بتا نہیں گوہر
 لیکن اس کے بعد وہ شکوہ سنج ہے کہ افسوس یہ "خلوت" جس میں
 انسان خودی پر و ان چڑھتی اور خود گیر ہوتی ہے کہیں اور تو کیا اب
 دیر و حرم میں بھی میسر نہیں ہے
 خلوت میں خودی ہوتی ہے خود گیر ولیکن خلوت نہیں اب دیر و حرم میں بھی میسر

”عورت“ کے متعلق دوسری ”نفرہ“ جو انتہائی زور و شوک سے لگا بایا جا رہا ہے وہ ”آزادی نسوں“ کا ہے۔ اس ”نفرہ“ کے پس منظر میں بھی وہی مرد کی خود غرضی کام کر رہی ہے۔ جس نے صرف نازک کو کارخانوں، دفتروں اور زندگی کے دوسرے پر مشقت کاموں میں آج لاکھڑا کیا ہے اور ”چرا غناہ“ سے شمعِ محفل پناہ اس پر عورت بھی خوش ہے۔ آہ، مغرب کا خوشنما فریب!

آزادی نسوں کی یہ تحریک کش دراصل جدید مغربی تہذیب ہی کا اثر ہے۔ جسے ”تہذیب کے فرزندوں“ نے ہوائے رکھی ہے، اور جس کا مقصد یہ ہے کہ عورتوں کو ہر معاملے میں مردوں کے دوش پدوش کھڑا کر دیا جائے۔ اقبال عورت اور مرد کی مکمل ساوات کا قائل نہ تھا، اقبال نے اپنے ایک لکھر میں اس مسئلہ پر بہت صاف لفظوں میں انٹہارِ خیال کیا ہے۔

”میں مرد اور عورت کی مساوات مطلق کا حامی نہیں ہوں
قدرت نے ان دونوں کے تفویض جدا جدا خدمتیں کیں،
اور ان فرائض جدا گانہ کی صحیح اور باقاعدہ انجام دی
خانوادہ انسانی کی صحت اور فلاں کے لئے لازمی ہے
مزربی دنیا میں جہاں نفسی نفسی کا ہنگامہ گرم ہے اور

غیر متعال مسابقت نے ایک خاص قسم کی آفیزادی
حالت پیدا کر دی ہے ۔ عورتوں کو آزاد کر دیا جائے
ایک ایسا تجربہ ہے جو میری وانست میں بھلے کامیاب
ہونے کے انسان قصان رسان ثابت ہو گا اونظام معاشر
میں اس سے بھید بھی گیاں واقع ہو جائیں گی اونور تو نی
اعلیٰ تعلیم سے بھی جس حد تک کہ افراد قوم کی شرح دلات
کا تعلق ہے جو نسائی مرتب ہوں گے وہ بھی غالب
پسندیدہ نہ ہوں گے، خاندانی وحدت کے نشانہ کو جو
بی بونے انسان کی رو عانی زندگی کا جزو واعظہم ہے
یہ فرماتے تو دیتی ہے ۔

(ملت بیضا پر غرائی نظر سمع ۲۸ از درج آفیاں)

اس کے علاوہ اقبال نے "جاوہر نامہ" میں پسندیدہ عوت کا
فاکہ تفصیل سے مکھنچا ہے جس سے آزادی نسوان کی حقیقت کا پتہ چلتا ہے
ڈاکٹر یوسف حسین نے اپنی کتاب "روح اقبال" میں اس کا ماحصل
ان لفظوں میں بیان کیا ہے ۔ مناسب ہے کہ اس موقع پر اسی کو بیان
نقل کر دیا جائے ۔

"عالم علوی کی سیر کے دران میں دو شیزہ مریغ سے

اس کی ملاقات ہو گئی۔ ایک وسیع میدان میں مردوں اور عورتوں کا
رجم تھا، اس رجم میں ایک بلند دپالا اور روشن جبیں عورت
نظر آئی، لیکن اس کے چہرے کی رونق میں نور جاں کی کمی محسوس
ہوتی تھی، اس کی باتیں بے سوزا اور آنکھیں بے نم تھیں۔ وہ
سرور آرزو سے پکر محروم تھی، اس کا سینہ جوش شباب سے
عاری اور عشق و شوق کی لذتوں سے بے خبر تھا۔ جہنم مربخ نے
اقبال کو بتایا کہ یہ عورت مرغستان کی سہنے والی ہے اور نبوت
کی مدعا ہے۔ اس کا پیغام صنف نازک کو مرد کی غلامی سے
آزاد کرنا ہے۔ مختصر طور پر اس کی تعلیم یہ ہے۔
لے زنا لے مادران لے خواہران

زیستن تا کے مشاں دلبران
دلبری اندر جہاں منظومی است

دلبری، محکومی و محرومی است
در دلگیوشا نہ گردائیم ما
مرد را نچیر خود دائیم سا
مرد صیادی بے نچیری کند نہ
گرد تو گرد دکہ زنجیری کند

ہم براو بودن آزاد حیات

وصل او زہر د فراق اونبات

مار پیچاں از خم و پیش گریز

زہر راش را بخون خود مریز

از اموت زرد روئے ما دران

لے خنک آزادی بے شوران

پھر آگے چل کروہ اپنی ہم صنفوں کو سمجھاتی ہے کہ اب
زمانہ بدل گیا ہے، سامن نے تمام اقدار حیات کو الٹ پلٹ
دیا ہے، اب نسل انسانی بغیر عورتوں کے بھی دنیا میں جاری
روہ سکے گی، سامن داؤں کے معلوموں میں جتنی آبادی کی
ضرورت ہو گی اتنے بچے پیدا کر لئے جائیں گے۔ ضرورت کے مطابق
لڑ کے ہوں گے اور ضرورت کے مطابق لڑ کیاں ہوں گی۔ انسانی
عقل اب اسرار حیات کو اس طرح جدید طور پر فاہر کرے گی اور
تاریخیت بے مضراب کے اپنے نفع پیدا کر سکے گا، پھر کیا وجہ ہے کہ
ہم بھی مردوں کی طرح آزاد نہ ہوں —

(روح اقبال)

اقبال آزادی نواں“ کے اس زہر کو اچھی طرح سمجھتا ہے

اور جانتا ہے کہ عورت کے لئے کوئی چیز زبردلاہل ہے اور کیا فندہ شیریں یہ ط

میں خوب سمجھتا ہوں یہ فہرست ہے یہ قند

ایک تیسری چیز جس کا اس زمانے میں بڑا پھر چاہے وہ ہے
عورت کے لئے موجودہ مغربی تعلیم کا حاصل کرنا، تاکہ وہ تہذیب فرنگ
میں پوری طرح فٹ آ سکے۔ مغربی تہذیب تمدن نے عورت کو اس کے
جس مقام سے ہٹا دیا ہے یعنی اس کا "ماں" ہونا وہ ارباب فکر و نظر سے
پوشیدہ نہیں۔ آج مغرب زدہ لڑکیاں "ماں" بننے سے جس قدر
ٹھہراتی ہیں وہ سب پر عیاں ہے اور اس کے لئے جتنے جتن کئے جاتے ہیں
وہ کوئی دفعکی چھپی چیز نہیں، انسانیت کی یہ موت اقبال سے دیکھی نہ گئی
اور وہ پیغام اٹھا سے

تہذیب فرنگی ہے اگر مرگ اموت
ہے حضرت انسان کیلئے اس کا ثمرموت

یہ "تہذیب فرنگی" اسی مغربی تعلیم ہی کا توکر شمہ ہے، جسکے حصول کے
بعد عورت اپنا مقام کھو ڈیتی ہے۔ اقبال کہتا ہے
جس علم کی تاثیر سے زن ہوتی ہے نازن
کہتے ہیں اسی علم کو ارباب نظرموت
بیگانہ ہے دیں سے اگر مدرسہ زن ہے عشق و محبت کیلئے علم وہ نرموت

جس علم سے جنس لطیف "جنس کثیف" بننے کی کوشش کرے، اور جس علم سے نوائیت کا خون ہو، جس سے عورت میں "نسائیت" کے بجائے "بتکلف رُجُلیت" کا انہار ہو، وہ علم، علم نہیں بلکہ موت ہے۔ اور یہ انسانیت کے لئے ایک المذاک حادثہ، اور اس کی موت کا پیام ہے۔

اقبال کہتا ہے یہ سچ ہے کہ دنیا نے عورت کو جو مقام دینا چاہیے تھا، وہ نہ دیا، خصوصاً مشرق میں وہ بہت منظوم ہے اور اس کی اس منظومی سے میں خود بھی بہت غم ناک ہوں۔

میں بھی منظومی نسوں سے ہوں غناک بہت

نہیں میکن مگر اس عقدہ مشکل کی کشود

اقبال کے نزدیک عورت کی یہ منظومیت یقیناً قابل افسوس اور اس عقدہ کی گرہ کشائی مشکل ہے۔ لیکن اس کا مطلب یہ نہیں ہے کہ انسان اس کے رد عمل میں اپنی انسانیت کو بھی کھو جائے، یہاں تک کہ ہس کی عقل پر ایسا پردہ پڑ جائے کہ زہر و قند کی بھی تمیز نہ کر سکے۔ یہی وجہ ہے کہ اقبال نے عورت کی اصل حقیقت کی طرف اس نظم کے ابتداء ہی میں اشارہ کر دیا ہے تاکہ عورت کی صحیح چیزیت متعین ہو سکے۔

جو ہر مرد عیاں ہوتا ہے بے منت غیر

فیر کے ہاتھ میں ہے جو ہر عورت کی نمود

اقبال کے زدیک ”جو ہر عورت“ کی ”نحو“ مر ہون منت ہے ہے غیر دن کی اور پچ تو یہ ہے کہ ”بے منت غیر“ اس کے جو ہر کے آپ میں تاب پیدا نہیں ہو سکتی ۔

اقبال عورت اور اس کے مقام کو خوب سمجھتے ہے ، اور کہتا ہے کہ اس کے متعلق ایک ”زندہ حقیقت“ میرے سینے میں پوشیدہ اور جو بات آج ایک اچھا خاصاً ”مولوی“ کہنے سے طہرا تا ہے اُسے وہ بیانگ دل کرتا ہے کیونکہ وہ جانتا ہے یہ مغربی تہذیب کی پر دردہ دنیا چاہے جو بھی کہے لیکن جو حقیقت ہے وہ بہر حال حقیقت ہے اسیں کوئی تبدیلی نہیں ہو سکتی اور وہ عورت کا آئزی حل پیش کر دیتا ہے ۔

ایک زندہ حقیقت ہے میرے سینے میں مستور

کیا سمجھے گا وہ جس کی رگوں میں ہے لہو سرد
لئے پر وہ نہ تعلیم نہیں ہو کہ پرانی

نسوانیت زن کا نگہب بال ہے فقط مرد

الرجال قوامون علی النساء کی تفسیر اس سے بہتر اور کیا ہو سکتی ہے ؟
اقبال کے خیال میں جو قوم اس ”زندہ حقیقت“ کو نہ دیکھ سکے

اور اپنی آنکھوں پر مغربی تہذیب و تمدن کی وہی موتی ڈینک لگائے ہے تو وہ قوم بلکت وہربادی سے دوچار ہوگی اور اس قوم کا خورشید

جہاں تا ب نہ ہو سکے گا بلکہ جلد ہی زرد ہو کر رہ جائے گا۔

جس قوم نے اس زندہ حقیقت کو نہ پایا

اس قوم کا خورشید بہت جلد ہوا زرد

اقبال کی نگاہ میں ایک مثالی عورت، جس کی سیرت عوتوں

کئے آئیں اور نمونہ ہو، وہ حضرت فاطمہ زہراؓ کی زندگی

اور سیرت ہے۔ اقبال کہتے ہیں، حضرت فاطمہؓ کی زندگی بحیثیت

ایک بیٹی، بیوی اور ماں کے دنیا کی تمام عورتوں کے لئے ایک

مثالی زندگی ہے اور ایک ایسا نمونہ ہے جو آج بھی تہذیب جدید کی

عورت کے لئے شمع پڑا ہے اور سکتا ہے

مزروع تعلیم را حاصل بتول

مادران را اسوہ کامل بتول

ایک عورت کا سب سے بڑا کارنامہ ہے کہ اسکی گود سے

حسینؑ چیا فرزند پیدا ہو، اور بڑی قابل قدر اور باعث فخر ہیں

وہ مائیں جن کی گود سے ایسے افراد پیدا ہوئے، جن کی زندگی کا مقصد

خدمت حق تھا۔ اسلامی تاریخ پر جب ہم ایک نگاہ ڈالتے ہیں تو ہم کو

ایسی مائیں نظر آتی ہیں جنہوں نے عمر ابن عبد العزیز کو پیدا کیا، محمد

بن قاسم کو پروان چڑھایا، جن کی گودوں سے طارق ابن زیاد، موسیٰ

ابن نصیر جیسے فارسی پیدا ہوئے۔ اور ہبھوں نے امام بخاری[ؓ] اور امام مسلم[ؓ] جیسے محدث، امام ابو حیان[ؓ] اور امام شافعی[ؓ] جیسے فقیہ، امام غزالی[ؓ]، ابن تیمیہ[ؓ]، ابن قیم[ؓ] اور شاہ ولی اللہ جیسے مفکر اسلام پیدا کئے۔ اقبال نے اسی حقیقت کو اس طرح بیان کیا ہے۔

فطرت تو جذبہ ہادار دلستہ
چشم ہوش از اسوہ زہرا بند
تا جینه شاخ تو بار آورد
موسم پیشیں بگزار آورد

تعلیم اور اقبال

اقبال صرف شاعر ہی نہ تھا بلکہ ایک بڑا فلسفی، ایک ذہنیت منکراور مدرسی تھا۔ شاعری اس کے لئے "جز و سپتمبری" تھی اس طرح اسے شاعر اور صرف شاعر ہی نہیں بلکہ "شاعر غظیم" کہا جاسکتا ہے، اور اس میں کوئی وک نہیں کہ افکار و جذبات سے قطع نظر اور دو شاعر میں جو نیا طرز ادا اور اسلوب بیان اقبال نے اختیار کیا ہے، وہ بعد یہ اردو شاعری میں سنگ بنیاد کی حیثیت رکھتا ہے۔

اقبال نے زندگی پر ایک خاص نقطہ نظر سے نگاہ ڈالی ہے اور یہی وجہ ہے کہ زندگی کے تمام شعبوں کا اس نے اپنی شاعری میں تجربہ کیا ہے۔ اقبال کے فکر کا خاص محور ان کا "فلسفہ خودی" ہے۔ ان کے زندگی انسانیت کی تکمیل "خودی" کے پیدا ہونے کے بعد تی ہو سکتی ہے، اسی لئے علامہ اقبال نے تعلیم کا اصل مقصد "خودی" کی شوونما قرار دیا ہے، جیسا کہ "ضرب کیم" میں "تعلیم و تربیت" کے عنوان کے "تعلیم کا مقصود" بیان کیا ہے۔ پہلے حکما، کی ترجمانی کرتے ہیں۔

نظر حیات پر رکھتا ہے مرد دانشمند
حیات کیا ہے؟ حصہ و سرو نور دو جو
نگاہ موت پر رکھتی ہے مرد دانشمند
حیات ہر شب تاریک میں شر کی نمود
اپینوزا
افلاطون
لیکن اقبال کے زندگی —

حیات و موت نہیں اتفاقات کے لائق،
فقط خودی ہے خودی کی نگاہ کا مقصود
خودی کی زندگی کی تصویر علامہ اقبال نے اس طرح چھپتی ہے۔
خودی ہو زندہ تو ہے فقر بھی شہنشاہی
نہیں ہے سنجرو طغی سی کم شکوہ فقیر،
خودی ہو زندہ تو دریا بیکراں پایاب
خودی ہو زندہ تو کہساڑ پر نیاں ہریر
نہنگ زندہ ہے اپنے محیط میں آزاد
نہنگ مردہ کو موج سراب بھی زنجیر
اور اسی "خودی کی تربیت" پر زور بھی دیا ہے۔ فرماتے ہیں۔
خودی کی پروردش و تربیت پر ہی موقوف
کہ مشت غاک میں پیدا ہوا آتش ہمہ سوز

بھی سہے سرکلیمی ہر اک زمانے میں
ہوا کے دشت و شیب و شایش و دز

لیکن یہی "خودی" ہے جس کی تعلیم سے آج تا معلمی ادائے بے بہرہ ہیں۔
اور سچ تو یہ ہے کہ ایسا غالباً مانہ نظام تعلیم راجح ہے جس کا لازمی نتیجہ یہ کہ
"خودی" کے صحیح احوال و مقامات پوشیدہ رہیں۔

افبال یہاں نام نہ لے علم خودی کا
مزروں خیں مکتب کیلئے ایسے تعالات

بہتر ہے کہ بجا پے ممولوں کی نظر سے

پوشیدہ رہیں باز کے احوال و مقامات

موجودہ نظام تعلیم نہ صرف یہ کہ خودی کی تعلیم سے عالی ہے بلکہ مندوب
و اخلاق جس پر خودی کی تعلیم و تربیت موقوف ہے۔ اسکی بعثت انی ایگی ہے

اور یہ اہل کلیسا کا نظام تعلیم
ایک رازش ہے فقط دین و مروت کے حق

اس دور کا تعلیمی نظام صرف "معاش" کے حصول کا ذریعہ ہے، گویا
ساری زندگی کو معاش کے اندر محدود کر دیا گیا ہے۔ زندگی کی تماقونیں
اور توانائیاں معاش کے حصول کی فکر میں ختم کر دی جاتی ہیں۔ یہی وجہ
ہے کہ علمی و فلکی صلاحیتیں ہمارے طلباء سے روز بروز منقوص ہوتی جا رہیں

فکر و نظر کی پستی، علمی ہمکاپن نمایاں ہے، جوانی کی وہ ساری قوتیں،
 صلاحیتیں اور توانائیاں جو زندگی کو پرداز چڑھاتی ہیں، ان کے
 سوتے خشک ہو کر رہ گئے ہیں۔ ایسا کیوں ہے؟ حکیم مشرق کی زبان سخنیں،
 عصر حاضر ملک الموت ہے تیرا جس نے
 قبض کی روح تری، دیکے تجھے فکر معاش
 دل لرز ناہے حریفانہ کشاکش سے نزا
 ، زندگی موت ہے ٹھوڈیتی ہے جب ذوق خراش
 اس جنوں سے تجھے تعلیم نے بیگانہ کیا
 جو یہ کہتا تھا خرد سے کہ بہانے نہ تراش
 فیض فطرت نے تجھے دیدہ شاہین بخت
 جس میں رکھدی ہے غلامی نے نگاہ خفاش
 مدرسہ نے تری آنکھوں سے چھپا یا جن کو
 خلوت کوہ و بیا باں میں وہ اسرار ہیں فاش
 اور یہی وجہ ہے کہ علامہ اقبال نے ”علمی زندگی“ کے بجائے بیرشتری کے
 آزاد پیشہ کو پسند کیا۔ ڈاکٹر خلیفہ عبدالحکیم نے ان سے ایک بار یہ ریاقت
 بہتر نہیں تھا کہ آپ پروفیسر ہو جاتے؟ تو فرمانے لگے میں نے کچھ دلوں
 پروفیسری کی اور اس نتیجہ پر پہنچا کہ ہندوستانی کالجوں کی پروفیسری میں

علمی کام تو ہوتا نہیں البتہ ملازمت کی ذلیں ضرور ہنی پڑتی ہیں۔“

لیکن بد قسمتی تو یہ ہے کہ یہ ”معاش“ جس کے لئے یہ سماں کے پاٹ پہلے گئے اور جس کے چرخوں پر مذہب و اخلاق کے بھینٹ چڑھا کئے وہ بھی حاصل نہ ہو سکی اور آج کل ”بیکاری“ ایک مستقل ”معاشی مسئلہ“ بن کر سامنے آگئی ہے جس سے ملک کا پورا معاشی نظام متاثر ہے۔

پاہیں مکتب پاہیں دانش چہ نازی

کہ ناں درکف ندارد و جاں زدن برد

اس سلسلے میں اقبال کا نظریہ تعلیم یہ ہے کہ ایسا نظام تعلیم ہو،

چاہئے جس میں دین و اخلاق اور صنعت کو ایک نمایاں ہیئت حاصل ہو، اور ان کو تعلیم کا ایک ضروری جز قرار دیا جائے۔ چنانچہ فرماتے ہیں

ہے پور خوبیش دین و دانش آمیز نگینہ نگینہ

کہ تا بدپوں مہ واجنم نگینہ نگینہ

بدست او اگر داری ہزر را

ید بینا است اندر آستن ش

اس سے پہلے یہ کہا جا چکا ہے کہ اقبال تعلیم کا اصل مقصد ”خودی“ کا پروان چڑھانا سمجھتا ہے جو انسانیت کی تکمیل کا پیش نیمہ ہے۔ نیز علم اس کے نزدیک کچھ زیادہ اہمیت نہیں رکھتا، علم کے ساتھ ساتھ عمل

جسے علامہ اقبال زندگی، عشق اور دوسرے مختلف الفاظ سے تعبیر کرتے ہیں
بہت ضروری ہے، ان کے خیال میں اہل نظر کو اہل دانش پر فضیلت
حاصل ہے۔ ”تریبت“ کے عنوان سے اقبال نے اپنے اس فکر کی ترجیح
اس طرح کی ہے۔

زندگی کچھ اور شے ہے علم ہے کچھ اور شے
زندگی سوز جگر ہے علم ہے سوز دماغ
علم میں دولت بھی ہے قدرت بھی ہے لذت بھی ہے
ایک مشکل ہے کہ ہاتھ آتا نہیں اپنا سارا غ
اہل دانش عام میں کمیاب ہیں اہل نظر
کیا تعجب ہے کہ غالی رہ گیا تیرا ایا غ
زندگی اور علم کے تحریز یہ کا یہ مطلب نہیں ہے کہ علم بجائے خود کو نی
ضروری شے نہیں بلکہ علم و زندگی کے ایک حصیں امتزاج کی ضرورت ہے
وہ علم اپنے بتوں کا ہے آپ ابراہیم
کیا ہے جس کو خدا نے دل و نظر کا نہیں
زمانہ ایک حیات ایک کائنات بھی ایک
دلیل کم نظری قصہ جدید و قدیم
چمن میں تربیت غنچہ ہو نہیں سکتی نہیں ہے قطرہ نہ بنم اگر شریک نہیں

وہ علم کم بصری جس میں ہمکناز ہیں تجذیبات کلیم و مشاہدات حسکیم
وہ علم جو صرف سوزِ دماغ کا نتیجہ ہوا س سے انسانیت کی وہ تمیر نہیں ہو سکتی
جو علم کا اصلی مقصد ہے۔ اس دور میں علوم و فنون تو بے انتہا بڑھ کر کے میں
زندگی کے ہر شعبہ کی علمی تحقیق ہو رہی ہے، اس پر موٹی ٹوٹی کتابیں لکھی جائی
ہیں۔ فنِ معیشت، علوم سیاسیات، اصول معاشرت اور فلسفہ اخلاق
غرضیکہ زندگی کے تمام شعبوں پر علیحدہ علیحدہ فن کی تحقیق سے غور و خوف
اور تحقیق و تدبری ہو رہی ہے۔ ایسی صورت میں انسان کو بحثیت انسان
جس قدر بلند کو ناپاہ سئے وہ تو دور کی بات ہے اس کے بر عکس خود غرضی
نفس پرستی، انسان پر انسان کی حاکمیت کے جذبے نے انسانیت کو جس
عمیق غار میں پہنچا دیا ہے وہ آپ کی نظر دن کے سامنے ہے۔ اس پر
مزید دلائل دبراہیں پیش کرنے کی ضرورت نہیں، اس کا اصلی سبب یہ ہے کہ
علوم و فنون تو بڑھ گئے۔ سامنے کی ترقی نے دنیا کے مادی عروج کو تو
کام تک پہنچا دیا لیکن عمل، زندگی اور عشق باقی نہیں رہا اور دراصل
انسانی ترقی کے راز بحثیت انسانیت کے ہی ہیں

نگہبہ بلند سخن دلنواز، جاں پر سوز

بھی ہے رخت سفر میر کارروائیں کیلئے

اور یہ حضریں مذہب دا اخلاق کے عملی علم سے پیدا ہوتی ہیں۔ افسوس کہ

موجودہ نظام تعلیم نے اسی "مذہب اخلاق" کی جڑ کاٹ دی ہے۔ ایسے نظام تعلیم کا "شجرِ خبیث" جس قسم کی ہوادے کا اور اس سے جیسے کروں کیسے پھل برآمد ہوں گے وہ ظاہر ہے۔

گلا تو گھونٹ دیاں مدرسے نے ترا
کھاں سے آئے صدالا الہ الا اللہ

موجودہ نظام تعلیم کی ایک دوسری بڑی خرابی یہ ہے کہ اسے صرف دنیاوی زندگی کے سواری نے کیلئے بنایا گیا ہے۔ حالانکہ اس میں بھی "سزاوار" تو کچھ زیادہ ہے وہ سکا البتہ زندگی کے "الجھاؤ" میں کچھ اور اضافہ ہی ہو گیا۔

"انسان کی حقیقی زندگی صرف یہ نہیں ہے کہ وہ بیرونی چیزوں کے اوصاف و خواص سے واقف ہو، اور خود اس کے اندوں اوصاف پر "پردہ" پڑائے ہے بلکہ اس کی اصل زندگی یہ ہے کہ خود اس کو اپنی ذات یعنی اپنی خودی کے اوصاف و خواص پر "پردہ" نظر آئیں۔"

(اقبال کامل)

موجودہ علم و سائنس خواہ کتنی ہی ترقی کر جائیں لیکن ان کی بیگ و دوا و رجد و جہد صرف انسان کے بیرونی اور خارجی دنیا تک نہ

محدود ہے اسکی داخلی اور اندر وی زندگی سے انہیں کوئی مطلب نہیں،
بھی وجہ ہے کہ سائنس میں مذہب و اخلاق کی آمیزش نہیں، اسلئے
وہ زندگی کے ایک ضروری عنصر سے خالی ہے، اور جب تک
انسان کو اپنی ذات یعنی اپنی "خود می" کے اوصاف و خواص پر
نظر نہ آئیں اس وقت تک انسان میں حقیقی زندگی پیدا ہی نہیں
ہو سکتی اور ہمارا موجودہ نظام تعلیم اس نقطہ نظر سے بالکل باخچہ ہے
اقبال مر جو مرنے علم و عشق کے عنوان سے اس مسئلہ پر

کتنی اچھی روشنی ڈالی ہے

علم نے بخشہ سے کہا عشق یہے دیوارہ پن
عشق نے مجھتے کہا علم ہے تھجین وطن
بندہ تھجین وطن، کرم کتابی نہ بن

عشق سراپا حضور، علم سراپا حباب

عشق کی گرمی سے ہے معرکہ کائنات
علم مقام صفات، عشق تماشائے ذات
عشق سکون ثبات، عشق حیات ومات

علم ہے پیدا سوال عشق ہے نہیں جواب

عشق کے ہی بحوث سلطنت فقر و دین

عشق کے ادنی غلام صاحب تاج و نگین
عشق مکان و لکین عشق زمان و زمین

عشق سراپا یقین اور یقین فتح باب

شرع محبت میں ہے عشرت منزل حرام
شورش طوفان حلال لذت سائل حرام
عشق پہ بھلی حلال عشق پہ حاصل حرام

علم ہے ابن الکتاب عشق ہے ام الکتاب

علم و عقل اور سائنس سے اگرچہ خارجی اور بیرونی دنیے کی
تمام چیزوں کے اوصاف و خواص نمایاں ہو جاتے ہیں، لیکن حودو
انسان کے روحاںی اوصاف و خواص پر پرده پڑا رہتا ہے۔ عقل
علم، سائنس بھلی کے چراغ جلا کر ساری کائنات کو تو روشن
کر سکتے ہیں لیکن اس چراغ کی روشنی انسان کی روحاںی زندگی تک
نہیں پہنچ سکتی، اس کو صرف "عشق" ہی کا دیار روشن کر سکتا ہے۔

جس نے سورج کی شاعروں کو گزنا کیا

زندگی کی شب تاریک سحر کرنہ سکا

ایسا نظام تعلیم جو نہے علم کی تعلیم دیتا ہو، زندگی و عشق کا درس
جس میں نہ ہو تو پردوہ علم "چار پاؤے بروکتاب چند" کے مصادقہ ہے

اسی لئے آج کل کے تعلیمی ادارے کے متعلق حکیم مشرق علامہ اقبال یوں ملتے ہیں
اٹھا میں مدرسہ و خانقاہ سے غنم ناک
نہ زندگی نہ محبت، نہ معرفت نہ نگاہ

سب سے اخیر میں شاعر مشرق علامہ اقبال کا وہ پیام زندگی "بھی سُنِ یجھے"
جو ان نوجوان طالب علموں کو دریا ہے جو بھی بھی اور ایک جو وہ کسی زندگی
گذارتے ہیں اور زیادہ سے زیادہ کرم کتابی بن کر رہ گئے ہیں۔ مگر وہ بھی
إِلَّا مَا شاءَ اللَّهُ .

خد اتجھے کسی طوفان سے آشنا کرنے
کہ تیرے بھر کی موجودیں افطراب نہیں
تجھے کتاب سے ملکن نہیں فراغ کے تو
کتاب خواہ ہے مگر صاحب کتاب نہیں



فقر اسلامی، اقبال کی نگاہ میں

فقر کیا ہے؟ اقبال کی زبان میں "یک نگاہ راہ بیک زندہ دل" اس ابہام کی تفصیل اسی مرد فقیر کی زبان سُنئے۔

فقر کار خویش را سجدن است

بردو حرف لا الہ الا چیندن است

فقر خبرگیر بان شعیر

بستہ فرماں او سلطان و میر

فقر ذوق و شوق تسلیم درضا است

ما مینم ایں متارع مصطفیٰ است

یہ ہیں فقر کے معنی، یعنی فقر نام ہے ذوق و شوق اور تسلیم درضا کا، اور یہی وہ سرمایہ ہے جو ہمارے رسول اکرم محمد صطفیٰ صلی اللہ علیہ وسلم کی امانت ہے ایک مرد فقیر روئی تو جو کی کھاتل ہے لیکن درخیر اکھار پھینکتا ہے اب آئیے اور "مرد فقیر" کے صفات بھی سُنئے، فقیر کو بادشاہوں کی پرواہ نہیں، اس کے بوریے کے سامنے سلاطین وقت کے تنخ لرز جاتے ہیں

ن کے دل میں جذب و سلوک کی وہ قوت ہوتی ہے کہ سلطان جابر کے سامنے
خون دبرے تامل "لاموک" کا فرہ حق بلند کر کے استبدادیت و آمریت
کے چھکے چھڑا دیتی ہے۔

ملا طین در قتد مرد فقیر
از شکوه بوربا لرزد سریر
لب اور را قوت از جذب و سلوک پیش سلطان فرہ اولاً موک
یہ تو تھے مرد فقیر کے صفات ! لیکن فقر موسُن ہے کیا ہے فقر
کے نکری علامہ اقبال فرماتے ہیں۔

عزم من چیست؟ تسبیح جهات بندہ از تاثیر او مولانا نبات
اقبال کے زدیک فقر وہ ہے جو بے میں مولیٰ کے سمات
پیدا کرے، نہ کہ صرف سماں کی مخلوق ہیں وجد و حال اور قص و سرود اور
سی فقر کی تعلیم قرآن نے دی ہے، قرآنی فقر نام ہے احتساب کائنات کا
فتر قرآن احتساب بہت و بود نے رب اب وقی و قص و سرود
اس کے بعد علامہ قبائل نے مسلسل چند اشعار میں صحیح فقر کا نقش
وزمیں و کافر کے فرق کا فرق پیش کیا ہے اور سا ہفتی سا نہ فرق و رہنمائیت۔
درمیان واضح خطا امتیاز بھی یہیں دیا ہے۔

فرق کا فرغلوت دشت و دراست فقر موسن لرزہ بحر و بر است
زندگی آں را سکونِ غفار و کوہ زندگی ایں را زمکن با شکوه

آں خدا راجستن اذ ترکت بدن این خودی را چوں چراغ افروضو
 فقر چوں عریاں شود زیر پھر از نہیب او بلر زد ماہ و نہ
 فقر عریاں گرمی بدر و حین فقر عریاں با نگ تبکیر حسین
 فقر ہبانت نہیں ہے جو خودی کو جلا فے بلکہ وہ سوز و ساز ہے جو چراغ کی طرح
 روشن ہے۔ نہر و ماہ کی ظاہری چمک دمک فقر عریاں کے سامنے رزہ باندا
 ہو جاتی ہے۔ اور یہ فقر عریاں ” وہ ہے جس کی تھی دستی اور بے مردگاہ
 بدر و حین میں شان جلالی دکھلائی اور یہ فقر عریاں وہ ہے جس نے تسلیم
 حسین کی شعلہ نوا تبکیر سے خر من ملوکیت کو فاکسٹر کر دیا، مگر آہ چب ہمک
 فقر میں وہ ذوق عریائی نہیں رہی تو وہ جلال مسلمانی بھی رخصت ہو گئی۔

فقر راتا ذوق عریائی نہ ماند

آں جلال اندر مسلمانی نہ ماند

ضرورت ہے کہ اب ” فقر ” پر ذرا تفصیلی روشنی ڈالی جائے۔
 فقر کے معنی صرف محتاجی و مفلسی کے نہیں ہیں، ایک مرد مون کا فقط
 مال و دولت، عزت و جاه، منصب و منزلت سب کو شکرا دیتا ہے۔
 دنیا کی ظاہری چمک دمک اور عزت و دولت سے بلند ہو جاتا ہے۔ کہ
 دوش کسی کے بار احسان سے دبا نہیں رہتا، وہ غیر وون کا احسان کی طرح
 بھی انٹلنے کے لئے تھا نہیں، اسی کی بدولت اس کی سیرت میں بدلے نیا۔

بے خوبی ہمیشہ موجود رہتی ہے، اقبال نے اسے اس طرح بیان کیا ہے
 فقر کے میں معجزات تاج و سریرو سپاہ
 فقر ہے میروں کا میر، فقر ہی شاہوں کا شاہ
 فقر مقام نظر، علم مقام خبر
 فقر میں مستی ثواب علم میں مستی گناہ
 علم کا موجوداً اور فقر کا موجوداً اور
 اشہد ان لا الہ الا شہدان لا الہ
 اسی بات کو ایک دوسری جگہ فرماتے ہیں۔
 مرافق فقر بہنہ ہے اسکندری سے
 یہ آدم گرمی ہے وہ آئیں ہے رازی
 اسی فقر کی مزید تفصیل اس طرح کرتے ہیں۔
 اک فقر سکھاتا ہے صیاد کو پختیری
 اک فقر سے بچلتے ہیں اسرار جہانگیری
 ایک فقر سے قوموں میں میکنی و دلگیری
 ایک فقر ہے مٹی میں فاصیت اک پیری
 اک فقر ہے شبیری اس فقر میں ہے پیری
 میراث مسلمانی، سرمایہ شبیری

مسلمانوں کی موجودہ خواری و پستی اور زبُونِ حالی کو دیکھ کر علامہ اقبال نے
 اُن کے لئے نسخہ بھی "فقر" ہی کا تجویز کیا ہے
 خوارِ جہاں میں کبھی ہونا نہیں سکتی وہ قومِ عشق ہو جس کا جسوس فقر ہو جس کا غیوں
 موجودہ زبُونِ حالی اور پستی کا سبب اسی کو بتاتے ہیں ہے
 کیا گیا ہے غلامی میں بنتلا تجھ کو کہ تجھ سے ہونہ سکی فقر کی نگہداں
 اور پھر اسی فقر کے کھو دینے کا شکوہ بھی کرتے ہیں ہے
 یہ فقر مردِ مسلمان میں کھو دیا جائے رہی نہ دولتِ مسلمانی و مسلمانی
 اقبال اُس فقر کا قائل نہیں تھا، جس کا دوسرا اصطلاحی نام
 گدأُگری، رہباںی، سرافلگندگی اور سربرزیری ہے بلکہ اس نے فقرِ قرآنی کا
 اپنا یا اور اسی کی دعوت دی ہے ہے

جزء بقرآن صبغی و روپاہی است فقرِ قرآن اصل شاہنشاہی است
 رہباںیت و گدأُگری اور سرافلگندگی و سربرزیری اقبال کی نگاہ میں سب سے بڑی
 انسانی پستی ہے، جس سے بچپنے کی وہ دعوت دیتا ہے
 نکل کر خانقاہوں سے ادا کر رسم شنیری
 کہ فقر خانقاہی ہے فقط اندوہ و دلگیری
 خدر اس فقر و درویشی سے جس نے
 مسلمانوں کو سکھا دی سربرزیری



او خود بھی اُن سے علیحدی گی اور براحت کا انہار کرنا ہے ہے
 میں ایسے فقر سے اپنے علقہ بازا آیا تمہارا فقر ہے بے دلتی و رنجوری
 اقبال کے فقر کا تصور سائل و گد اگر کے تصور سے بالکل مختلف ہے۔ اصول فقر پر
 عمل کرنے والا سائل نہیں ہو سکتا، اسکا دل بے نیاز سر و جہاں سے غنی ہوتا ہے
 ہمت ہو اگر دھونڈ وہ فقر جس فقر کی اصل ہے ججازی
 اس فقر سے آدمی میں پیدا اللہ کی شان بے نیازی
 اور اقبال اس غلط فہمی اور جمل کو چھپا دو رکنے کی کوشش کرتا ہے کہ فقر
 رہبائیت کا نام نہیں جیسا کہ تم نے دونوں کو ایک سمجھ رکھا ہے بلکہ فقر
 فقر ہے اور رہبائیت رہبائیت ادوں میں بعد المشرقین ہے ہے
 کچھ اور چیز ہے شاید ترمی مسلمانی ترمی نگاہ میں سبھ ایک فقر و رہبائی
 سکون پرستی را ہبے فقر ہے بیزار فقیر لا ہے سنبھالہ ہمیشہ طوفانی
 فقر اور رہبی و گدائی کا فرق واضح اور روشن ہے اس کے باوجود یہی اگر
 کسی نے گدا یا نہ روشن اختیار کر لی ہے اور اپنے تینیں اس نے ٹھبی میں مبتلا نہیں
 میں مقام فقر ٹھکر لے ہوں تو اس پر سوائے حسرت و فسون کاہ او کیا کہ ؟
 مقام فقر ہے کتنا بلند شاہی سے روشن کسی کی گدا یا نہ ہو تو ایسا ہے
 اقبال کے فلسفہ فقر کا ایک سرسری بائزہ یعنی کے بعد یہ بات
 صاف نظر آتی ہے کہ اقبال کا فقر فقر اسلامی ہے جو زان کے عین مطابق ہے

اسی اسلامی فقر کی تمام خصوصیات اقبال کے شاہین میں پائی جاتی ہیں، اسی
اقبال ملیل و قمری کی تشبیہوں کے بجائے عقاب اور شاہین کو ترجیح دیتا ہے
جیسا کہ اقبال نے اپنے ایک خط میں اس کا انہصار کیا ہے۔

”شاہین کی تشبیہہ مخف شاعرانہ تشبیہہ نہیں ہے، اس جانوں میں“

اسلامی فقر کی تمام خصوصیات پائی جاتی ہیں ۱۔ خوددار اور
غیرت مند ہے کہ غیر دل کے ہاتھ کا مارا ہوا شکار نہیں ہوتا،
۲۔ بے تعلق ہے لگہ آشیانہ نہیں بناتا ۳۔ بلند پروانہ ہے ۴۔
خلوت نہیں ہے، ۵۔ تیز نگاہ ہے ۔۔۔

یہ پانچ صفات جو شاہین میں پائی جاتی ہیں، دراصل اسلامی
فقر کے صفات ہیں، اسی لئے اقبال نے ”اسلام“ کو ”فقر غیور“ سے بھی
تبصیر کیا ہے ۔۔۔

لفظ اسلام سے یورپ کو اگر کہ ہے تو خیر
دوسرانام اسی دین کا ہے فقر غیور



کتبہ:- قرن نظامی - معروف گنج، گیا